

आज्ञाकारिणी थीं और पति से दृढ़ प्रेम करती थीं । वे भगवान के चरण कमलों में (भी) विनम्रभाव से दृढ़ प्रेम रखती थीं ।

शब्दार्थ - महिपाला = राजा; भक्त-भय-हारी = भक्तों के भय हरने वाले; सुख-श्रुत = सुखपूर्वक; मधुमास = चैत्रमास; अविजित = विजयी; सुरभि = सुगंध; वाऊ = वायु; चाउ = उत्साह; विप्र = ब्राह्मण; धेनु = गाय; मनुज = मानव; गोपार = इन्द्रियों से परे;

भावार्थ - राजा का चौथापन (वृद्धावस्था) आ पहुँचा; इससे ग्लानि हुई कि पुत्र होने का समय बीत चला । तब वे पुरन्त गुरु वशिष्ठ के घर गये और दर्शवत करके बहुत स्तुति की । पुनः अपना सारा दुख-सुख गुरु को कह सुनाया । इस पर वशिष्ठ ने कई प्रकार से समझाया कि धैर्य धरो, तुम्हारे चार पुत्र होंगे, जो तीनों लोकों में प्रसिद्ध और भक्तों के भय हरने वाले होंगे । इस प्रकार सुखपूर्वक कुछ दिन कटे और वह अवसर आया जिसमें प्रसु प्रकट होते हैं । नवमी तिथि, पवित्र चैत का महीना, शुक्ल-पक्ष, भगवान का प्यारा अविजित-नक्षत्र (इस नक्षत्र में तीन तारे सिंवाड़े के जाकार में मिले होते हैं । यह सुहूर्त ठीक मध्याह्न में आता है ।) दिन के मध्य (दोपहर) में, जब न बहुत जाड़ा था और न धूप ही, अतः लोगों को विश्राम-देने वाला पवित्र समय था । ठंडी, धीमी और सुगंधित हवा चल रही थी, देवता आनन्दित थे और सन्तों के मन में उत्साह था । ब्राह्मणों, गायों, देवताओं और सन्तों के लिये (प्रसु ने) मनुष्य अवतार लिया । भगवान का तेज माया के गुणों और इन्द्रियों से परे अपनी इच्छा से निर्माण किया हुआ है ।

शब्दार्थ सिसु-वेदन=बच्चे का रोना; संभ्रम=आतुरता से, उलठापूर्वक; ब्रह्मानन्द=ब्रह्म को पा लेने की खुशी, जिसमें देह की सुधि तक नहीं रहती; पुलक=आनन्द ।

भावार्थ बच्चे के रोने का परम प्रिय स्वर सुनकर सब रानियाँ बड़ी आतुरता से वहाँ चली आईं । दासियाँ प्रसन्न होकर जहाँ-तहाँ दौड़ पड़ीं, सभी नगरवासी आनन्द-मग्न हो गये । राजा दशरथ पुत्र का जन्म कानों से सुनकर मानो ब्रह्मानन्द में समा गये । मन में परम प्रेम है, शरीर पुलकित है, (आनन्द से जधीर मन को दर्शनो के लिये) धीरज बँधाते हुए वे उठना चाहते हैं । जिनका नाम सुनते ही कल्याण होता है, वे ही प्रसु भरे घर आ गये हैं, इस प्रकार परमानन्दित होकर राजा ने (बाजे वालों को) बुलवाकर बाजा बजाने को कहा ।

अलंकार 'मानहुँ ब्रह्मानन्द.....' में उल्लेखा है ।

शब्दार्थ हँकारा=बुलावा; नन्दीमुख श्राद्ध=वह श्राद्ध जो वृद्धि के लिये किया जाय । इसे ग्रहण करने को पितृगण नदी की तरह मुख फैलाये रहते हैं, इससे भी नदीमुख कहा जाता है । वृद्धि श्राद्ध ।

भावार्थ गुरु वशिष्ठ को बुलावा गया, वे ब्राह्मणों के साथ राजा के द्वार पर आये । जाकर (ऐसे) बालक को देखा जिसकी उपमा नहीं है, (जो अद्वितीय है) और जिसके गुणों का चखान नहीं किया जा सकता । (तब) राजा ने नन्दीमुख श्राद्ध करके जात नर्म संस्कार के सब विधान किये और ब्राह्मणों को सोना, गायें, वस्त्र और मणियाँ दीं ।

निशेष 'नन्दीमुख श्राद्ध करि.....' जीवों की सद्गति के लिये "दस कर्म शास्त्रों में कहे गये हैं" गर्भधान, सीम-

राक, जात, कर्म, नामकरण, अन्न प्राशन, कर्णवेध, यज्ञोपवीत, विवाह और मृतक कर्म। इनमें विवाह तक के सभी कर्मों के आदि में नान्दीमुख श्राद्ध का अधिकार है। यह श्राद्ध मांगलिक है।

शब्दार्थ कैकेयसुता = कैकेयी; सारद = सरस्वती; अहिराजा = शेषनाग; सीकर = वृद्ध का कर्ण मात्र; सुपासी = सुखी; अखिल = सम्पूर्ण; रिपु = शत्रु।

भावार्थ कैकेयी और सुमित्रा इन दोनों ने भी सुन्दर पुत्रों को जन्म दिया। इस सुख, सम्पत्ति, शुभ अवसर और समाज का वर्णन सरस्वती और शेष भी नहीं कर सकते। कुछ दिन इस प्रकार बीत गये; (सुख के कारण) दिन-रात जाते न जान पड़े। नामकरण का अवसर (दिन) जानकर राजा ने ज्ञानी मुनि (वसिष्ठ जी) को बुला भेजा। उनकी पूजा करके राजा ने ऐसा कहा हे राजन ! इनके नाम (ईश्वर होने के कारण) बहुत और अनुपम हैं, मैं अपनी बुद्धि के अनुसार कहूँगा। जो आनन्द के सागर और सुख की राशि हैं, जिसके कर्णमात्र से तीनों लोक सुखी होते हैं, उस सुखदायक का "राम" ऐसा नाम है, जो सम्पूर्ण लोकों को विश्राम देने वाला है। जो जगत् भर का पालन-पोषण करते हैं, उनका 'भरत' ऐसा नाम ही (उपयुक्त) होगा। जिनके कारण (ही) से शत्रु का नाश होता है, उनका नाम 'शत्रुघ्न' वेदों में विदित है। जो सुलक्षणों के समूह राम के प्यारे और सारे जगत् के आधारभूत हैं, उनका गुरु वसिष्ठ ने 'लक्ष्मण' ऐसा श्रेष्ठ नाम रक्खा।

शब्दार्थ विपिन = जंगल; गार्धि-तनय = विश्वामित्र; महि = पृथ्वी; मज्जन = स्नान।

मावार्थ गहामुनि और ज्ञानी विश्वामित्र जी वन में शुभ आश्रम जानकर रहते थे। जहाँ मुनि जप, यज्ञ और योग करते थे (वे) मारीच और सुबाहु से अत्यन्त डरा करते थे। गाधि-पुत्र विश्वामित्र के मन में विशेष चिन्ता हुई कि बिना भगवान के, पापी निशाचर नहीं मरेंगे। तब मुनि-श्रेष्ठ ने विचार किया कि पृथ्वी का भार हरने वाले प्रभु (श्रीराम) ने अवतार लिया है। अनेक प्रकार से मनोरथ-लिये, उन्हें जाने में देर न लगी। सरयू जल में स्नान करके वे राजा के द्वार पर गये।

शब्दार्थ लाउव = लगावो; वारा = देर; याचन = माँगना; अनुज = छोटे भाई; तनय = पुत्र।

मावार्थ जब राजा दशरथ ने मुनि का आना सुना, तब ब्राह्मण समाज को साथ लेकर मिलने गये। दण्डवत प्रणाम करके मुनि का सगमान करते हुए, अपने आसन पर उन्हें ला बैठाया। तब राजा मन में प्रसन्न होकर बोले कि हे मुनि, ऐसी कृपा तो आपने कभी न की थी! किस कारण (इस समय) आपका आगमन हुआ? कहिये, उसके (पूर्ण) करने में देर न करूँगा। हे राजन! मुझे राक्षसगण दुख देते हैं। इसलिये मैं तुमसे, माँगने आया हूँ। छोटे भाई (लक्ष्मण) के साथ रामचन्द्र को दीजिये। राक्षसों का वध होने से मैं सनाथ होऊँगा। (तब राजा दशरथ ने) आदरपूर्वक दोनों पुत्रों को बुलाकर हृदय से लगाया और बहुत प्रकार से सिखाया। हे नाथ! (उन्होंने कहा), ये दोनों ही पुत्र मेरे प्राण हैं। हे मुनि, आप ही इनके पिता हैं और कोई नहीं। राजा ने बहुत तरह से आशीष देकर, ऋषि (विश्वामित्र) को पुत्र सौंप दिये। तब प्रभु माता के महल में गये और (उनके) चरणों में माथा नवाँ-चर चल दिये। पुरुषों में सिद्धरूप, कृपा के समुद्र, धीर बुद्धि

निःशेष, जंगल के कारण और करण दोनो वीर मुनि के भय हरने के लिये हथ के साथ चले।

विशेष "पुरुस सिंह....." इस सोरठे में गोस्वामी जी ने सुन्दर ढंग से बालकाण्ड की सारी घटनाओं का वर्णन कर दिया है।

- १ वे हर्षिते होकर चले थे, इसीलिये उनका कार्य सफल हो सका।
- २ वे सिंहरूप थे इसीलिये निश्चिरो पर जंगल में विजय पा सके।
- ३ 'कृपा' विशेषण अहिल्या के उद्धार की और संकेत करता है।
- ४ मतिधीर थे अतः धनुष तोड़ सके और जंगल जननी सीता से विवाह किया।

शब्दार्थ निज पद = स्वर्गधाम, मोक्ष; भारी = समूह; मख = यज्ञ; कोही = क्रोधी; फर (शुद्ध रूप फल) = वाण का अग्रिम भाग; योजन = आठ मील; पावक सर = अग्नि वाण; कटक = सेना; गाधि-सूनु = विश्वामित्र; गा = गया।

भावार्थ सरल है।

शब्दार्थ विहाई = छोड़कर, फुलवाई (फुलवारी) = बगीचा; विलोके = देखे; पहिं = पास. मृदुवचन = कोमल वचन।

भावार्थ सरल है।

शब्दार्थ = दुई = दो; वय = उम्र; गौर = गौरा; गिरा = वाणी; अनयन = नेत्रहीन; सुहाने = भले लगे; दरसलागि = देखने के लिए; लोचन = नेत्र; पुरातनि = प्राचीन।

भावार्थ सरल है।

शब्दार्थ किंकिनि = (किंकिणी) = करधन; नूपुर = पैजनी;
 गुनि = विचारकर; मयन (मदन) = कामदेव; दुंदुभी = नगाड़ा;
 मनसा = इच्छा; चारु = सुन्दर; अचंचल = स्थिर, एकटक;
 निमि = एक राजा का नाम; (रामचंद्र जी के पूर्वज); द्यंचल =
 पलक; शुचि = पवित्र; अनुहार = अनुकूल ।

भावाय कंकण, किंकिणी और नूपुर के शब्द सुनकर राम हृदय में विचार कर लक्ष्मण से कहते हैं हे लक्ष्मण ! यह ध्वनि तो ऐसी हो रही है कि मानो कामदेव ने संसार को जीतने की इच्छा करके डंका बजाया है (अर्थात् अत्यन्त आकर्षक है)। ऐसा कहकर वे फिर उसी ओर देखने लगे। (तब) सीताजी के मुख चंद्र पर रामचंद्र के नेत्र चकोर की भाँति लग गये। सुन्दर नेत्र ऐसे स्थिर (एकटक) हो गये कि मानों राजा निमि ने संकोचवश पलकों (पर से निवास) को छोड़ दिया। राम ने सीता जी की शोभा देख मुख का अनुभव किया। वे हृदय में सरोहते हैं; मुख से वचन नहीं निकलते। हृदय में सीताजी की शोभा कहकर और अपनी दशा विचार कर प्रभु पवित्र मन से समयानुकूल वचन भाई लक्ष्मण से बोले।

विशेष १ 'कंकण, किंकिनि, नूपुर-गुनि' इन तीनों भूषणों में शब्द होता है, हाथ हिलाने पर कंकण, कटि हिलाने पर किंकिणी और पैर उठाकर रखने पर नूपुरों का गम्भीर शब्द होता है।

२ 'सिय मुख.....चकोरा' चकोर चंद्रमा की ओर प्रेमवश एकटक देखता है। अन्यत्र उसके लिए कहा गया है "चुनगी चुगै अंगार की, चुगै कि चंद्र-मयूख"

३ निमिराजा इन्द्राकु की बारहवीं पीढ़ी में राजा निमि हुए। एक बार निमि ने सहस्र वार्षिक यज्ञ करने लिए वशिष्ठ

को वरण किया। पहले से ही इंद्र के पंचशत वार्षिक यज्ञ में वरण किये जा चुकने के कारण, वसिष्ठ ने इंद्र के यज्ञ की समाप्ति पर स्वीकार करने को कहा। अनुपस्थिति में अपने स्थान पर गौतम ऋषि का वरण जानकर उन्होंने निमि को देह-रहित होने का शाप दिया। इससे इनकी (निमि की) इच्छा के अनुसार उनका निवास वायुरूप से सब प्राणियों की पलकों पर है। अतः अपने कुल की कन्या से दृष्टि का सम्बन्ध जानकर दृष्ट गये।

अलंकार 'मनहुँ सकुचि निमि...' में उत्प्रेक्षा।

भावार्थ हे तात ! यह वही जनकजी की कन्या (सीता) है, जिसके लिए धनुषन्यज्ञ हो रहा है। गौरी पूजने के लिए इसे सखियाँ ले आई हैं। (वही) फुलवारी को प्रकाशित करती हुई धूम रही है। (राम) छोटे भाई से वार्ता कर रहे हैं (पर) मन सीता के रूप में लुभाया हुआ है। वह मुख-कमल के छवि रूप मकरन्द (रस) को भौरि की तरह पी रहा है।

अलंकार रूपक और उपमा।

शब्दार्थ मन-चीता = मन हरने वाला; मृगसावक = हिरण का बच्चा; सित = श्वेत; श्रेणी (श्रेणी) = पंक्ति; लखाये = इशारे से दिखाया; निभेखे = पलक भारना; भोरी (भोली) = सुधि-हीन।

भावार्थ सीता जी चारों दिशाओं में चौकन्नी होकर देखती हैं कि मन को हरने वाले, राज-किशोर (राम) कहाँ चले गये। वाल-भृग-नयनी सीता जी जहाँ देखती हैं, वहाँ मानों श्वेत कमलों की पंक्ति बरस जाती है (उधर ही सखियों का समूह देखने लगता है,)। तब सखियों ने किशोर अवस्था

बाले सुहावने श्याम गौर कुमारों को लता की आड़ में दिखलाया । उनके ललचाये हुए नेत्र रूप को देख कर प्रसन्न हुईं (या उनके रूप को देख आँखें ललच गईं और प्रसन्न हुईं) मानों उन्होंने ने अपनी निधि (खजाना) को पहचान लिया हो । राम की छवि देखकर नेत्र थक गये (स्थगित रह गये) और पलकों ने भी निमेष मारना छोड़ दिया अर्थात् टकटकी लग गई । अधिक रोह के कारण देह की सुधि नहीं रह गई, जैसे शरद ऋतु के चंद्रमा को चकोरी (सुध हो) निहार रही हो । नेत्रों के मार्ग से श्री राम को हृदय में ला कर संयानी (चतुरा) सीता ने पलक रूपी किवार लगा दिये । जब सखियों ने सीता को प्रेम के वशीभूत जाना, तब वे मन में बहुत सकुपीं, पर कुछ कह न सकती थीं । उसी समय दोनों भाई लताओं के कुञ्ज से प्रकट हो गये मानों दो निर्मल चन्द्र मेघ समूह को अलग (चीर) कर निकले हैं ।

विशेष (१) शरद पंद्र में चकोरी पूर्ण रूप से तृप्त हो जाती है ।

(२) अन्यत्र "सियमुख ससि भये नयन चकोरा ।" तथा यहाँ "शरद-ससिहि चतु चितव चकोरी ।" कह कर परस्पर अनन्यता सूचित की गई है ।

(३) चन्द्रमा में भी दोष (कलक) हैं, किन्तु ये निर्दोष हैं ।

अलंकार उत्प्रेक्षा ।

शब्दार्थ रेहरि कटि = सिद्ध की कभर; भागु-सूर्य; अपान (अपनापौ) = आत्मा सुधि; सुषमा = परम शोभा ।

भावार्य सिंह की सी (पतेली) कमर, पीताम्बर धारण किए हुए शोभा और शील के धाम, सूर्य कुल के भूषण, को देखकर सखियों का अपनपौ (आत्म सुधि) भूल गया। सतानंद (जनक के पुरोहित) के चरणों को प्रणाम करके प्रभु (राम) गुरु के पास जा बैठे। तब मुनि ने कहा है तात ! चलो राजा जनक ने बुला भेजा है।

शब्दार्थ काहि धौं = किसे; भाजन = पात्र, कुंजर मणि = गज मुक्ता; कलित = सुन्दर; कंठा = गले का हार; वृषभ = बैल ठवनि = अकड़, मुद्रा।

भावार्य चलकर सीता जी का स्वयंवर देखिये। देखें ईश्वर किसे बड़ाई (सफलता) देते हैं। लक्ष्मण ने कहा, हे नाथ, यश का पात्र वही होगा, जिस पर आप की कृपा होगी। फिर कृपालु राम मुनि समूह के साथ धनुष-न्यत्र शाला देखने चले। गज मुक्ताओं का सुन्दर कंठा (गले में) और हृदय पर तुलसी (के दल और मञ्जरी) की माला है। बैलों के से (ऊँचे, चौड़े एवं पुष्ट) कंधे, सिंह की सी अकड़ (ठवनि) और बल की राशि लम्बी मुजाएँ (आजानु बाहु) हैं।

शब्दार्थ तूगीर = तरकस; उप वीत = जनेऊ; रंग अवनि = रंग स्थल (स्वयंवर का स्थान)।

भावार्य कमर में तरकस हैं, उन्हें पीताम्बर में बाँध रक्खा है। (दाहिने) हाथ में बाण और श्रेष्ठ बायें कंधे पर धनुष है। पीले यज्ञोपवीत सुहावने लगते हैं। नख से चोटी तक सब अंग सुन्दर है। उन पर महा छवि छाई हुई है। देखकर सब लोग सुखी हुए उनकी एकटकी वँध गई। आँखें हटायें से नहीं हटतीं। राजा जनक दोनों भाइयों को देखकर प्रसन्न हुए।

तब उन्होंने मुनि के चरण कमलों को जा पकड़ा। स्तुति करके अपनी कथा सुनाई, और सारा रंग-रथल मुनि को दिखाया। सब मर्चों में से एक मंच अधिक सुन्दर, उज्ज्वल और ऊँचा तथा चौड़ा था। राजा-जनक जी ने मुनि के साथ इन दोनों भाइयों को उस पर बैठाया।

सन्दर्भ पटतरिय = उपमा (समता) तीय = (सीधारण)
 स्त्री; कमनीया = सुन्दरी; गिरा = वाणी; सरस्वती; मुखर = मुखर
 (खूब बोलने वाली) अर्ध = आधा; भवानी पार्वती; रति =
 कामदेव की स्त्री; अतनु = बिना शरीर के (अनंग), कामदेव;
 बारुनी = मदिरा, रमा = लक्ष्मी; पयोनिधि = समुद्र; रजु (रज्जु
 रसी: छवि = लावण्य, कांति; सिंगारु = शृङ्गार; मारु (मार) =
 कामदेव; लच्छि = लक्ष्मी, समतल = समान।

भावार्थ रूप और गुणों की खान, जग-गाता श्री सीता जी की शोभा का वर्णन नहीं किया जा सकता; सब उपमाएँ मुझे तुच्छ जची, क्योंकि वे प्राकृत स्त्रियों के अंग में अनुरागपूर्वक लगी हुई हैं। उन्हीं उपमाओं को देते हुए सीता जी का वर्णन करने से 'कुक्कवि' कहाकर वीरन अपयश ले (सभी उपमाएँ जूठी हो चुकी हैं) ? यदि सीता जी की समता में (किसी) स्त्री की उपमा दी जाय तो जगत में ऐसी सुन्दरी स्त्री है कहीं ? सरस्वती बहुत बोलने वाली हैं, पार्वती आधे अंग (शिव की अर्धांगिनी होने के कारण) की है, और रति अपने पति को बिना शरीर के (अनंग) जानकर अत्यंत दुखित हैं, विष और मदिरा जिनके प्यारे भाई हैं, उन लक्ष्मीजी के समान जानकी जी को कैसे कहे ? जो छवि रूपी अमृत का समुद्र होवे और कच्छप भगवान वे ही रहे, पर वे परम-सुन्दर हो। शोभा रसी हो, शृंगार ही मद्राचल हो, और कामदेव अपने ही कर कमलों

से भये। इस तरह जब सुन्दरता और सुख की जड़ लक्ष्मी प्रकट हो तो भी कवि सकोच के साथ ही कहेंगे कि वह श्री सीता जी के समान है।

शब्दार्थ गंजउ = तोड़ो; परितापा = दुःख; उदयगिरि = उदयाचल; बाल पतंग = बाल रवि (प्रातः कालीन सूर्य) शृङ्ग = भौंरा।

भावार्थ - चौपाई सरल है।

दोहा मंच रूपी उदयाचल पर रघुवर रूपी बाल रवि उदित हुए। सब संत रूपी कमल प्रफुल्लित हुए और (सब के) नेत्र रूपी भौंरे प्रसन्न हुए।

टीप यह रूपकालंकार का श्रेष्ठतम उदाहरण है।

शब्दार्थ कुलिश = अश्रु; गात = शरीर; सब (से) = सो; लोल = चंचल; मनसिज = काम; मीन = मछली; युग (युग) = दो; विधुमंडल = चंद्रमण्डल; डोल = हिंडोला।

भावार्थ - चौपाई सरल है।

दोहा प्रभु को देख कर फिर (सीता) पृथ्वी की ओर देखती हैं। इसमें उनके चंचल नेत्र इस तरह शोभा देते हैं मानों काम की दो मछलियाँ चंद्रमंडल पर हिंडोले में झूल रही हों।

अलंकार - उत्प्रेक्षा।

शब्दार्थ - अलिनि = अमरी; लाज निशा = लज्जा रूपिनी रात्रि व्याल = सर्प; तक्त्यो = देखे; लाध्व = अत्यंत शीघ्रता; दामिनि = बिजली; लयऊ = उठा लिया; गाढ़े = दृढ़ रीति से (कान तेज); रव = शब्द; वाजि = घोड़े (सूर्यके); दिग्गज = दिशाओं के हाथी; भहि = पृथ्वी; अहि = शेषनाग; कोल = वाराह; कूरम = कच्छप;

कलमले = कुल बुला उठे; कोदण्ड = धनुष; चाप = धनुष; कोदंड = धनुष; खण्डेउ = भंग किया।

भावार्थ (श्री सीता जी के) मुख-कमल ने वाणी रूपी अमरी को रोक लिया। लज्जा रूपी रात को देखकर वह प्रकट नहीं होती (अर्थात् सीता जी लज्जायुक्त होकर राम को देखने के लिये सिर न उठा सकीं और कुछ बोल ही सकीं)। आँखों का जल आँखों के ही कोने में रह गया जैसे, बड़े कंजूस का सोना (घर के कोने में ही गड़ा रह जाता है)।

वे अति व्याकुल होकर सकुच गईं और धैर्य धरकर हृदय में विश्वास लाईं। जो शरीर (कर्म) मन और वचन से भरे प्राण सच्चे हैं, और श्री धुनाथ जी के चरण-कमलों में भरा चित्त रंगा हुआ है तो सब के हृदय में बसने वाले भगवान् मुझे रघुकुल में श्रेष्ठ श्री राम जी की दासी करोगे। प्रभु की ओर देखकर प्रेम का प्रण दृढ़ किया, कृपानिधान राम ने सब कुछ जान लिया। सीता जी को देखकर श्रीराम ने धनुष को कैसे ताका (देखा)? जैसे छोटे साँप को गरुड़ देखता है। श्रीराम ने मन ही मन गुरु जी को प्रणाम किया और अत्यन्त शीघ्रता से धनुष को उठा लिया। जब (उठा) लिया तब वह बिजली की तरह चमका। फिर धनुष आकाशमंडल के समान हो गया। उसे लेते (उठाते), चढ़ाते (प्रत्यञ्चा चढ़ाते) और दृढ़ रीति से कान तक प्रत्यञ्चा (डोर) को खींचते कोई लक्ष्य नहीं कर पाया (कि कब एवं कैसे उठाया, चढ़ाया और जोर से खींचा) सब ने देखा कि खींचे खड़े हैं। उसी क्षण के भीतर राम ने धनुष को बीच से तोड़ दिया। संसार में (धनुष टूटने का) धोर, कठोर शब्द भर गया।

घोर (भयानक) और कठोर (कड़ा) शब्द लोकों (सुवन) में भर गया (गूँज उठा) । सूर्य के धोड़े अपना मार्ग छोड़कर चलने लगे । दिग्गज चिन्धाड़ने लगे । शेष, वाराह और कच्छप कुलबुला उठे; देवता, दैत्य और मुनि सब कान में हाथ दिए व्याकुल होकर विचार रहे हैं (जान पड़ता है) कि राम ने धनुष तोड़ा है । गोस्वामी जी कहते हैं कि (ऐसा समझ कर) सब के सब श्रीराम की 'जय-जय' का उच्चारण करते हैं । शिव जी का धनुष जहाज है, श्रीराम की मुजात्रों का बल समुद्र (रूप) है । वह सारा समाज (धनुष रूपी जहाज के टूटते ही) डूब गया । जो पहले ही मोह के वश उस पर जा चढ़ा था ।

देवताओं ने नगाड़े बजाये और प्रसु पर फूल बरसने लगे । नगर के सब स्त्री-पुरुष प्रसन्न हुए और उनका मोहमय शूल (दुःख) मिट गया ।

अलंकार उपमा, रूपक और अतिशयोक्ति ।

शब्दार्थ कृतकृत्य = कृतार्थ; नरनाथ = राजा ।

भावार्थ सरल है ।

शब्दार्थ गिरा = सरस्वती; अहि नाक = शेषनाग; अंबुधि =

समुद्र; राय = राजा; सुमाय = स्वभावानुसार; मुकुर = दर्पण;

श्रवण = कान; सित = सफेद; केशा = केश; जरठपन = बुढ़ापा;

उपदेशा = प्रतीत हो रहा है; लाडु = लीम; ऋधि-सिधि (शुद्ध

ऋद्धि-सिद्धि) = समृद्धि और सफलता; ये दोनों गणेश जी की

दासियाँ भी मानी जाती हैं ।

भावार्थ "ऋधि-सिधि..... कहँ आई" ऋद्धि-सिद्धि और

संपत्ति रूपी सुहावनी नदियाँ उमड़ कर अवध रूपी समुद्र में

आई (अर्थात् सोरी समृद्धि अवध में समा गई) ।

शेष सरल है ।

त्रलंकार रूपक और उत्प्रेक्षा ।

शब्दार्थ भुवाल (भूपाल) = राजा; करियहि = करिये;
अछत = जीते हैं; वेगि = शीघ्र ।

भावार्थ सरल है ।

शब्दार्थ मन्दिर = राजमहल; सुमंत्र = दशरथ के महामंत्री
का नाम; जीव = राजा; सचिव = मंत्री; आजू = आज; अभिषेक =
विधिपूर्वक मंत्र पढ़कर जल छिड़क राज्याधिकार प्रदान करना;
आयसु = आज्ञा ।

भावार्थ सरल है ।

शब्दार्थ कुवरि = मंथरा (कैकेई की दासी), पाहन = पत्थर,
टेई = धार करना; हरित = हरा; तृण = घास; माहुर = जहर;
घोरी = मिलाया; चेरी = दासी; थाथी = धरोहर; सवति = सौत;
हुलासू = आनन्दपूर्वक; अकाज = अनुचित कार्य, कुधातु = बुरी
घात लगाकर; पातकिनि = पापिनी; कोपगृह = कोप-भावन;
जिसमें रानियाँ मान करने पर जा पड़ती है; यह शयनागार
के पास रहता है; इसकी सजावट भी कोप (क्रोध) करने योग्य
रहती है। कबुली = कबूली हुई; मनौती = मानी हुई वलि ।

भावार्थ दुष्ट हृदया कुवड़ी मंथरा कैकेयी को मनौती
मानी हुई (वलि-पशु) करके, कपट रूपी छुरी को हृदय रूपी
पत्थर पर तेज करती है (अर्थात् कैकेयी के हृदय में कपट बीज
बोना चाहती है) । पर रानी अपने निकट के (भावी) दुःख को
इस तरह नहीं देखती है कि जैसे वलि-पशु हरी घास चरता है
(पर यह नहीं जानता कि क्षण भर में वलिदान रूप में उसका
वध होगा) उसकी बातें सुनने में तो कोमल हैं, पर वे कठोर
परिणाम वाली हैं, मानो वह राहद (मधु) में विष को धोलकर

इसे (कैकेयी को) दे रही है। दासी मथरा कहती है कि हे स्वामिनी ! आपको रागण है कि नहीं जो आपने एक कथा मुझसे कही थी। अपने धरोहर वाले दो वरदान राजा से आज माँग लो और अपनी छोटी ठंडी कर लो (अपने हृदय की प्यास बुझा लो)। पुत्र को राज्य और राम को वनवास दो तथा सौतो का सब आनंदोत्सास (खर्च) ले लो। राजा जब राम की सौगंध लें तब वर माँगना, जिससे वचन न टले। आज की रात बीत जाने से कार्य बिगड़ जावगा, मेरी बातों को प्राणों से भी प्रिय समझना (न भूलना)। उस पापिनी मथरा ने कैकेयी पर बुरी धात लगाकर उससे कहा कि कोप भवन में जाओ, एकाएक (बिना राम-शपथ के) राजा पर विश्वास न कर लेना (अन्यथा वे इनकार कर देंगे) संव्या समय राजा दशरथ आनन्दपूर्वक कैकेयी के महल में (इस प्रकार) गये, मानो निष्ठुरता के समीप साक्षात् स्नेह देह धर कर गया।

शब्दार्थ अगहुँड़ = अगाड़ी, अगे; पट = वस्त्र; मोट = मोटा; रिसानी = क्रोधित हैं; जमु = यम वरोरु = श्रेष्ठ जंघो वाली; सुन्दरी; भामिनी = पत्नी।

भावार्थ (रानी को) का कोप भवन (मे होना) सुनकर राजा सकुच (सूख) गये डर के मारे उनके पैर आगे नहीं पड़ते। डरते हुए राजा अपनी प्रिया कैकेयी के पास गये, उसकी दशा देखकर उन्हें अत्यन्त दुःख हुआ। (वे देखते हैं कि रानी) रानी मूर्खि पर लेटी हुई है, मोटा, पुराना वस्त्र पहिने है, शरीर पर के सब प्रकार के भूषण उतारकर डाल (बिखेर) दिये हैं। राजा उसके पास जाकर कोमल प्राणी में बोले कि "हे प्राण प्रिये, किस लिए कुपित हो। तेरा अहित किसने किया है ? किसके दो सिर हैं (एक सिर वाला तो तुम्हारा अहित कर नहीं

सकता, क्योंकि वह जानता है कि मैं उसका शिर तुरन्त काट डालूँगा। हाँ, दो शिर हों तो चाहे वह उतनी देर बच जाय, जब तक मैं उसका दूसरा शिर भी न काट लूँ।) जिन्हे यमराज लेना चाहते हैं। कहो, किस दरिद्र को राजा बना दूँ? कहो, किस राजा को देश से बाहर निकाल दूँ? हे वरोरु (सुन्दरी)! तुम मेरा स्वभाव जानत हो कि मेरा मन तुम्हारे मुख रूपी चंद्रमा का चकोर है। हे प्रिये! प्राण, पुत्र, परिजन, प्रजा और जो कुछ मेरे हैं वे सब तेरे वश मे हैं। जो मैं कुछ कपट कहता हूँ तो, हे भामिनि! मुझे राम की सौ बार शपथ है। हँसकर (प्रसन्नता से) मन को भाने वाली बात (वरदान) माँग लो और सुन्दर शरीर पर भूषण धारण करो। अपने हृदय में विचार कर अवसर कुअवसर तो देखो। हे प्रिये! कुवेश को शीघ्र त्याग करो। हे भामिनि! तेरी इच्छा के अनुसार नगर में धर धर आनन्द और बघाई के बाजे बज रहे हैं। राम को कल ही युवराज-पद दे रहा हूँ। हे सुलोचने! (अतः इस आनन्द-अवसर पर) मंगल साज सजो। (तब) झूठा स्नेह बढ़ा, नेत्र और मुख मोड़कर (मटका कर) हँसती हुई वह बोली, “(हे प्रिये!) आप ‘माँगो-माँगो’ तो कहा ही करते हैं; पर कभी देते लेते नहीं। आपने दो वर मुझे दिये थे उनके भी पाने में मुझे सन्देह है।”

शंशय कोहाव = लठना; पातक = पाप; गुञ्जा = घुंघरी; दिढाई = पक्की कराके; कुविहंग = बाज पक्षी; कुलह (फा० कुलाह) = बाज की आँख का ढक्कन, टोपी; ससिकर = चन्द्र-किरण, कोकू (कोक) = चकवा; सचान = बाज; लोवा = बटेर।

भावार्थ सरल है।

विशेष (१) 'कुमत् कुविहंग कुलह जनुखोली' मन चाहा संयोग देख प्रसन्न होकर बोली, इसी पर उत्प्रेक्षा है कि वह हँसकर बोली, आँठ खुले, मानो हिंसा के लिए वाज की कुल-ही खुली ।

(२) 'ससिकर छुवत विकल जिमि कोकू' राजा के हृदय में कोमल वचन सुनकर शोक हुआ, इस पर उत्प्रेक्षा है कि वे ऐसे व्याकुल हुए मानो चंद्रकिरण के स्पर्श से चकवा व्याकुल हो गया हो ।

रात में चकवा-चकवी एक साथ नहीं रह पाते, यह उनका प्राकृतिक नियम है; अतः चन्द्रकिरण की शीतलता भी उनके लिए दाहक है । देखिए कवीर कहते हैं

“सौंभ पड़ी दिन आँथय्यो, चकवी दीन्ही रोय ।

चल चकवा वा देश में, रैन कदै ना होय ॥”

(३) “कवने अवसर का भयउ जतिहि अविद्या नास ॥” किस अवसर पर क्या हो गया, मंगल के समय में अमंगल हुआ, राम-तिलक के समय उनको वनवास हुआ, परम लाभ के समय परम हानि हुई । (वे लज्जित है कि) स्त्री पर विश्वास करने से मैं नष्ट हो गया, (गयउ = कही का न रहा) जैसे योग-सिद्धि के समय यति (तपस्वी) को अविद्या नष्ट कर देती है ।

शब्दार्थ विलपत = विलाप करते; भिनुसारा = सबेरा; सचिव = मंत्री ।

भावार्थ सरल है ।

शब्दार्थ रजायसु = आज्ञा; राउर = राजाओं के महल का अन्तःपुर; अशुभ भरी शुभ छूथी = अशुभ से भरी हुई और शुभ से रहित (अर्थात्-कैकेयी) ।

भावार्थ सरल है।

शब्दार्थ आनहु = लाओ; विगि = शीघ्र; राव = राजा; लखी = देख लिया, समक्त गये, भौप गये; निरखि = देखकर; रजाई = आज्ञा, कुभौति = अशुभ रीति से (राज्याभिषेक के दिन विना किसी सज्जित वेष-भूषा के पैदल ही); नरपति = राजा (दशरथ), कुसाजु = अस्त व्यस्त।

भावार्थ सरल है।

शब्दार्थ प्रथम दीख दुख सुना न काऊ = पहले पहल दुःख देखा जो कभी सुना भी न था; समउ = समय; सकहु = (यदि) कर सकते हो; धरहु सिर = शिरोधार्य करो, स्वीकार करो।

भावार्थ सरल है।

शब्दार्थ प्रसगै = व्योरा; भानुकुल-भानु = सूर्य वंश के सूर्य (राम), तनय = पुत्र, तोषनिहारा = संतुष्ट करने वाला; विशेषि = विशेष रूप से, बहुरि = फिर, ऊपर से।

भावार्थ सरल है।

शब्दार्थ विधि = विधाता; सन्मुख = अनुकूल; लागि = केलिये; गोसाईं = गोस्वामी, यह प्रभु, सरकार, 'आप' आदि की तरह आदरसूचक सम्बोधन है; परिहरिय = छोड़ दें।

विशेष 'मंगल समय' माता-पिता के आज्ञा-पालन के लिये यात्रा है। अतः, मेरे मंगल का समय है। आपका सत्त्व धर्म रहेगा और कैकेयी से उच्छ्रय होगा। अतः आपके लिये भी मंगल का समय है। कैकेयी भी अभीष्ट पा रही है, अतः उसके लिये भी।

शब्दार्थ जंगती = पृथ्वी; तासू = उसका; चारि पदारथ = अर्थ, काम, धर्म और मोक्ष; करतल = हथेली; पगु लागि =

चरणों में लगकर, अग्राम करके; उतरू=उत्तर; व्यापि=फैल गई; सुतीछी=बहुत तीक्ष्ण; वीछी=विच्छू; दवारी=दावाभि; वन की आग ।

भावार्थ 'नगर व्यापि गई वात सुतीछी.....वेलि विटप जिमि देखि दवारी' वह बड़ी ही तीक्ष्ण वात (हृदय वेधक समाचार) नगर में (इस प्रकार) फैल गई मानो (विच्छू का डंक) स्पर्श होते ही सारे शरीर में विच्छू (अर्थात् उसके विष की पीड़ा) चढ़ गई। सुनकर सब स्त्री-पुरुष व्याकुल होकर मुरभा जाते हैं ।

अलंकार उत्प्रेक्षा ।

शब्दार्थ मोचति=बहा रही हैं; वारी=जल, (यहाँ) आँसू; भूपाल मणि=राजाओं में शिरोमणि; कैरव=कुमुद; विधु=चंद्रमा ।

भावार्थ सास (कौशल्या) ने कोमल वाणी से आशीर्ष दिया, (सीता जी को) देखकर वे धवड़ा गईं (क्योंकि चेष्टा से एवं पूर्व वृत्ति से जान गईं कि ये अवश्य साथ जायेंगी, तो वे वन के क्लेश कैसे सहेंगी।) (सीता जी के) सुन्दर नेत्रों से जल (आँसू) बह रहा है, यह देखकर श्रीराम की माता बोलीं । "हे तात ! सुनो, सीता जी अत्यन्त सुकुमारी हैं, सास-ससुर और कुटुम्बी सभी को प्यारी हैं । उनके पिता जनक जी राजाओं में शिरोमणि हैं, ससुर सुरिकुल के सूर्य (चक्रवर्ती राजा दशरथ हैं) और पति सूर्य कुल रूपी कुमुद वन को (प्रफुल्लित करने के लिये) चन्द्रमा और गुण एवं रूप के निधान हैं ।"

अलंकार रूपक ।

शब्दार्थ काह=क्या; सिखावन=शिक्षा; गुनहू=विचारों;
नीक=भलाई; सिखवनु=शिक्षा; वामा=भामिनी; कानन=वन;
धाम=धूप; वारि=वर्षा; वयारी=हवा; वारा=देर; बलकल=
वृक्षों की छाल; बसन=वस्त्र; बसन=भोजन; ते कि सदा सब
दिन मिलहि=वे भी क्या सब दिन मिलते हैं? (नहीं)

भावाथ सरल है।

शब्दार्थ चन्द्रवदनि=चन्द्रमुखी; ललित=सुन्दर; आव=
भूमता; वैदेही=सीता; अवनि कुमारी=पृथ्वी की पुत्री (सीता
जी). पागी=पगी हुई; करुना यतन=दया निधान।

भावार्थ सरल है।

विशेष “प्राणनाथ करुना यतन.....” आप
प्राणनाथ हैं। मेरे प्राणों के सुखदाता हैं, अतः प्राणों की रक्षा
कीजिये। आपके वियोग मे मेरे प्राण न रहेंगे। करुणा यतन
हैं इसलिये करुणा करके साथ ले चलें, वियोग की निष्ठुर बात
न कहे। सुन्दर है, अतः साथ रखकर दर्शनों का आनन्द देते
रहें। सुखद और सुजान हैं इसलिये मेरे हृदय का भाव जान
कर कि आपके बिना स्वर्ग भी मुझे नरक के समान है। अतएव
मुझे अपने साथ रखकर सुख दें।

अलंकार “रघुकुल कुमुद विधु” में रूपक है।

शब्दार्थ हारी=थकावट; पखारि=धोकर; वायु=हवा
(पखा झलना), परिहरि=छोड़कर, विषाद=दुःख; समजू=
तैयारी; नरनाहू=राजा (दशरथ); दारुण=कठिन; दाहू=
पीड़ा; विसमय=दुःख; कत=पर्यो; अपवादू=अपवाद, अप-
यश; राय=राजा; भाजन=वर्तन (कमंडलु); भीरा=दुख में;
नसाऊ=नष्ट हो जाना; अचेत=मूर्छित; बनिता=स्त्री; वंदि=
वन्दना करके।

भावार्थ “हठि राखे नहि राखहिं प्राणा” हठ करके इनको घर पर रखने से ये प्राण त्याग देंगी।

“तात किये... .. होइ प्रभादूः- हे तात ! प्रिय के विषय में प्रेम करने से अन्तःकरण की दुर्बलता प्रकट होगी, जिससे जगत में अपकीर्ति होगी।

“नृपहिं प्राण प्रिय तुम्ह रघुवीरा
तुमहिं जान वन कहिहिं न काहू।”

[कैकेयी मुनियों के वस्त्र (वलकल, माला, मेखला) लाकर कहती हैं कि] हे रघुवीर ! तुम राजा को प्राणों के समान प्रिय हो। इसलिये भीरु, शील और स्नेह न छोड़ेंगे। चाहे पुण्य सुयश और परलोक नष्ट हो जाय, पर वे कभी भी तुम्हें वन जाने को नहीं कहेंगे।

शब्दार्थ शृङ्गवेरपुर = यह स्थान जिला इलाहाबाद में है। आजकल इसे ‘सिंगरौर घाट’ कहा जाता है। देवसरि = गंगा; लोचनलाहु = नेत्र लाभ. विधि = विधाता; मगसाही = रागते में; नागसुर नगर = नागलोक और देवलोक; सिहाही = ललचाकर प्रशंसा करते, अमरावति = इन्द्रपुरी; वनस्थाम = राम, अवगा-हहि = स्नान करते. कलपतरु = कल्प वृक्ष; पदुम (पद्म) = कमल; पराग = पुष्पेरज, विबुध = देवता; धन = मेघ।

भावार्थ तरल है।

शब्दार्थ निकसहिं जाई = जा निकलते हैं; विसारी = भूलकर. चितवहिं = देखते हैं; चितमन मति लोई = मन, बुद्धि और चित लगाकर; दिचा = दीपक; तिय = स्त्री, पाये = चरण; सुमार्ये = सुन्दर (या स्वभाव ही से); विलगु = बुरा; दुति = कान्ति, भरकत = एक मणि विशेष, मनोज = कामदेव; सुमुखि =

सुन्दरी ; धरती = पृथ्वी ; वरवरनी = श्रेष्ठ वर्ण वाली ; पिक वयनी = कोकिल कंठी ; -सुमग = सुन्दर ; खंजन = एक पक्षी, जिसकी आँख से सुन्दर आँखों की उपमा दी जाती है ; सयननि = संकेतो से ; ग्राम वधूटी = ग्रामवासिनी स्त्रियाँ ; रकन्ह = दरिद्रों ; राय रासि = राजा का कोश ।

भावार्थ श्री सीता और श्री लक्ष्मण के साथ श्रीराम जब गाँव के पास से निकलते हैं, तब इनका आगमन सुनकर बालक, पृष्ठ, स्त्री, पुरुष धर और धर के (सब) कार्य भूलकर चल पड़ते हैं । राम, लक्ष्मण और सीता के रूप को देखकर, नेत्र को सफल कर वे (ग्रामवासी) सुखी होते हैं । प्रेम के व्यासे स्त्री-पुरुष (इनकी सुन्दरता देखकर) इस तरह स्तब्ध हो गये हैं, जैसे हरिणी और हरिण दीपक देखकर (ठिठक जाते हैं) । गाँव की स्त्रियाँ सीता जी के पास जाती हैं, (पर) अत्यन्त स्नेह के कारण पूछते हुए सकुचाती हैं । बार-बार सब उनके चरण छूती हैं और सहजें स्वभाव ही से कोमल वचन कहती हैं । हे राजकुमारी ! हम कुछ विनय करना चाहती हैं पर स्त्री-स्वभाव से कुछ पूछते हुए डरती हैं (या स्त्री स्वभाव से कुछ पूछने की लालसा है, किन्तु डरती हैं) । हे स्वामिनी ! हमारी ढिठाई को क्षमा कीजिये । हमको देहातिनी (गँवारिन) जानकर बुरा न मानियेगा । हे सुमुखि ! कहो, ये दोनों स्वामादिक ही सुन्दर राजकुमार, जिनसे मरकत मणि और सोने ने कान्ति पाई है (अर्थात् जिनको रंचमर कान्ति पाकर ही वे कान्तिमान् हो गये हैं), (सौन्दर्य में) करोड़ों कामदेव को लज्जित करने वाले, तुम्हारे कौन हैं ? उनकी स्नेह से भरी हुई सुन्दर वाणी सुनकर सीता जी संकुच गईं और मन में मुसकाईं । उनको देखकर (लज्जावश) पृथ्वी की ओर देखती हैं । श्रेष्ठ सुन्दरी (वरवरनी)

सीता जी-दोनों के संकोच से दब रही हैं। मृग के बच्चे के-से नेत्रों वाली और कोंकिला की-सी वाणी वाली सीता संकोच के साथ प्रेम सहित मधुर वचन बोलतीं। जिनका सीधा स्वभाव और सुन्दर गौर शरीर है, (उनका) लक्ष्मण नाम है, वे मेरे छोटे देवर हैं। फिर सीता जी ने अपना मुख-पंद्र आँचल से ढाँक, पति की ओर देखकर और भौंहे टेढ़ी करके, सुन्दर खंजन पक्षी के-से सुन्दर नेत्रों को तिरछे करके सकेत द्वारा उन स्त्रियों से राम को अपना पति बतलाया। (उस अवसर पर), सब ग्रामवासिनी ऐसी प्रसन्न हुईं, मानों दरिद्रों ने राज कोश लूटा हो। अत्यन्त प्रेम से सीता जी के चरणों पर पड़कर अनेक प्रकार से शुभ वचन (आशीष) देती हैं कि तुम सौभाग्यवती होवो, जब तक पृथ्वी शेषनाग के सिर पर रहे (अर्थात् जब तक सृष्टि रहे)। तब लक्ष्मण और सीता के साथ राम ने गमन किया। लोग साथ चलने लगे, अतः सबको प्रिय वचन कहकर लौटाया, पर उनके मन को अपने साथ लगा लिया (अर्थात् उनका मन राम में ही अनुरक्त हो गया)।

विशेष 'दुहुँ संकोच' ग्राम वासिनियों और पृथ्वी इन्हीं दो का संकोच है। पति के समीप पति ही की वार्त्ता में संकोच होता ही है; पृथ्वी माता हैं, क्योंकि आप 'भूमिपुत्री' हैं, अतः माँ के सगुण्य पति सगवन्धी बात कैसे करें? वैसे स्वभावतः भी लाज की बात पर शर्म से निगाह नीची हो जाती है।

शब्दार्थ रसानन = रावण; कपट मृग = बनावटी हरिण (छद्ममृग); कनक-देह = स्वर्ण शरीर; मणि रचित = मणि मंडित; वेशा = वेश; सत्यसंध = सत्य प्रतिज्ञ (भगवान्); कटि = कमर; परिकर = कमर का बन्धन; कटि परिकर बाँधा = कमर

कस कर; चाप = धनुष, साँघा = साधा, चढ़ाया; केरि = की; भाजी = भागा; पराई = दौड़ता; दुरत = छिपता; भूरी = बहुत; खल = दुष्ट; बधि = भारकर; तूनीरा = तर्करा; आरत गिरा = दुःखपूर्ण वाणी; सन = से; भृकुटि-विलास = भ्रुकुञ्चन (भौं भोड़ना); लय = नाश; राहू = राहु; सून (शून्य) = सूना, एकांत - दसकंधर = रावण; जती = साधु; नाई = समान; गाढ़ा = विशेष; रहू = रह, ठाढ़ा = खड़ा; हरि वधुहिं = सिंह की स्त्री को, सस = खरगोश; निसिचर नाहा = राक्षस राज (रावण); रिसाना = क्रोधित हुआ; गगन पथ = आकाश मार्ग ।

भावार्थ 'भृकुटि विलास सृष्टि लय होई' चले जहाँ रावण ससि राहू' जिसकी भौंहो के इशारे मात्र से संसार भर का नाश हो जाता है, क्या उसे स्वप्न में भी संकट पड़ सकता है? (अर्थात् कदापि नहीं ।) जब सीता जी ने मर्म वचन (यह कि पति के दुःख में भी तुम्हें हर्ष हो रहा है, या दुःख-पूर्ण वचन) कहा, तब भगवान की ही प्रेरणा से (जिनके इशारे पर सब कुछ हो रहा है) लक्ष्मण का मन डोँवडोल हो गया । वन और दिशा के सब देवताओं एवं पशु-पक्षी आदि सब प्राणियों को सीता जी की रक्षा का भार सौंप कर लक्ष्मण वहाँ चले जहाँ रावण रूपी चन्द्रमा को असने वाले राहु रूप श्रीराम थे ।

विशेष १ चंद्रमा भी रावण की तरह 'निशिचर' और 'कुल कलंक' है ।

२ चन्द्रमा गुरु-तिय गामी है और रावण भी जगज्जननी का हरने वाला है ।

३ राहु का अपराध पहले चन्द्रमा ने किया था (समुद्र

संथन के समय), वैसे ही राम के प्रति राक्षस भी अपराधी है। शेष भावार्थ सरल है।

अलंकार रूपक।

शब्दार्थ वाहिज = ऊपरी (दिखावा मात्र के लिये); पहिरेहु = छोड़ दिया; पेली = टालकर; निकर = झुण्ड; मम मन = मेरे मन में ऐसा जान पड़ता है; खोरी = दोष; प्राकृत = साधारण मनुष्य, कंहरी = सिंह; इव = समान, पपा = पंजा सर; वारी = पानी, पुरइनि = कमल-पत्र; मम = भेद. मायाछन्न = माया से ढँका हुआ सुख संजुत = सुख सहित।

भावार्थ 'संत-हृदय जस निर्मल वारी . . . दिन सुख-सजुत जाहि।' संत के हृदय के समान उसका (पंजासर का) जल निर्मल है; उसमें मन को मुग्व करने वाले चार घाट बंधे हैं। अनेक प्रकार के पशु-पक्षी जहाँ जल पी रहे हैं, मानो दाता के घर भिक्षुओं की भीड़ लगी हो। वने कमल-पत्रों की आड़ में शीघ्र जल का पता (उसी प्रकार) नहीं चलता, जैसे माया से ढँका रहने पर निर्गुण ब्रह्म नहीं देख पड़ता (अनुभव नहीं होता)। सब भक्षुलियों अत्यन्त गहरे जल में एक-सी सुखी रहती है, जैसे धर्मात्माओं के दिन सुख सहित बीतते हैं।

विशेष तालाव के जल में कोई और सेंवार रूपी दोष रहते हैं; वे इसमें उसी प्रकार नहीं हैं जैसे संतों के हृदय में विषय-वासना नहीं रहती। (शेष भावार्थ सरल है)

अलंकार उपमा और उत्प्रेक्षा।

शब्दार्थ बहुताई = सधनता, अधिकता; संकुल = परिपूर्ण; पंचानन = सिंह (पंच अर्थात् त्रिस्तृत मुँह वाला, या चार (मुँह

के समान भयंकर) पंजो के साथ एक मुँह दो लेकर भी सिंह को यह संज्ञा दी गई, 'शब्द सागर' से) । नियराया = निकट आ गया; बल सीमा = बल की सीमा; वदु = ब्राह्मण, सैन = इशारा; पठये = भेजे हुए; सैला = पर्वत; जाये = पुत्र; अना = कम, ओछा, तुच्छ; सूला (शूल) = दुःख; कपि पति = वानरराज, सुग्रीव; मइत्री = मित्रता; करीजे = कीजिये. मोसन = सुभसे ।

भावार्थ फिर दोनों भाई सीता जी को ढूँढते हुए, वन की सधनता (शोभा-सम्पन्नता) देखते चले । लताओं और वृक्षों से परिपूर्ण वह वन सधन है, उसमें बहुत से पशु पक्षी, भृग, हाथी और सिंह हैं । श्री राम फिर आगे चले और ऋष्य-मूक पर्वत के समीप पहुँच गये । वहाँ (उस पर्वत पर) मंत्रियों के साथ सुग्रीव जी रहते थे । अतुलित बलशाली (बल की सीमा) श्री राम लक्ष्मण को आते हुए देख-वे अत्यंत डर कर बोले कि हे हनुमान ! सुनो, ये दोनों पुरुष बल और रूप के निधान (समुद्र) हैं । ब्रह्मचारी का रूप धारण करके तुम जाकर देखो और उनके हृदय का भाव अपने मन से जानकर, संकेत द्वारा हमको समझाकर वह देना । यदि वे बालि के भेजे हुए हों और मन के मैले (दुष्टचित्त) हों, (या मन के मैले दुष्ट हृदय) बालि द्वारा भेजे गये होंगे, तो मैं इस पर्वत को छोड़ तुरत भाग जाऊँगा । ब्राह्मण रूप धारण कर वानर (हनुमान) वहाँ गये और उन्हें प्रणाम कर इस प्रकार पूछने लगे । हे सौवले और गीरे शरीर वाले आप (दोनों) कौन हैं, जो वीर हैं और क्षत्रिय के रूप में (अस्त्र शस्त्र धारण किये हुए) वन में फिर रहे हैं ? श्रीराम कहते हैं (कि) हम कौशल (अयोध्या) के राजा श्री दशरथ जी के पुत्र हैं और पिता का वचन मान कर वन में आये हैं । हम दोनों का

नाम राम-लक्ष्मण है, हम दोनों भाई हैं, साथ में सुन्दरी सुकुमारी स्त्री (थी) । यहाँ निशाचर ने वैदेही को हर लिया । हम उसे ही ढूँढ़ते फिरते हैं । हे विभ्र ! हमने अपना परिचय विस्तार पूर्वक बता दिया, अब (आप) अपनी कथा समझा कर कहिये । (तब) भगवान को पहचान हनुमान ने साष्टांग प्रणाम किया । शिव जी कहते हैं कि हे पार्वती ! उस सुख का वर्णन नहीं किया जा सकता । तब श्री राम ने हनुमान को उठाकर हृदय से लगा लिया और अपने नेत्रों के जल से सींचकर उन्हे शीतल किया । (और बोले) हे कपि ! सुनो, तुम अपने हृदय में अपने को ओछा (छोटा) न मानो, तुम मुझे लक्ष्मण से अधिक (दूने) प्रिय हो । स्वामी को अनुकूल देखकर हनुमान हृदय में हर्षित हुए, तथा उनके सब दुःख (शूल) जाते रहे । (उन्होंने कहा कि) हे नाथ ! इस पर्वत पर वानर-राज सुग्रीव रहते हैं, वे आप के दास हैं । उनसे आप मित्रता कीजिये और दीन जानकर उन्हे निर्भय कीजिये । वे सीता जी की खोज करावेंगे, जहाँ तहाँ करोड़ों वानरों को भेजेंगे । इस प्रकार सब बातें समझा कर दोनों व्यक्तियों को (हनुमान ने अपनी) पीठ पर चढ़ा लिया । जब सुग्रीव ने राम को देखा तब अपने जन्म को अत्यंत धन्य माना । वे चरणों से सिर नवाकर उनसे आदर पूर्वक मिले । श्रीराम चन्द्र भी भाई के साथ उनसे गले लगाकर मिले । वानर सुग्रीव जी इस प्रकार मन में विचार करते हैं कि हे विधाता ! क्या ये मुझसे प्रीति करेंगे (क्या मुझे प्रेम करने योग्य समझेंगे ?) तब हनुमान ने दोनों ओर की सब कथाये सुनाई और अभि को साक्षी देकर दोनों की प्रीति दृढ़ता से जोड़ दी (दृढ़ प्रतिज्ञा पूर्वक प्रीति हुई) ।

शब्दार्थ निज धाम = स्वर्गधाम; पठावा = भेज दिया;
अनुजहि = लक्ष्मण; निरमल ऋतु = शरदृतु; कैसेहु = किसी
प्रकार; सुधि जानउं = समाचार पाउं; निमिष मह = पल भर में;
सायक = वाण; काली = कल; हतउं = मारूँगा ।

भावार्थ सरल है ।

शब्दार्थ पुर = पम्पापुर (सुभ्रीव की राजधानी) कपीश =
सुभ्रीव; अकुलाना = व्याकुल होना; तारा सुभ्रीव की पत्नी;
मंदिर = महल; पखारि = धोकर; गहि भुज = हाथ पकड़ कर;
विषय = वासना; खोह = कंदरा गुफा; लयलीन = तन्मय; तनु
कर छोह = शरीर तक का मोह ।

भावार्थ सरल है ।

शब्दार्थ अवधि = समय (एक माह की अवधि दी गई
थी) सुधि = समाचार; निहोर = उपकार, अहसान; ओही =
उसका (सुभ्रीव का); लवण = खारा; दर्भ = कुशासन;
दशाई = विष्ठाकर; सम्पाती = जटायु का भाई । नाधिइ = लाँचे;
योजन = ४ कोस अथवा ८ मील; मति आगर = बुद्धिमान;
जाकर = जिनका; कपराई = कायरता; भाखा = कहा; संशय =
सदेह; ऋच्छपति = जामवंत; का = क्या; निधाना = खजाना;
तुम्हँ पाही = तुमसे; पर्वताकारा = पर्वत के समान विशाल शरीर
वाला; अपर = दूसरे; लीलहि = खेल ही में; सहाय = सहायक;
लंका में स्थित त्रिकूट गिरि उपारि = उखाड़ कर; गगन चर =
आकाश में उड़ने वाले पक्षी; मारुत सुत = पवनपुत्र, हनुमान;
वारिधि = समुद्र; चंचरीक = अमर; अधिकारी = बड़ाई; उत्तंग
(उत्तुंग) = ऊँचा; कनक = सोना; कोट = (१) शहर-पनाह,
प्राचीर (२) राजप्रासाद ।

भावार्थ- यहाँ (समुद्र के तटपर) सब वानर मन में विचार करते हैं कि एक माह की अवधि (जो सुग्रीव ने दी थी) बीत गई, परन्तु (श्री राम का, सीता का पता लगाने का) कार्य कुछ भी नहीं हुआ। सब मिलकर आपस में विचार करते हैं कि, हे भाई! बिना पता पाये हम क्या करेंगे? नेत्रों में जल भर कर अंगद जी ने कहा कि (अब तो) दोनों प्रकार से हमारी मृत्यु हुई। यहाँ तो सीता जी की सुधि न मिली और वहाँ जाने पर कभिराज (सुग्रीव) मारेगा। वे तो पिता (बालि) के वध होने पर ही मुझे मार डालते, किन्तु श्रीराम ने वचा लिया, इसमें उन (सुग्रीव) का कुछ उपकार (एहसान) नहीं है। (हे चतुर युवराज! हम सीता जी की सुधि लिए बिना नहीं लौटेंगे) ऐसा कहकर, सब वानर खारे (लवण) समुद्र के तट पर जा, कुशासन बिछा बैठ गये। (तब) जाम्बवन्त ने अंगद का दुःख देखकर विशेष उपदेश की बातें कहीं। (राम चन्द्र भगवान के अवतार हैं) इस प्रकार अनेक प्रकार की कथाएँ (अंगद ने) कही, (जिसे) पर्वत की कंदरा-से (जटायु के बड़े भाई) सम्पाति ने सुन लिया। (सीता जी का पता बताकर) सम्पाति ने कहा कि जो चार सौ कोस का समुद्र लांघ सके और चतुर हो वही श्रीराम का कार्य करे। पापी भी, जिनका नाम स्मरण करते हैं वे अपार भवसागर से पार हो जाते हैं, उस प्रभु के दूत होकर तुमलोग कायरता छोड़कर, राम का स्मरण कर उपाय करो। (शिवजी कहते हैं कि) हे पार्वती! ऐसा कह कर जब गृध्र (सम्पाति) चला गया, तब सबके मन में अत्यंत आश्चर्य हुआ। सब ने अपने-अपने पराक्रम का वर्णन किया, किन्तु समुद्र के पार जाने में संन्देह ही रक्खा। (इस अवसर पर) ऋक्षराज जाम्बवन्त कहते हैं कि हे बली हनुमान! सुनो, तुम

क्यों चुप साधे हुए हो ? तुम पवन के पुत्र हो, (अतः) पवन के
 समान बली हो और बुद्धि, विवेक और विज्ञान के भांडार हो ।
 हे तात ! संसार में कौन सा काम (इतना) कठिन है जो तुमसे
 न हो सके ? श्री राम के काय के लिए ही तुम्हारा अवतार
 (हुआ) है, यह सुनते ही हनुमान पर्वत के समान विशाल
 शरीर वाले हो गये । उनका सोने का सा कान्तिवान शरीर
 (ऐसा प्रतीत होता है) मानो दूसरे पर्वतों के राजा (सुमेरु)
 हैं । वे बार-बार सिंह की तरह गरज कर बोले कि इस खारे
 समुद्र को तो मैं खेल-खेल ही में लॉव जाऊँगा । (अर्थात् मैं सब
 समुद्रों को लॉव सकता हूँ, यह छोटा सा खारा-समुद्र तो खेल
 ही में लॉवा जा सकता है ।) (क्या) सहायको (सेना-सुभट
 आदि) के साथ रावण को मारकर, त्रिकूट को उखाड़कर यहाँ
 ले आऊँ ? (सुरसा को अपने पराक्रम का परिचय दे जब हनु-
 मान आगे बढ़े तब उन्हें एक राक्षसी मिली) वह समुद्र में रहती
 थी और छल करके आकाश के पक्षियों को पकड़ लेती थी । जो
 जीव-जन्तु आकाश में उड़ते थे, उनकी परछाई जल में देख
 वह सदैव उन पक्षियों को इस प्रकार खा जाता करती थी जैसे
 (मात्र) छाया पकड़ लेने से वे नहीं उड़ पाते थे । (अर्थात्
 उसके चरणों से वे बच ही नहीं सकते थे ।) (जब) उसी प्रकार
 का छल उसने हनुमान से किया, (तब) उन्होंने उसका कपट
 तुरंत पहिचान लिया, (क्योंकि सुग्रीव से उसका वर्णन पहले
 ही सुन चुके थे) । उसको मारकर पवन पुत्र वीर और मति धीर
 हनुमान समुद्र के पार पहुँच गये । वहाँ जाकर वन की शोभा
 देखी, जहाँ पुष्परस (मधु) के लोभ से अमर गुञ्जन कर रहे
 थे । फल-फूलों से शोभित अनेक प्रकार के वृक्षों तथा पशु-पक्षी
 आदि के समूहों को देखकर वे अत्यन्त प्रसन्न हुए । आगे एक

विशाल पर्वत देख उस पर कूढ़कर निडर हो चढ़ गये। (शिव जी कहते हैं कि) हे पार्वती ! यह कुछ वानर की वड़ाई नहीं, किन्तु यह भगवान रामचन्द्र का प्रताप है, जो काल को भी खा सकता है। उस पर्वत पर चढ़कर हनुमान ने लङ्कापुरी को देखा, कि एक बहुत बड़ा गढ़ बना हुआ है, जिसका, वर्णन नहीं किया जा सकता। (वह लङ्कापुरी) अत्यन्त उच्च है, उसके चारों ओर समुद्र है; सोने का राजमहल (या प्राचीर) अत्यन्त जगमगा रहा है। यह देखकर कि लङ्कापुरी के रक्षक बहुत हैं, हनुमान ने मन में विचार किया कि बहुत छोटा सा रूप धरूँ और रात्रि के समय नगर में प्रवेश करूँ।

विशेष (१) 'धीती अवधि.....' सुग्रीव ने सीता को ढूँढने के लिए एक मास का समय दिया था। यथा, जनक सुता कह खोजहु जाई, मास दिवस महँ आयहु भाई ॥ अवधि भेटि जो विनु सुधि पाये, अवसि मरहि सो ममकर आये ॥

(२) 'अति उत्तङ्ग ...' क्योंकि लङ्का त्रिकूट पर्वत पर बसी है यथा, "गिरि त्रिकूट ऊपर बस लङ्का।"

(३) 'कनक धरन तन....' सुमेरु गिरि सोने का है, भारी है और पर्वतों का राजा है। वैसे ही हनुमान जी स्वर्ण वर्ण, शरीर से भारी और वानरों से राजा है।

शब्दार्थ मशक = मच्छड़, लघुरूप; मन्दिर = महल; सोइ रूप = वही छोटा रूप; जामा = प्रहर; कृश = दुर्बल; सेनी (श्रेणी) = समूह; पद नयन दिये = चरणों की ओर नेत्र किये।

भावार्थ सरल है।

शब्दार्थ लुकाई = छिपा; कल्प = कल्प; मुद्रिका = अंगूठी।

भावार्थ (सीता की दशा को देखकर हनुमान) वृत्तों के

पत्नों (की आड़) में छिप रहे और मन में विचार करने लगे कि हे भाई ! (अब) क्या करूँ ? सीता जी को अत्यंत विरह में व्याकुल हनुमान को वह क्षण कल्प के समान बीता । तब हनुमान ने विचार कर रामचन्द्र की दी हुई अँगूठी नीचे गिरा दी; सीता जी ने उसे, मानो अशोक वृक्ष ने अग्नि (जिसकी वे खोज में थीं) दी है, यह समझ कर हर्ष से उठा लिया ।

विशेष रावण के दुर्वचन से सीता का दुःख बढ़ गया और वे त्रिजटा से कहती हैं, “दुसह विरह दुःख सहान जाई ।” आगे फिर “आनु काठ रचि चिता बनाई । मातु अनल तुम देहु लगाई ॥” पुनः अशोक वृक्ष से कहती हैं “सुनहु विनय मम ब्रिटप असोका देहु अग्नि तनु करहु निदाना ॥”

शब्दार्थ चितव = देख; मुँदरी = अँगूठी, सहिदारी = चिह्न, निशान ।

भावार्थ सरल है ।

विशेष [१] “हरस विपाद हृदय अकुलानी” (१) हर्ष इसलिये कि प्रिय की प्रिय वस्तु है, उसके दर्शन से प्रिय का बोध होता है । (२) राम या उनके सहायक समीप तक पहुँच आये हैं ।

विपाद इसलिये कि कहीं कोई अनिष्ट तो नहीं हो गया जो राम की अँगूठी राक्षसों के हाथ में पड़ गयी !

[२] “माया ते असि रचि नहि जाई ।” इसकी नकल नहीं की जा सकती, छल से दूसरी तैयार नहीं की जा सकती ।

[३] “नर वानरहि संग कहु कैसे” हनुमान की बातों में विश्वास करने के पहले वे जाँच लेना चाहती है कि कोई धोखा तो नहीं दे रहा है । राम से सुग्रीव हनुमान आदि की भैत्री

सीता हरण के बाद हुई, अतः उन्होने पूछा कि मनुष्य और वानर का साध कैसा ।

शब्दार्थ हरिजन = प्रभु का सेवक, भक्त, पुलकावलि ठड़ी = आनन्द से रोम खड़े हो गये; वृद्धत = डूबती हुई; जलधि = समुद्र; जलयाना = नाव; खरारी = राम (खरदूषण को मारने वाले) वानि = आदत; सुरति = याद, स्मरण; ताता = हे तात !; निपट = बिलकुल; सुकृपा निकेता = कल्याण निधान; ऊना = तुच्छ, छोटा, उदास; जातुधान = राक्षस, भट = योद्धा; भूधराकार = पर्वताकार; साखामृग = वानर; व्याल = सर्प ।

भावार्थ सरल है ।

शब्दार्थ नायेसि = नवाकर; कीसा = कपि (हनुमान) अमोघ = अचूक; रूखा = वृक्ष; रजनीचर = राक्षस ।

भावार्थ सरल है ।

विशेष ' आशिष तव ' राम का प्रिय जानकर सीता ने आशीर्वाद दिया कि

आशिष दीन्ह राम प्रिय जाना । होहु तात बल रूप निधाना ॥
अजर अमर गुणनिधि सुत होहु । करहि सदा रघुनायक छोहु ॥

शब्दार्थ पैठेउ = घुसे; अवमारे = धायल; अक्षयकुमारा = अक्षयकुमार; तर्जा = उछले; निपाति = मारकर; मर्देसि = कुचल डाला; मरकट = बन्दर; बलभूरि = बहुत बली ।

भावार्थ (जानकी जी को) प्रणाम कर (हनुमान) चले और वाग में घुसे । वहाँ फल खाकर वे वृक्षों को तोड़ने लगे । रक्षक राक्षसों को उन्होने मसल-मसलकर पृथ्वी पर फेंक दिया, अधमरे जो बचे हुए थे, वे रावण के पास चीत्कार करते पहुँचे । तब फिर रावण ने अपने पुत्र अक्षयकुमार को भेजा । वह साथ में अनेक अच्छे योद्धाओं को लेकर चला । उसे आते देख

हनुमान जी हाथ में एक वृक्ष लेकर बड़े जोर से उछले और उसे मारकर उन्होंने अत्यन्त जोर से गर्जना की। अक्षयकुमार के साथ आये हुए राक्षसों में से कुछ को उन्होंने मारा, कुछ को मसल डाला, कुछ को पकड़कर धूल में मिला दिया और जो वचे वे जाकर रावण से बोले कि हे प्रभु वन्दर अत्यन्त वली है।

शब्दार्थ रिसाना=क्रोधित हुए; जनि=मत, नहीं; इन्द्रजित=मेघनाद (उन्होंने एक बार इन्द्र को जीता था, अतः यह नाम पड़ा); निधन=मृत्यु; ब्रह्मवान=ब्रह्मास्त्र; परतेहु=गिरते. नागपाश=वराण के एक अस्त्र का नाम, (मेघनाद ने इसे इन्द्र से प्राप्त किया था); दुर्वाद=दुर्वचन; कटक=सेना संहारा=मारा।

भावार्थ दोहों का रावण हनुमान को देखकर दुर्वचन कहकर हँसने लगा। फिर अपने पुत्र (अक्षयकुमार) के वध का स्मरण कर उसके हृदय में खेद उत्पन्न हुआ। रावण ने सब को समझाकर कहा कि वन्दरो की समता पूँछ पर रहती है, इसलिये कपड़े को तेल में डुबाकर पूँछ में बाँध दो, फिर अग्नि लगा दो।

शब्दार्थ जातुधान=राक्षस; कौतुक=तसाशा, विनोद; निवृत्ति=निकलकर; अटारी=महलों का ऊपरी भाग; मरुत उच्चास=इन्द्र के कारण, भगवान विष्णु द्वारा हिरण्यकशिपु और हिरण्याक्ष, दोनों पुत्रों के वध हो जाने पर इन्द्र को मारने के लिये, कश्यप ऋषि की सलाह से, उसकी सौतेली मातृदिति जब पुनसवन व्रत कर रही थी, तब एक दिन इन्द्र ने योनिबल से गर्भ में घुसकर गर्भस्थ शिशु के उच्चास टुकड़े कर डारें

थे। ये ही जीवित उन्चास-भरत हुए। इनके एक साथ बहने से प्रलय होना है।

भावार्थ मुख राक्षस रावण के वचन सुनकर वही करने लगे, जो उसने कहा था। यह तमाशा देखने के लिये नगर के लोग आये और वे (हनुमान को) लाल मारकर जोर से हँसने लगे। हनुमान ने अभि को देखकर (लविमा सिद्धि के अनुसार) अपने रूप को छोटा कर लिया और वे बन्धनो (नागपाश) के बीच से निकलकर सोने की अटारी पर चढ़ गये। यह देख-राक्षसों की स्त्रियाँ डर गयीं। (अन्धकार कहते हैं कि) उस समय भगवान की प्रेरणा से उनचासों पवन (जो केवल प्रलय काल में चलते हैं) चलने लगे। हनुमान जी अट्टहास कर गरजने लगे और उन्होंने (गरिमा सिद्धि के अनुसार) अपने शरीर को आकाश तक बढ़ा लिया।

त्रिशेष “कौतुक कहँ ... ” (१) बन्दर की पूँछ में तेलयुक्त कपड़ा बाँधकर आग लगाता, नगर-वासियों के लिये ‘कौतुक’ था।

(२) हनुमान ने यह कौतुक किया कि पूँछ को बढ़ाना शुरू किया।

शब्दार्थ हरुआई=हल्का; भा=हुए; विहाला=व्याकुलः
मँझारी=मध्य में; श्रम=थकावट।

भावार्थ हनुमान जी का शरीर-परम विशाल होने पर भी हल्का था। वे एक महल से दूसरे महल पर चढ़ जाते थे। नगर जलने लगा और सब लोग व्याकुल हो गये और अभि की असख्य कराल लपटें निकलने लगीं; धूम-धूम कर वे (इस) भाँति लंका को जलाने लगे और (बाद में) समुद्र के बीच में

चूद पड़े। पूँछ (की आग को बुझा, थकावट को दूर कर पुनः छोटा रूप धारण कर, वे जानकी के सम्मुख हाथ जोड़कर उपस्थित हुए।

विशेष अत्याचारी रावण ने ब्राह्मणों के गँवों में आग लगाई थी, गडग्रो को नष्ट किया था, इसी का बदला हनुमान ने लंका जलाकर लिया है।

शब्दार्थ पीन्हा = पहिचान, निशानी; चूड़ामणि सिर का आमूषण।

भावार्थ सरल है।

विशेष चूड़ामणि सौभाग्यवती स्त्रियों सिर पर चूड़ामणि धारण करती है। राम ने 'अँगूठी' इसलिये दी की सीता अमय रहे, सीता ने चूड़ामणि देकर राम की दी हुई चीज को शिरोधार्य किया।

शब्दार्थ—मंत्र दढ़ावा = विचार किया; अनी = सेना की टुकड़ी, यूथ = सेनापति; केहरि नाद = सिंह नाद। (अंगद द्वारा)

भावार्थ श्री रामने शत्रुओं के समाचार पाकर, मंत्रियों को अपने पास बुलाया। (सुग्रीव, जामवन्त विभीषण आदि ने) दढ़ विचार कर सेना का चार भाग किया और यथायुक्त सेनापति का नियुक्ति की। (तब) सब सेनाधीश बुलाये गये और राम की महिमा कहकर उन्हें समझाई, जिसे सुनकर बन्दर सिंहनाद कर चल पड़े। भालू और बन्दर गर्जन-तर्जन करते हैं कि कोशलाधीश रधुवीर की जय हो। 'श्रीराम की जय', 'श्री लक्ष्मण की जय', 'वानर राज सुग्रीव की जय' इस प्रकार बोलते हुए तथा हुंकारते हुए महा पराक्रमी रीछ तथा बन्दर गरजन लगे।

शब्दार्थ भिंडिपाल = फेंक कर प्रहार करने का अस्त्र, सांगी = भाला; गिरिखंडा = पहाड़ की शिलाएँ; नानायुध = अनेक अस्त्र-शस्त्र; सरचाप = धनुष-बाण ।

भावार्थ सरल है ।

शब्दार्थ सरल = चंचल ।

भावार्थ सरल है ।

शब्दार्थ सुमट्टा = वीरवर; मर्दहु = मार डालो; ठट्टा = समूह; हौं = मैं (रावण); रेगाई = चलाई; सपच्छ = पंख सहित; भूधर = पहाड़; दसन = दाँत; द्रुमायुध = वृक्षों के अस्त्र; मृगराज = सिंह; जोरी = जोड़ी, बराबर, बखान = वर्णन करते ।

भावार्थ सरल है ।

शब्दार्थ रथी = रथयुक्त; विरथ = रथहीन; पदत्राणा = जूते; स्यंदन = वोड़ा; सौरज = सौम्य; घोरे = घोड़े; रजु = रस्सी; विरति = वैराग्य, कृपाना = कृपाण, कोदंडा = धनुष; त्रोन = तर्कशः; शिलीमुख = बाण; दसकंधर = रावण; कृतांत = यमराज; स्रवत = बहता है; सोनित = रक्त, राजहीं = शोभित हैं, गाजहीं = गरजते हैं, छीजही = कमजोर होते हैं, तल = गला; मेल हीं = पहना देते हैं ।

भावार्थ विभीषण रावण को रथपर तथा राम को रथहीन देखकर अधीर हो गये । (श्रीराम के प्रति) अधिक प्रीति होने के कारण उनके मन में सन्देह हो गया । वे रोह सहित श्री राम के चरणों की वंदना कर बोले कि हे नाथ ! आपके पास न रथ है, न पाँव में जूते; (इस स्थिति में) आप ऐसे बलवान वीर (रावण) को किस तरह जीतेंगे । कृपानिधान श्रीराम ने कहा कि हे सखा ! सुनो, जिससे जीत होगी वह रथ दूसरा है ।

सौम्य और धैर्य (यही) रथ के दो पहिये हैं, सत्य और शील मजबूत ध्वजा और पताका हैं, बल, विवेक, दम (इन्द्रियों का दमन) और परोपकार यही चार धोड़े हैं, जो क्षमा, कृपा एवं समता रूपी रस्सी से जुड़े हैं; ईश्वर का भजन चतुर सारथी (रूप) है; वैराग्य ढाल है एवं सन्तोष तलवार है। दान फरसा (परशु) है; बुद्धि प्रचंड शक्ति है; श्रेष्ठ विज्ञान कठोर धनुष है; निर्मल तथा स्थिर मन तर्कश के समान है। संयम नियम अनेक प्रकार के बाण हैं; ब्राह्मण और गुरु की पूजा अमेद-कवच है; इसके समान विजय का दूसरा साधन नहीं है। हे सखा ! ऐसा धर्ममय रथ जिसका है, उसको जीतने वाला शत्रु कोई नहीं है।

हे धैर्यवान सखा ! सुनो, जिसके ऐसा मजबूत रथ हो, वही वीर संसार रूपी अजेय शत्रु को जीत सकता है। प्रभु के वचन सुन, विभीषण ने प्रसन्न हो उनके चरण कमल को पकड़ लिया, तथा कहने लगे कि हे दया एवं सुख के निधान श्री रामजी ! आपने इस वहाने मुझे उपदेश दिया है। उधर रावण ने, इधर अंगद-हनुमान ने ललकारा। राक्षस और बन्दर-भालू अपने अपने स्वामी की दुहाई दे दे कर लड़ने लगे।

बन्दर यमराज के समान क्रोधित हो रहे थे, उनके शरीर से रक्त बह रहा था। वे बलवान राक्षसों की सेना के योद्धाओं को रगड़ते एवं मेघ की तरह गरजते थे। वे थपपड़ मारते, गुरीते, दाँतों से काटते तथा लातों से रौंद देते थे। रीछ और बन्दर किलकारी मारते और ऐसा छल-बल करते थे, जिससे दुष्ट राक्षस शक्ति हीन हो जाते थे। वे उन्हें पकड़ कर उनके गाल फाड़ डालते, छाती विदीर्ण कर डालते तथा अँतड़ियाँ निकाल गले में पहना देते थे।

विशेष. ऊपर लिखे सांग रूपक में तुलसी के ज्ञान प्रसंग की एक झलक है; इसमें उनके दार्शनिक सिद्धांत की विवेचना है।
अलंकार सांग रूपक।

शब्दार्थ सायक=बाण; नाभि सर=नाभिकुंड; अपर=दूसरा, करि रोखा=तेजी से, नराचा=बाण; कड=धड़; महि=पृथ्वी; धरनि=पृथ्वी; धर=धड़; धाव प्रचंडा=प्रचंड दौड़; शरहति=बाण मार कर, कृत-किया; जुग=दो; हतौं=मरता हूँ, प्रचारी=ज्ञात हो, लुभित=क्षुब्ध; चापि=दवाकर; दिग्गज=(१) पुराणानुसार वे आठो हाथी आठो दिशाओं में पृथ्वी को दबाये रखने और उनकी रक्षा करने के लिए स्थापित हैं (२) बहुत बड़ा; भूधर=पर्वत; संकुल=व्याप्त हो गया; सुखकंद=सुख के मूल; वृन्द=समूह।

भावार्थ सरल है।

शब्दार्थ कंचन=सोना, केतू=ध्वजा; बीथी=भार्गी; गजमनि=गजमुक्ता, निशान=नगाड़ा; आरतहर=मगधान, श्रीराम; राकेश=चन्द्रमा।

भावार्थ दोहे का अवध रूपी तालाब में कुमुदिनी रूपी स्त्रियाँ श्रीराम के विरह रूप सूय के कारण सन्पुट (बिनाखिली) थीं। जब विरह रूपी सूर्य अस्त हुआ तब वे स्त्रियाँ श्री राम को देखकर उसी प्रकार खिल पड़ी, जिस प्रकार चंद्रमा को देखकर कुमुदिनी विकसित हो जाती है। (शेष सरल है)।

अलंकार रूपक।

शब्दार्थ बोलाई=बुलाया; अनुसासन=आज्ञा; अति-भाये=अत्यंत आनंदित हुए; अभिराम=सुन्दर; अभिषेक=राज्य तिलक, करीजै=कीजिये; विहंगोस=गरुड़।

भावार्थ रोहे का (कागमुशुएडजी कहते हैं कि) हे गरुड़ ! सुनो; रामराज्य में जितने चर-अचर संसार में है, उन सबको काल, कर्म और स्वभाव से दुःख नहीं व्यापता था, (अर्थात् सभी सुखी थे) ।

शेष सरल है ।

शब्दार्थ भूमि सप्त = सातों द्वीप वाली, पृथ्वी; सुमेखला = धिरी हुई, वेष्टित; कोसला = अयोध्या, साकेत; रतिमानी = स्नेह किया; फणीस = शेष; सारदा = सरस्वती ।

भावार्थ (ग्रंथकार तुलसीदास जी कहते हैं कि) समुद्र से वेष्टित, सातों द्वीप वाली पृथ्वी के एक अयोध्या-नाथ श्रीराम राजा थे । जिनके प्रति रोम में अनेक ब्रह्माण्डों का नित्य निवास है, उनके लिए यह प्रभुता कुछ बहुत नहीं है । श्रीराम की उस महिमा को समझते हुए उसका वर्णन करना अत्यंत हीनता (का द्योतक) है । पर हे गरुड़, (कागमुशुएड जी कहते हैं,) जिन्होंने (प्रभुकी) उस महिमा को जान लिया है, फिर उन्होंने इस वरित्र पर स्नेह किया है । उस महामहिमा के जानने का फल इस लीला का अनुभव है । इसलीला को वरु सुशील महामुनि ही कहते हैं । रामराज्य की सुख सम्पत्ति को शेष और सरस्वती भी वर्णन नहीं कर सकते । (तुलसीदास कहते हैं कि) रे शठ मन ! सुन, पतितों को पावन करने वाले श्रीराम का भजन करके सब ने सद्गति पाई है । देश्या (गणिका) अजामिल, व्याध गीध (जटायु) गज आदि बहुत से दुष्टों को (उन्होंने) तार दिया है । आभीर, म्लेच्छ, कोल, किरात, कसाई, स्वपच (डोम) आदि जो अति पाप रूप थे, वे भी एक बार राम नाम कहकर पवित्र हो गये । ऐसे श्रीराम को मैं नमस्कार करता हूँ ।

हे रघुवंश मणि ! मेरे समान दीन और आपके समान दीनो का हित करने वाला कोई नहीं है, ऐसा विचार कर मेरी विषम ससार-बाधा को दूर कीजिये ।

पद

[१] शब्दार्थ अबलौं=अवतक; नसानी=नष्ट हो गई; भवनिसा=संसार रूपी रात्रि, सिरानी=स्वप्न हो गई, बीत गई; डसैहौं=विछाऊँगा; चारु=सुन्दर; चिंतामणि=एक रत्न (यहाँ भगवान); उर-कर=हृदय रूपी हाथ खसैहौं=गिराऊँगा; सुचि=पवित्र; कसौटी=सोना जोचने का पत्थर; कचन=सोना; मधुकर=भौरा; पनकै=प्रणकरके ।

भावार्थ अब तक (की आयु तो व्यर्थ ही) नष्ट हो गई, पर-तु अब (व्यर्थ) नष्ट नहीं होने दूंगा । श्री राम की कृपा से संसार रूपी रात्रि बीत गयी है (मैं संसार की मोह-रात्रि से जग गया हूँ । अब जागने पर फिर (माया का विछौना) नहीं विछाऊँगा (अब फिर माया के जाल में नहीं फसूँगा) । मुझे रामनाम के समान सुन्दर चिंतामणि मिल गयी है । उसे हृदय रूपी हाथ से कभी नहीं गिरने दूंगा (अथवा हृदय से राम का नाम एक पलभी नहीं विसारूँगा और हाथ से राम नाम की माला जपा करूँगा) । श्री राम को पवित्र श्याम-सुन्दर रूप की कसौटी बना कर अपने चित्त-रूपी सोने को कसूँगा (ताकि मेरा मन सोने का सा उज्ज्वल होगा) । जब तक मैं इन्द्रियों के वश में था (इन्द्रियासक्त था), तब तक उन्होंने (मुझे मनमाना नाच नचा कर) मेरी बड़ी हँसी उड़ाई (मुझे हास्यास्पद बना दिया); पर-तु अबस्वाधीन होने पर (इन्द्रियों पर विजय पालने पर) अपनी हँसी नहीं कराऊँगा । अब तो अपने मन रूपी

(रस के लोभी) भ्रमर को प्रण करके श्री राम के चरण कमलों में लगा दूंगा (याने श्री राम के चरणों को छोड़ कर दूसरी जगह मन को जाने ही न दूंगा) ।

विशेष इसी प्रकार की आत्म-समर्पण की भावना सूर ने भी निम्न पंक्ति में व्यक्त की है 'मेरो मन अनत कहाँ सुख पावै ।'

[२] शब्दाथ कवहुँक = कभी भी; गहौंगो = प्रहण करूँगा; परुष = कठोर; सवन = कान; क्रम = कर्म, नेम = नियम (अहिंसा, सत्य, अस्तेय, ब्रह्मचर्य, अपरिग्रह, शौच, सन्तोष, तप, स्वाध्याय और ईश्वर प्रणिधान ये दस यम-नियम हैं) ; पाथक = अग्नि, दहौंगो = जलूँगा; विगत मान = अभिमान त्याग कर; परि हरि = छोड़ कर ।

भावाथ क्या मैं कभी इस विधि से रहूँगा कि कृपालु श्री रघुनाथ जी की कृपा से मैं संतों का सा स्वभाव ग्रहण कर सकूँगा । जो कुछ प्राप्त हो जायगा उसी में संतुष्ट रहूँगा, किसी (मनुष्य या देवता) से कुछ भी न चाँहूँगा । सदैव दूसरी की भलाई करने में ही लगा रहूँगा । मन वचन और दम से यम नियमों का पालन करूँगा । कानों में अति कठोर असह्य वाणी सुनकर भी उससे उत्पन्न हुई (क्रोध की) आग में न जलूँगा (अर्थात् क्रोध न करूँगा) । अभिमान छोड़कर समान रूप से मन को शांत रखते हुए दूसरों की स्तुति-निंदा कुछ भी नहीं करूँगा । शरीर सबन्धी चिन्तार्ये छोड़कर सुख-दुःख को समान भाव से सहन करूँगा । तुलसीदास जी कहते हैं कि हे नाथ, इस प्रकार रहकर क्या मैं कभी अटल भगवद्भक्ति प्राप्त कर सकूँगा ?

टीप तुलसीदास जी अपने से ही पूछते हैं कि क्या मेरा जीवन इस प्रकार कभी हो सकेगा, मैं भगवान की अनन्य भक्ति प्राप्त कर सकूँगा ?

[३] शब्दार्थ कृत=पति; प्रज वनिता=प्रजवाला; अनियत=माने जाते हैं; सुसेष्य=पूजनीय; ऐतो=इतना ।

भावार्थ जिसे श्री राम सीता जी प्यारे नहीं (जो उनकी भक्ति नहीं करता), उसे महाशत्रु (या करो, शत्रुओं) के समान छोड़ देना चाहिये, चाहे वह अत्यंत प्रिय क्यों न हो । (इसीलिये) प्रह्लाद ने अपने पिता हिरण्यकशिपु को (ईश-द्रोही होने के कारण), विभीषण ने अपने प्रिय भाई (रावण) को भरत ने अपनी माता (कैकेयी) को, राजा बलि ने अपने गुरु शुक्राचार्य को और प्रज की गोपिकाओं ने अपने अपने पतियों को (भगवत्प्राप्ति में बाधक जानकर) त्याग दिया तथा ये सभी ससार का कल्याण करने वाले हुए । जितने सुहृद और पूजनीय लोग हैं, वे सब श्री राम के ही सम्बन्ध और प्रेम के कारण माने जाते हैं । मैं अधिक कहाँ तक कहूँ, जिस अजन के लगाने से आँखें (अधिक ज्योति वाली न होकर) फूट जायँ, वह अजन ही किस काम का (अर्थात् व्यर्थ है) । तुलसी दास जी कहते हैं जिसके कारण (जिसके सतरांग या उपदेश से) श्री राम के चरणों में प्रेम हो, वही सब प्रकार से अपना परम हितकारी, पूजनीय और प्राणों से भी अधिक प्यारा है । हमारा तो यही मत है ।

[४] शब्दार्थ मूढ़ता=मूर्खता, परिहरि=छोड़कर, सेन=बाज पक्षी; गज काच=काच का फर्श; अहार वस=भूख; के मारे; क्षति=हानि, आनन=मुख;

भावार्थ इस मन की ऐसी मूर्खता है कि यह राम भक्ति रूपी (परम फलदायिनी) गंगा को छोड़कर, ओस की बूंदों से घृप्त होने की आशा करता है । जैसे प्यासा पपीहा धुँएँ को देख-

कर उसे भेव समझ लेता है, किन्तु वहाँ (जाने पर) न तो उसे शीतलता मिलती है, ओर न जल मिलता है वरन् धुएँ से आँखें फूट जाती है, (यही गति इस मन की है) । जैसे भूख वाज पत्नी कांच के फर्श में अपने ही शरीर की परछाईं देखकर, भूख के मारे यह भूलकर कि उन पर चोच भारने से वह दूट जायगी, आतुरता में उस पर दूट पड़ता है, (वैसे ही) यह मेरा मन भी विषयो की ओर आकृष्ट होता है । हे कृपानिधि ! (उसकी) दुर्गति (कुचाल) का मैं कहीं तक वर्णन करूँ ? आप तो मन के भावों को जानते ही है । तुलसीदास जी कहते हैं कि हे स्वामी ! (इस दास का) दारुण, दुःख हर लीजिये और अपने (शरणागत वत्सलता रूमी) प्रण की रक्षा कीजिये ।

[५] शब्दार्थ केकि = मयूर; वपु = देह; रुचि = सुन्दर; अलकै = बाल, कुटिल = घुंघराले; भ्र् = भौ; नलिन = कमल-सचुपाये = आनंदित हुई; पानि = हाथ, उभय = दो; अंभोज = कमल, अरुन = बालरवि; विधु = चंद्रमा, अलि = भ्रमर, च्युति = वेद, ऋचा = श्लोक; परवानी = श्रेष्ठ वाणी ।

भावार्थ माता कौशल्या रामचंद्र को भूले में झुलाती हैं । प्रेम से (राम का) नाम ले लेकर कौशल्या मधुर स्वर से उनके सुयश का गान करती हैं । उनके शरीर का साँवला रंग मयूर के कंठ की च्युति के समान है, उनके शरीर पर सुन्दर सुन्दर बालों चित आभूषण शोभित हो रहे हैं । उनके सुन्दर घुंघराले बाल भौहों तक लटक रहे हैं और दोनों नेत्र नील कमल के समान शोभा पारहे हैं । बाल स्वाभाववश जब वे (रामचंद्र) किसलय (पल्लव) के समान (कोमल) चरण को, अपने हाथों से पकड़ कर अपने मुख तक लाते हैं, (तब ऐसा प्रतीत होता है) मानों दो सुन्दर (काले) सर्प (साँवले हाथ) चंद्रमा (मुख चंद्र) से

प्राप्त अमृत कमल में भरभर कर सुख-पूर्वक ले रहे हो। ऊपर में (लटकते हुए) अनुपम खिलौना देखकर किलकारी भरते हैं और बार बार अपने हाथों को (उन्हें पाने की चेष्टा करते हुए) फैलाते हैं (तब ऐसा प्रतीत होता है) मानो दो कमल दोनों हाथ जिनको उभरा सदैव कमल से दी जाती है) चंद्रमा से भयभीत होकर, वाल रवि से अति दुःखी हो, विनती कर रहे हों। जुलसीदासजी कहते हैं कि भ्रमर रूप भक्त गण, आपके गुणों से प्रेरित होकर कीर्तिगान (गुंजन) कर रहे हैं। तिस पर भी उस सौंदर्य का वर्णन नहीं किया जा सकता, मानो सभी वेदों की ऋचाएँ भ्रमर बनकर (आपकी) महान् कीर्ति का वर्णन श्रेष्ठ शब्दों में कर रहे हों (फिर भी वे 'नेति नेति' कहकर थक जाते हैं)।

विशेष (१) वात्सल्य रस का यह अत्यन्त श्रेष्ठ पद है।

(२) अनुप्रास, रूपक उत्प्रेक्षा एक में गुंथे होने पर भी भावों की अस्पष्टता नहीं आने पाई।

[६] शब्दार्थ वदन=मुख; निपट=विलकुल; लकुट=लकड़ी, कर ते=हाथ से; लोचन चारु=सुन्दर आँखें; सवत=भारता है; अपनपो=अपनापा, ममत्व; बारु=बार देता है, भूल जाता है; मरकत=नीलमणि; लसत=शोभित; विसद=श्वेत; तुषार=हिम; सतर=क्रोधभरी, महरि=यशोदा; रिस=क्रोधित; निरखि=देखकर।

भावार्थ (गोपिका कहती है कि) श्रीकृष्ण का सुन्दर मुख तो देखो। निष्ठुर के समान (यशोदा उन्हें) जब एकदम डाँटती हो, तो (डरवश) हाथ से लकड़ी छूट जाती है। उनकी सुन्दर अञ्जन लगी हुई ललित आँखों से अश्रुकण भरने लगते

हैं। अश्रु से भरे हुए (सजल) श्याम का मुख (उस समय ऐसा प्रतीत होता है) मानों चन्द्रमा से सौंदर्य की सुधा झरती हो। उनके हृदय पर टपके हुए दही की बूँदें (इस प्रकार-शोभित होती है) मानो मरकत (शैल) के कोमल शिखर पर श्वेत हिम शोभित हो, जिसे देखकर (शोभा से मुग्ध लोग) अपने आप को भूल जाते हैं। हे यशोदा! मन में विचार कर तो देखो कि कृष्ण पर क्रोध करना क्या उचित है। तुलसीदास जी कहते हैं कि कृष्ण को देखकर क्यों क्रोधित हो।

विशेष 'मरकत मृदु शिखर' मरकत कृष्ण के साँवले शरीर के लिये आया है। हीरा कठोरतम पदार्थ होता है किन्तु कृष्ण का शरीर है इसीलिये 'मृदु' कहा है।

अलंकार उत्प्रेक्षा।

[७] शब्दार्थ सकारे = सवेरे, अवलोकि = देखकर हों = मैं; सोच विमोचन = शोक को दूर करने वाले. सुखंजन-जातक = सुन्दर खंजन पत्नी का वच्चा, समसील = समान; सरोरुह = कमल।

भावार्थ - (अयोध्या की एक स्त्री अपनी सखी से कहती है) हे सखी, मैं आज सवेरे राजा दशरथ के द्वार पर गयी थी। (देखा,) राजा अपने पुत्र राम चन्द्र को गोद में लेकर बाहर निकले। दुःख दूर करने वाले (श्री राम) को देखकर मैं मुग्ध सी हो गयी। जो उन्हें देखकर मुग्ध नहीं, उन्हें धिक्कार है। तुलसी दास जी कहते हैं कि वे सुन्दर खंजन पत्नी के वच्चे की-सी काजल लगी हुई, मन को आनंदित करने वाली आँखें ऐसी प्रतीत होती है, हे सजनी! मानो चन्द्रमा (चन्द्र-मुख) में एक ही तरह के दो नये नील-कमल खिले हो।

विशेष (१) उपमा और उत्प्रेक्षा अलंकार हैं ।

(२) सर्वैया छंद है ।

शब्दार्थ- द्युति=कांति; भूरि=बहुत; अनंग=कामदेव;
दामिनि=विजली; कल=सुन्दर ।

भावार्थ- उनके (साँवले) शरीर की कांति नीले कमल के समान है; उनके नेत्र कमल की सुन्दरता को भात करने वाले हैं । धूल से लिपटे हुए श्री राम के सुन्दर शरीर की शोभा, कामदेव की अत्यन्त सुन्दरता को भी एक दोने में कर देती है । छोटे-छोटे दाँतों की कांति विजली के समान है; वे किल कारी भारत, सुन्दर बाल-क्रीड़ा करते हैं । महाराज दशरथ के ऐसे चारों बालक तुलसी दास के मनरूपी मन्दिर में सदा विहार करें (तुलसी के मन में बसे रहें) ।

विशेष अनुप्रास तथा उपमा अलंकार हैं ।

शब्दार्थ- वर=सुन्दर; पंगति=पंक्ति, कुंद=पुष्प विशेष;
अधराधर=दोनों ओठ, धन=बादल; चपला=विजली; लटैं=
वाल, लोल=चंचल, कपोल=गाल ।

भावार्थ (हँसते समय) कुंद की कली के समान सुन्दर (श्वेत) दाँतों की पंक्ति पर, नये लाल पत्तों के समान दोनों ओठों के खोलने की सुन्दरता पर, बादलों के बीच विजली-सी चमकती हुई बहुमूल्य मोतियों की माला के सौंदर्य पर, मुख पर लटकती हुई धुँधराली लटों की शोभा पर, गालों पर भूलते हुए कुँडलों की मनोहरता पर तथा (तोतली) बोली के मिठास पर तुलसी दास बलि जाता है तथा अपने प्राणों को न्योछावर करता है ।

विशेष (१) रूपका लंकार

(२) ये सर्वेये वात्सल्य-रस के उत्कृष्ट उदाहरण है ।

[८] शब्दार्थ पुनीत=पवित्र; वारि=जल; पुरारि=शिवजी; त्रिपथ गामिनी=आकाश; पाताल और भूलोक में बहने वाली; गंगा; पठावनी कै-पार उतार कर, भेजकर, मजदूरी।

भावार्थ (केवट कहता है कि) जिनके चरणों से निकले हुए जल को शिव जी अपने मस्तक पर धारण करते हैं तथा वेद (उस) त्रिपथगामिनी (गंगा) का यश गाते हैं, जिन चरणों को पाने के लिए बड़े-बड़े योगी, मुनिगण और देवता ज-ग भर मन लगाकर वैराग्य, जप और योग-साधन करते हैं, तुलसीदास जी कहते हैं कि जिन चरणों की धूल का स्पर्श कर अहल्या तर गयी और गौतम ऋषि गौने की स्त्री के समान उसे लेकर अपने घर गये, उन चरणों को पाकर बिना धोये नाव पुर चढ़ा उस पार भेज मैं अपनी मजदूरी नहीं खोजूँगा और न अपनी हँसी कराऊँगा।

शब्दार्थ धरनिहिं=पत्नी को; कठौता=लकड़ी का बर्तन; आनि=लाकर; फेरि-फेरि=बार-बार; टेरि-टेरि=पुकार-पुकार कर; विबुध=देवता; असयानी=अचतुर; हेरि हेरि=देख-देखकर।

भावार्थ (केवट ने) प्रभु का रुख जानकर स्त्री-बच्चों को बुलाया। सब के सब श्री राम के चरणों की वन्दना करके चारों ओर घेर कर बैठ गये। छोटे से काठ के बर्तन में गंगाजल भर कर ले आये और चरण धोकर वह पवित्र जल बार-बार पीने लगे। तुलसीदास जी कहते हैं कि (उस समय) देवतागण प्रेमपूर्वक उस केवट के भाग्य की सराहना करने लगे और पुकार-पुकार कर जय-जयकार करते हुए पुष्प-वर्षा करने लगे। देवताओं की

प्रेम से भरी निश्छल वाणी सुनकर श्री राम लक्ष्मण और जानकी की ओर देखकर हँसने लगे ।

पौहा

[१] भावार्थ चातक रूपी तुलसी दास कहते हैं कि (जिस प्रकार चातक को केवल स्वाति-जल का भरोसा रहता है उसी प्रकार मुझे) केवल स्वाति जल के समान श्रीराम के यश का ही भरोसा है, वही एक मात्र संवल और केवल उसी एक की आशा और विश्वास है ।

विशेष चातक केवल स्वाति नक्षत्र में बरसे हुए जल को ग्रहण करता है । कवीर ने भी अन्यत्र कहा है

चातक सुतर्हि पड़ावही, आन नीर मत लेइ ।

मम कुल यही सुभाव है, स्वाति वूँद चित देखे ॥

अलंकार रूपक ।

[२] भावार्थ (१) पपौहा मानी कुल (ऊँची जाति) का है । वह पृथ्वी पर बरसे जल को ग्रहण नहीं करता । या तो वह सेव से माँगता है, या (प्यास के मारे) शरीर का कष्ट सहन करता है ।

विशेष इसी प्रकार कवीर ने भी कहा है यथा,

पपौहा को पन देखकर, धीरज रह्यो न रंच ।

मरते दम जल मे पड़ा, तऊ न बोरी चंच ॥

(२) स्वामिमानी व्यक्ति के लिए घटित करने पर 'अन्योक्ति' अलंकार होगा ।

[३] भावार्थ तुलसी-दास जी कहते हैं कि संत गण अच्छे (फल देने वाले) नाम के वृक्ष के समान हैं, जो दूसरों के लिए (पर हेत) फूलते-फलते हैं। इधर से लोग उसपर पत्थर मारते हैं, (साधुओं से दुर्व्यवहार करते हैं) और उधर वे (साधु और आम के वृक्ष) मधुर फल देते हैं, (सुन्दर सीख देते हैं)।

[४] शब्दार्थ असन (अशन) = भोजन; अन्न, बसन = वस्त्र।

भावार्थ पापियों के धर भी भोजन, वस्त्र, पुत्र और नारी का सुख (प्राप्त हो सकता) है; किन्तु, तुलसी दास जी कहते हैं कि, साधुओं की संगति और राम रूपी धन, ये दो ही दुलभ हैं।

[५] भावार्थ तुलसी दास जी कहते हैं कि, हे सज्जनों ! प्रीति, वैर, पुण्य और पाप (अध) तथा कीर्ति-अपकीर्ति और हानि-लाभ इन सब का मूल (केवल) वात है (वात करने के ढंग से ही इनकी उत्पत्ति होती है)।

विशेष कबीर ने भी कहा है

सवद संहारे वो लिये; सवद के हाथ न पाँव ।

एक सवद औपधि करै, एक सवद करै धाव ॥

[६] भावार्थ (तुलसी दास जी कहते हैं कि) दुष्टजनों को दर्पण के समान सदा हृदय में गौर करके देखना चाहिये। सामने रहने पर इनकी गति और ही रहती है (दर्पण में प्रतिबिम्ब भलकता है और दुर्जन भी 'हाँ में हाँ' मिलाते हैं, क्योंकि उनमें आत्म शक्ति की कमी रहती है) और परोक्ष में कुंष्ट और ही होजाती है।

[७] शब्दार्थ सोहव = भगवान्; सेवक = भक्त ।

भावार्थ (तुलसीदास जी कहते हैं कि) भगवान् से उनके भक्त, जो अपने कर्तव्यों को समझते हैं, अपने कार्य में चतुर हैं, कहीं बड़े हैं। (इधर) समुद्र को बाँधने पर ही उसे पार कर सके कि पु हनुमान (बिना बाँधे ही) लाँघ गये ।

[८] शब्दार्थ पावस = वर्षा ऋतु; दादुर = भेड़क;

भावार्थ (तुलसी दास जी कहते हैं कि) वर्षा ऋतु में कोयल (यह सोचकर) मौन हो जाती है कि अब तो भेड़क बोलेंगे तो (उनकी 'टर्-टर्' के आगे) हमारे खर की कौन कद्र करेगा ।

अलंकार अन्योक्ति ।

कविर

[१] शब्दार्थ गुरु की महिमा बताते हुये जिन्हें वे भगवान् से भी बड़ा मानते थे, कबीर दास जी कहते हैं कि मेरे समस्त गुरु और भगवान् दोनों उपस्थित हैं। मैं किसको नमन करूँ ? मैं अपने गुरु पर न्योछावर हूँ। (मैं) उन पर अपना जीवन वार दूँ, जिन्होंने ईश्वर से मिलने का मार्ग बता दिया ईश्वर से पहचान करा दी ।

[२] भावार्थ माली को आते देख कर बाग की कलियाँ (दुःख से) पुकार पुकार कर कहने लगीं कि आज सब खिले हुए पुष्प चुन लिए गये; अब कल (खिलने पर) हमारी बारी

आयेगी । (मृत्यु के आगमन से विकसित यौवन की समाप्ति देख कर नवयुवक यह अनुभव करने लगते हैं कि विकास के उपरान्त हमारी मृत्यु भी अनिवार्य है ।)

अलंकार अन्योक्ति

[३] शब्दार्थ बढ़ी = बढ़ई

भावार्थ बढ़ई के आगमन से वृक्ष कंपित हो गये । उन्होंने (मानो यह कहा) कि हमारे कटने का कुछ दुःख नहीं किन्तु दुःख है कि हमारे आश्रित पक्षीगण निरावार होकर अन्यत्र चले जावेंगे । (यहाँ भी मृत्यु से संकेत है जिसके पास आने से प्राण शरीर छोड़ कर चले जाते हैं)

अलंकार अन्योक्ति

[४] भावार्थ शिशिर— (साध, फाल्गुन में आने वाली एक ऋतु) को आते देखकर वन मन में दुःखित हो उठे कि ऊंची डालियों के पत्ते पीले पड़ कर झड़ जावेंगे; वैभव, लुप्त जायगा ।

[५] भावार्थ अज्ञानियों को, जो ईश्वर को अन्यत्र ढूँढ़ते हैं, कवीर दास जी कहते हैं कि तेरा परमात्मा तेरे अन्तर में उसी प्रकार है जिस प्रकार पुष्पों में सुगन्धि रहती है । कस्तूरी भृग जिस प्रकार अपनी अज्ञानता वश, अपनी ही कस्तूरी की सुगन्धि का अनुभव कर, उसे पाने के लिये बार बार घास को सूँघता है ।

[६] भावार्थ चन्द्रमा के आकाश में रहने पर भी, जल में वसने वाली कुमुदिनी उसे देख कर खिल पड़ती है (कुमुदिनी रात में ही खिलती है) । जो जिसको प्रिय है वह उसकी समीपता का अनुभव करता है (अर्थात् सच्चा प्रेम के लिये दूरी कोई वस्तु नहीं, कोई व्यवधान नहीं ।)

[७] भावार्थ जिसे बोलना आता है उसकी वाणी में, जीभ में अमृत की मधुरता रहती है किन्तु सर्प (वासुकी) की हर कुंफकार से जहर ही निकलता है ।

[८] भावार्थ शिलाखंड अभिमान छोड़कर मार्ग में बिछने वाले पत्थर बनकर रहो (ताकि दूसरों का उपकार हो सके ।) जो मनुष्य इस प्रकार दूसरों के लिये रहते हैं, उन्हें ईश्वर अवश्य प्राप्त होता है ।

[९] भावार्थ यदि पत्थर (कठोर) हो भी गया तो क्या जो कि पथिकों को दुःख देने वाला होता है । प्रभुजन (मनुष्य) तो ऐसा होना चाहिए जिस प्रकार पृथ्वी की धूल (जो कि पद दलित होने पर भी) मार्ग को सरल बनाती है ।

[१०] शब्दार्थ खेह = धूल -

भावार्थ यदि धूल भी हो गई तो क्या लाभ जो कि उड़ उड़ कर शरीर को मैला कर देती है । प्रभु के लोग तो इस प्रकार होने चाहिये जिस प्रकार की पानी (जिसका कि कोई रंग नहीं आता और शरीर में लगने से शरीर को पवित्र ही बनाता है ।)

[११] शब्दार्थ ताता = गरम; सीरा = ठंडा ;

भावार्थ यदि पानी भी बन गया तो क्या लाभ जो शीघ्र ही गरम और ठंडा हो जाता है (जो कि शीघ्र ही अपना गुण छोड़ देता है) । प्रभु के मनुष्य तो ऐसे होने चाहिये जैसे कि स्वयं भगवान होते हैं (अर्थात् ईश्वर के समान निर्विकार होना चाहिये) ।

[१२] शब्दार्थ राधू = सज्जन; सुभाई = स्वभाव; गहि = अहण कर, थोथा = व्यर्थ, छिलका ।

भावार्थ- राज्ञन तो सूप के स्वभाव का होना चाहिये, जो कि सार वस्तु ग्रहण करे, छिलके आदि व्यर्थ की वस्तुओं को त्याग देता है।

[१३] शब्दार्थ लेहडे = झुंड; पांत = कतार; लाल = कीमती पत्थर, जवाहर।

भावार्थ न सिंह झुण्ड के साथ चलते है और न हंस पक्षियों मे दिखाई पड़ते हैं। मणि-माणिक्य ढेर से बोरों मे नही मिलते और न सच्चे साधु गिरोह मे ही पाये जा सकते।

(ये सब अत्यंत विरले होते हैं, इसी प्रकार सच्चे प्रतिभावान भी युग मे एक-दो ही होते हैं।)

[१४] शब्दार्थ लघुता = छुटाई; प्रभुता = महत्व।

भावार्थ अपने को छोटा मानकर चलने मे ही सच्चा महत्व मिलता है, ईश्वरी गुण प्राप्त होता है। किन्तु दगावश जो अपने को बड़ा मानते हैं वे ईश्वर के प्रेम-भाजन नहीं बन सकते, ईश्वरत्व उन्हे नहीं मिल सकता। तुच्छ चींटी सतत् परिश्रम करके शक्कर (मधुर फल) पा जाती है और हाथी अपनी गुरुता के अभिमान में धूलि ही अपने शिर पर उछालता है।

[१५] शब्दार्थ आछे = अच्छे; पाछे गये = बीत गये; हेत = प्रेम।

भावार्थ अच्छा अवसर बीत गया किन्तु (हे जीव!) तुमने ईश्वर से प्रेम नहीं किया। अब पश्चाताप करने से क्या लाभ, जब कि समय हाथ से निकल गया। (चिड़ियाँ चुंग गईं खेत)

[१६] भावार्थ (दिखावटी साधुओं पर व्यंग करते हुए कबीरदास जी कहते हैं कि) सिर के बाल कटा डलने से (जैसा

कि तीर्थादि गमन के समय पंडित लोग कहते हैं) ईश्वर मिलता हो तो सभी कोई सिर धुटा डालें (क्योंकि यह बहुत छोटा काम है, बाह्य आडंबर मात्र)। बार-बार भेड़ के बाल काटे जाने पर भी सिर्फ इसी कारण न उसके अवयव में ही परिवर्तन होता है और न वह ईश्वर को पाने का अधिकारी हो सकता है।

[१७] शब्दार्थ बगा=बगुला; ढंढोरै=ढूँढ़े; भाछरी=मछली।

भावार्थ एक ही स्थान (मान सरोवर) में रहते हुए भी बगुला अपनी प्रकृति के अनुसार मछली ही ढूँढ़ता है कि-पु हंस भोती चुगता है। (इसी प्रकार संसार में भी दुष्ट लोग अपनी क्रिया नहीं छोड़ते)।

शब्दार्थ पतियाइ=विश्वास करे; कंकड़=कंकड़।

[१८] भावार्थ जो हंस भोती ही चुगता है वह कंकड़ों से कैसे सतोष करे। वह उसे पाने के लिये चोच नहीं बढ़ाता (सिर नहीं झुकाता)। जब भोती ही प्राप्त होता है तभी उसे ग्रहण करता है।

[१९] भावार्थ शरीरधारियों के लिये दंड अनिवार्य है। विद्यावान अपने ज्ञान से परिताप अनुभव करता है और मूर्ख उसे अज्ञानतावश रो-रोकर भोगता है।

[२०] शब्दार्थ आपा=सत्ता, अस्तित्व।

भावार्थ ऐसे वचन बोलना चाहिये, जो कि मन के विकारों को मुक्त करे और उससे औरों को सुख पहुँचे और स्वतः भी सतोष का अनुभव करे।

[२१] शब्दार्थ वनराई = वनराज; वृत्त समूह ।

भावार्थ पृथ्वी सब के चलने का भार ग्रहण करती है । वृत्त समूह काट-छाँट सह लेता है और सज्जन लोग दुष्टों के दुर्वचन सहा करते हैं । इनके अतिरिक्त और किसी में इतनी सहनशीलता नहीं ।

[२२] भावार्थ बाण के समान दुष्टों के कर्कशवचन को सज्जन लोग टाल देते हैं (सह लेते हैं) किन्तु उनका उसी प्रकार कुछ नहीं बिगड़ता जिस प्रकार समुद्र में बिजली गिरने से समुद्र की कोई हानि नहीं होती वरन् बिजली ही प्रभाव हीन हो जाती है ।

[२३] शब्दार्थ जाचक = भिखारी ; हरखि = खुश होकर; द्रुम = वृत्त; पल्लव = पत्ते; नव = नये ।

भावार्थ वसंत ऋतु में मानों कुछ माँगा और वृत्तों ने हर्षित होकर अपने पत्ते दे डाले (वसंत के पूर्व पतभङ्ग होता है) किन्तु इसके बाद ही उन वृक्षों में नये-नये कोमल पत्ते निकल आये अतः स्पष्ट है कि देना निष्फल नहीं होता ।

[२४] शब्दार्थ = दाम = धन ।

भावार्थ विद्यावान लोग, जब नाव में पानी भर जाता है तब उसे संकट का कारण जानकर बाहर फेंक देते हैं । उसी प्रकार घर में जब धन-वृद्धि हो तब भी उसे वितरित कर देना चाहिए; यही विद्यावानों का काम है ।

[२५] शब्दार्थ साईं = प्रभु ।

भावार्थ प्रभु मुझे केवल उतने से ही प्रयोजन है जितने से परिवार का भरण-पोषण हो जाय । ताकि मेरी भी क्षुधा भिड सके और घर पर आये हुए साधु की भी क्षुधा-वृत्ति कर सकूँ ।

[२६] शब्दार्थ उदर = पेट ।

भावार्थ साधु धन एकत्रित करके नहीं रखता । केवल भेट की पूर्ति के लायक रखता है । आखिर सब की चिन्ता करने वाला ईश्वर सभी जगह पर है । जब आवश्यकता पड़ती है तब वे दे देते हैं ।

[२७] शब्दार्थ गो = गाय; गज = हाथी; बाजि = घोड़ा ।

भावार्थ - संसार में गाय घोड़े और हाथी इत्यादि अनेक प्रकार की सम्पत्तियाँ हैं, किन्तु जब सब से बढ़कर सम्पत्ति संतोष भिल जाता है तब ये सब धूल के समान पुच्छ प्रतीत होती हैं ।

[२८] भावार्थ अरे मन ! जल्दी में कोई काम नहीं होता । धीरे-धीरे सब कुछ होता है । भाली पौधों और वृक्षों में हमेशा पानी देता है किन्तु वृक्षों में फल, ऋतु आने पर ही लगते हैं, उससे पहले नहीं ।

[२९] शब्दार्थ षतीर्जई = विश्वास करते, मदिरा = शराब; गोरस = दूध ।

भावार्थ सत्य पर कोई एकाएक विश्वास नहीं करता और झूठ को सब ही सत्य मान लेते हैं । इसीलिये दूध गली-गली में बिकने के लिये फिरता है । किन्तु शराब जैसी अवाञ्छनीय चीज घर बैठे कलवार में बिकती है, लोग उसे लेने के लिये लट्टू होकर दौड़ते हैं ।

[३०] शब्दार्थ जोवन = यौवन ।

भावार्थ कबीरदास जी कहते हैं कि रे मन ! क्षणिक यौवन का वमण्ड मत कर । वसंत ऋतु में केवल कुछ दिनों के लिये पलास में सुन्दर फूल लगते हैं, उसके बाद पुनः पुष्पहीन । अतः आकर्षण हीन पलास खड़ा रहता है ।

[३१] शब्दार्थ सुतर्हि=पुत्रों-को; ज्ञान=अन्य; नीर=जल; मम=मेरे; चितदेइ=इच्छा करो।

भावार्थ चातक (जो कि स्वाति नक्षत्र में बरसे पानी के अतिरिक्त और कोई जल ग्रहण नहीं करता) अपने बाल चातक को यह शिक्षा देता है कि तुम अन्य जल (स्वाति जल के अतिरिक्त) मत ग्रहण करना। हमारे वंश का यही स्वभाव है कि स्वाति जल और केवल स्वाति जल ही की इच्छा करते हैं।

[३२] शब्दार्थ पपीहरा=पपीहा; कै=अथवा; सुरपति=इन्द्र।

भावार्थ रयामिमानी पपीहा (इसीलिये "ऊँची जाति" कहा है) पृथ्वी पर बरसे जल को कभी ग्रहण नहीं करता। या तो इन्द्र की परीक्षा करता है (कि वह उससे संतुष्ट कर सकता है अथवा नहीं) या शरीर को दुःख पहुँचाकर प्राण त्याग देता है।

[३३] भावार्थ दूसरे की आशा छोड़कर अपने बाहुबल पर भरोसा रखना चाहिये। जिसके समीप नदी प्रवाहित होती हो, वह क्यों प्यासा मरे!

[३४] भावार्थ साधु कहाना अत्यन्त कठिन है। वह ऊँचे खजूर पेड़ के समान है जो यदि चढ़ गया तो मधुर रस पान करता है यदि गिर पड़ा तो नष्ट-भ्रष्ट हो जाता है। अर्थात् साधु की साधना अत्यन्त कठिन है यदि उसे निवाह लिया तो सिद्धि फल का भागी होता है अन्यथा मन के विचलित होने से पतित होकर नष्ट हो जाता है, वह कहीं का नहीं रहता।

[३५] शब्दार्थ लखि=देख पड़ते हैं; ताल=तालाब; वारि=दूध; वक=बगुला, उघरे=खुले।

भावार्थ हंस और वगुला दोनों का रंग (श्वेत) एक ही दिखाई पड़ता है, और वे एक ही जलाशय में विचरण करते हैं; किन्तु मिले हुए दूध और पानी के सामने आने पर हंस पहिचाने जाते हैं। (क्योंकि कहा जाता है कि दूध पीकर पानी अलग छोड़ देता है), और उस समय वगुला का भेद (उसकी असमर्थता के कारण) खुल जाता है। अर्थात् अवसर आने पर ऊपर से एक समान दिखने वालों की परीक्षा हो जाती है।

[३६] भावार्थ कबीरदास जी कहते हैं कि वही दिन अच्छा है, जिस दिन साधु-संतों से मिलन होता है। उनसे गले मिलकर (मिलन कर) शरीर का पाप नष्ट हो जाता है।

[३७] शब्दार्थ जगाती = कर (टैकर) वसूल करने वाला।

भावार्थ इस संसार में निःशंक होकर अपना कार्य करो। तुम्हें कोई रोक नहीं सकता। संसार रूपी सरिता के उस पार खड़ा हुआ कर वसूल करने वाला (यमराज) भी क्या कर सकता है, यदि तुम्हारे सिर पर पाप का बोझ नहीं है।

टीप कर केवल बोझा (कोई सामान) ले जाने वालों से ही लिया जाता है।

सूरदास

[१] शब्दार्थ अविगत = भगवान, अतर्गत = हृदय में; अमित = असीमित, तोष = संतोष, अगोचर = अदृष्ट; जुगुति = युक्ति, निरालंब = निराधार; चकृत = चकित, स्तंभित।

भावार्थ भगवान् की गति नहीं समझी जा सकती । जिस प्रकार गूँगा भीठे फल के मधुर रस का अनुभव हृदय में करता है; बाहर व्यक्त नहीं कर सकता, जो सब को सदैव असीमित संतोष प्रदान कर सके वही सबसे अच्छा स्वाद है । मन और वाचा की पहुँच तथा दृष्टि से बाहर (उस भगवान् को) वही जान सकता है जो उनको प्राप्त कर लेता है । युक्तिहीन हृदय बिना किसी प्रकार से चकित हुए निराकार निर्गुण ब्रह्म को पाने के लिये दौड़ता है । (निराकार भगवान् को) सब प्रकार बुद्धि की पहुँच से बाहर (अगम्य) जान कर ही सूरदास जी कहते हैं कि वे साकार प्रभु की लीला के गीत गाते हैं ।

[२] शब्दार्थ अनत = दूसरी जगह; कूप = कुँआ; मधुकर = भौरा; अंगुज = कमल;

भावार्थ गेरा मन (कृष्ण को छोड़) दूसरी जगह कहीं शान्ति नहीं पा सकता । जिस प्रकार (पानी पर चलते हुए) जहाज पर रहने वाला पत्नी जहाज से उड़कर भी कोई स्थल खंड (उपयुक्त आश्रय) न पाकर फिर से जहाज पर आ बैठा है । सर्वश्रेष्ठ विष्णु (कृष्ण) को छोड़ कर कौन अन्य देवों की आराधना करे । परम फलदायिनी गङ्गा को छोड़ कर मूर्ख प्यासा ही कुँआ खुदवावेगा । जिस अमर ने कमल के मधुर रस का पान कर लिया हो वह भला करील का (कहुवा) रस क्यों चखने चला ? सूरदास जी कहते हैं कि कामधेनु के समान सब इच्छा पूर्ण करनेवाले भगवान् (कृष्ण) को छोड़ कर ऐसा कौन है जो उनके मुकाबिले में बकरी के समान कम महत्व वाले देवताओं से आशा करे ।

[३] शब्दार्थ बल = बलराम; काढ़त = सँवारत; गुँहत =

गूँथता; ओछत = पोछता; भुँई = जमीन; पचि-पचि = बार-बार; जोरी = जोड़ी।

भावार्थ (कृष्ण जी कहते हैं कि) हे माँ! मेरी चोटी कब बढ़ेगी। कितने दिन मुझे दूध पीते हो गये किन्तु यह आज भी छोटी की छोटी है। तू जो कहती थी कि यह बलराम की बेसी के समान लम्बी और मोटी हो जावेगी; नहाते, पोछते, संवारते और गूँथते समय यह सर्पिली सी जमीन तक लोटेगी। बार-बार कच्चा दूध ही पिलाती है, मक्खन रोटी कभी नहीं देती। 'सूरदास' जी कहते हैं कि हे श्याम! तुम दोनों भाइयों (कृष्ण और बलराम) की जोड़ी दीर्घजीवी हो।

[४] शब्दार्थ तनक-तनक = छोटे छोटे; चारन = चराने; धामहिँ माँझ = धूप में; तेरी सौँ = तुम्हारी सौगंध;

भावार्थ बिलकुल स्पष्ट है।

[५] शब्दार्थ विरावत = एकत्रित कराते हैं; पत्याहु = विश्वास करना; सौँह = शपथ; पठवति = भेजती है; वहलाई = वहला करके।

भावार्थ हे माँ! मैं अब गाय नहीं चराऊँगा। सब ग्वाले मुझसे अपनी गायें एकत्रित कराते हैं जिससे मेरे पैर दुखते हैं। यदि तू विश्वास नहीं करती तो अपनी सौगन्ध दिला कर बलदाऊ से पूछ ले। (यशोदा कहती हैं) कि मैं अपने लड़के को इस लिये भेजती हूँ कि वह वहाँ जाकर अपना मन वहला आवे। 'सूरदास' जी कहते हैं कि मेरे नन्हें से बच्चे को पैदल चला-चला कर मारे डालते हैं।

[६] शब्दार्थ खिभावौ = चिढ़ाया; मोसों = मुझसे; जायो = उत्पन्न किया; तात = पिता; पुनि-पुनि = बार-बार; सिखै = सिखा देना; रिस = क्रोध; चवाई = चुगलखोर।

भावार्य (श्री कृष्ण जी कहते हैं कि) हे माँ! मुझे बलदाऊ ने बहुत चिढ़ाया। वे मुझसे कहते हैं कि यशोदा ने तुम्हें कब जन्म दिया है; तुम तो मूल्य से खरीदे गये हो। हे माँ! मैं क्या बताऊँ, इसी क्रोध के कारण मैं खेलने नहीं जाता। वे बार बार कहते हैं कि कौन तुम्हारी माता है और कौन तुम्हारे पिता हैं। (वे कहते हैं कि) नन्द बाबा गोरे हैं और यशोदा माँ गोरी हैं किन्तु तुम्हारा शरीर क्यों काला है। (इस प्रकार) चुटकी बजा बजा कर सब ग्वाले हँसते हैं और उन्हें बलदाऊ सिखा देते हैं। (कृष्ण कहते हैं कि) तू मुझे ही देख देना जानती है, बलदाऊ को कभी नहीं डॉटती। कृष्ण के क्रोध पूर्ण मुख को देखकर यशोदा मन ही मन प्रसन्न होती है। यशोदा कृष्ण को सम्बोधित करके कहती है कि सुनो कृष्ण, बलदाऊ चुगलखोर है; वह तो तुम्हें जन्म से ही धूर्त है। 'सूरदास' जी कहते हैं कि (यशोदा कहती हैं) मैं अपनी गाँवों की सौगन्द खाकर कहती हूँ कि तुम मेरे पुत्र हो और मैं तुम्हारी माता हूँ।

[७] शब्दार्थ - भलो हियो = सुन्दर हृदय, ऊखल = ओखली; सुत = पुत्र, इति जड़ताई = इतनी मूर्खता; लोचन = नेत्र; तिगम = अगम्य वेद; करतल = ताली सुर = देव,

भावार्य (गोपियाँ कहती हैं) हे मैट्या यशोदा! तेरा भी अजब हृदय है। जो सम्पत्ति देवताओं और मनुष्यों को इतनी दुर्लभ है कि स्वप्न में भी दिखलाई नहीं देती, उस कृष्ण को माखन खाने के कारण तूने ओखली में बाँध लिया है। इसीलिये घर बैठे यह सम्पत्ति पाकर गर्व में भूल रही है। पहले तो किसी के पुत्र का रोना सुन दौड़ कर हृदय से लगा लेती थी किन्तु धर के बच्चे के लिये क्यों इतनी निर्दयता प्रकट कर रही है। बार बार कुँवर कन्हैयाँ आँसुओं में आँसू भर भरकर

रो रहे हैं। क्या कलूँ बलिहारी है तेरी, शपथ दिला कर छोड़ देती। जो मूर्ति जल और थल में समान रूप से व्यापक है, जिसे वेद खोज कर भी न पा सके उसे यशोदा अपने अँगन में ताली बजा बजाकर नचाती है। जो देवताओं के रक्षक और दैत्यों के विनाश कर्ता हैं, तीनों लोक जिससे ढरता है। 'सूरदास' जी कहते हैं 'कि भगवान की यह विचित्र लीला है कि वेदों ने "नेति नेति" की धुन लगाई (नेति नेति कह वेद पुकारा पुलसी)।

[८] शब्दार्थ भोर = सबेरा; पठायो = भेजा; कहि-विधि = किस प्रकार; भोरी = भोली; पतियायो = विश्वास कर लिया; जिय = हृदय; जायो = पुत्र; लकुटि = लकड़ी।

भावार्थ हे माँ। मैंने माखन नहीं खाये। सुबह होते ही तुमने मुझे गाय चराने के लिये मधुवन भेज दिया था। दिनभर वंशीवट में भटकता हुआ शाम होने पर घर आया हूँ। मैं छोटी बाहों वाला बालक हूँ, दूर टँगीहुई सीक किस प्रकार पा सकता था। सब ग्वाल बाल-मुझसे बैर करते हैं, (इसलिये जब-रदस्ती मेरे मुँह में (मखन) लपेट दिया है। माँ! तू हृदय की अत्यंत भोली है जो इनकी बतायी बात पर विश्वास कर लिया। (कदाचित) पराया पुत्र जान कर तेरे हृदय में कुछ भेद भावपैदा हो गया है। अब अपनी लकड़ी और कम्बल यह लो, तुमने मुझे अत्यंत तंग किया है। 'सूरदास' जी कहते हैं कि यशोदा ने हँस कर कृष्ण को हृदय और गले से लगा लिया।

[७] शब्दार्थ ढीठ = निडर; लकुट = लकड़ी; त्रासैं = डराते हैं; गुणनि गर्थ = गुणातीत; कटि = कमर; निरखि = देख कर; सुब्धे = आकर्षित।

भावार्य गेरी त्रिखें अत्यंत निडर हो गई हैं। लज्जा रूपी लकड़ी दिखाकर डराये जाने पर भी ये नहीं (दवती)। पलकें रूपी किंवाड़ को तोड़ कर घूँवट के आवरण को हटा दिया और सकल गुणगार (लीलामय) कृष्ण से अति आतुरता से मिल गईं। जो सिर पर मुकुट, कानों में कुंडल और कमर में पीताम्बर धारण किये हुए अति सुन्दर प्रतीत हो रहे हैं। उस श्याम की छवि को देखकर 'सूरदास' जी कहते हैं कि वे आकर्षित हो गईं।

[१०] शब्दार्थ काहु=कोई, लह्यो=पाया; दह्यो=जलाया; अलिसुत=वाल अमर; जलसुत=कमल, सम्पुट=फूलों के दल के बीच का वह समूह जिसमें रिक्त स्थान हो। सारङ्ग=मृग; नाद=बाजे की आवाज।

भावार्य प्रेम कर कोई भी सुख न पा सका। पतिङ्गे ने दीप शिखा से प्रेम कर अपना शरीर जला डाला; प्राण विसर्जित कर दिया। कमल से प्रेम कर रात्रि में भौरा पुष्प के भीतर फँस गया। हरिण ने जो संगीत से प्रेम किया उसके परिणाम स्वरूप शिकारी के बाण शरीर पर भेलने पड़े। हमने कृष्ण से जो प्रेम किया तो विदा के समय एक शब्द भी न कहा। 'सूरदास' जी कहते हैं (कि गोपियाँ कह रही हैं) कि कृष्ण के वियोग के दुःख से दोनों नेत्रों से अश्रुपात हो रहे हैं।

टीप पतङ्ग दीप से लव लगाकर अपने प्राणों की आहुति कर देता है। हरिण को संगीत से इतना प्रेम होता है कि वह उसके नाद से चौकड़ियाँ भरना भूल जाता है।

[११] शब्दार्थ अनाथ=निराधार, असहाय; सुनियत=सुना जाता है; सर=तालाव; मीन=मछली; वापरी=वेचारी-

नितारे = अलग; सुधानिधि = चन्द्रमा; जोड़ = जोहते; तकते; मृत
कह = मरे को भी ।

भावार्थ हमारी आँखें अब असहाय हो गईं हे सखि !
सुना जाता है कि कृष्ण यहाँ से दूर चले गये । वे तालाब के जल
के समान हैं और हम बेचारी मछली हैं, हम किस भाँति उनसे
अलग रह सकती हैं । हम चातक हैं तो श्याम मेघ हैं, हम
चकोर हैं तो आप का मुख चन्द्रमा है (अर्थात् तुमसे विलग
हम नहीं रह सकती) । मधुवन से बसते हुए उनके दर्शन की
आशा से उनकी वाट जोहते जोहते हमारे नेत्र थक गये ।
'सूरदास' जी कहते हैं (कि गोपियों का वचन है कि) प्रिय
कृष्ण ने ऐसा किया कि मृत को फिर से मार रहे हैं ।

[१२] शब्दार्थ अगोचर = अश्रुत; वपु = शरीर; चेतहि =
जीव; लोचन = आँख;

भावार्थ मैं कहाँ तक उनकी बड़ाई करूँ । जो अपार हैं,
अगम्य हैं और मन के लिये अदृश्य हैं, वहाँ न जा । जिसका
न रूप है, न रंग है, न वर्ण है और न शरीर ही है तथा साथी
और सम्बन्धी भी नहीं है । इस निर्गुण (निराकार) से हे
सखी ! सदा प्रेम इस प्रकार निभ सकेगा ? जल के अभाव में
तरङ्ग नहीं उठ सकतीं । दीवाल (आधार) के बिना चित्र नहीं
बनाया जा सकता और न बिना चेतन के चतुराई ही आ
सकती । उधो ने आकर यह सुना दिया है कि इस प्रज से अब
उन्हे कुछ प्रेम नहीं कि-पु मन में उनका रूप माधुर्य समाया हुआ
है और अंग प्रति अंग में उलभ गया है । 'सूरदास' जी कहते
हैं (गोपियाँ कह रही हैं) कि प्रिय कृष्ण के कमल दल की भाँति
सुन्दर नेत्र अत्यंत सुखदाई हैं ।

[१३] शब्दार्थ वससुता = यमुना; कगरी = किनारा, तट;

सुरभी = गाय; खरिक = गाय इकट्ठा होने का स्थान; गहिगहि =
पकड़ पकड़ कर; कंचन = स्वर्ण; मुकुताहल = मोती; सुरति =
रगृति; उमगत = उत्साहित,

भावार्थ श्री कृष्ण उद्धव से कहते हैं कि मुझसे व्रज भूला नहीं जाता। यमुना का वह मनोरम तट और कुंजों की शीतल छाया, उन गायों और बछड़ों का खरिक (गायों के इकट्ठा होने का स्थान) में दुहाने जाना तथा दोहनी, हाथ पकड़-पकड़ कर (खुशी से) शोर मचाते हुए ग्वाल-ग्वाल, इस मणि-मुक्ताओं से भरी हुई स्वर्ण नगरी मथुरा में, जब याद आते हैं, तब उस सुख के लिए हृदय उत्साहित हो जाता है और देह की सुधि नहीं रहती। मैंने अनेक प्रकार की लीलाएँ कीं, जिन्हे (बाबा) नंद तथा (माता) यशोदा ने निवाहा। सूरदास जी कहते हैं कि ऐसा कहकर प्रभु मौन हो गये और मन ही मन पछताने लगे।

[१४] शब्दार्थ हरि विमुख = कृष्ण का विरोधी; दुर्बुद्धि = दुर्बुद्धि; पय = दूध; भुजंग = सर्प; कागहि = कौवा; स्वान = कुत्ता; खर = गधा; अगरजा = चंदन; मरकट = बन्दर; गज = हाथी; सरिता = नदी; खहि = धूल; अंग = अंग; पाहन = पत्थर; रीतो = खाली; निषग = तरकस; कामरि = कम्बल;

भावार्थ हे मेरे मन! भगवान (कृष्ण) के विमुख लोगों की संगति छोड़ दे क्योंकि उनके संसर्ग से दुर्बुद्धि उत्पन्न होती है और ईश्वर (कृष्ण) भजन में बाधा उपस्थित होती है। सर्प को दूध पिलाने से क्या होता है, वह अपना विष कभी नहीं छोड़ता। कौवा को कपूर खिलाने से क्या होता है, और कुत्ते के गंगास्नान कराने से क्या होता है (क्योंकि वे दुष्कर्म करना तथा गंदी वस्तु खाना नहीं भूलते)। गदहे को सुगंधित चंदनादि द्रव्य के लेप लगाने से कोई लाभ नहीं क्योंकि वह

धूल में लोटना नहीं छोड़ता। बंदर को सुन्दर आभूषणों से आभूषित करना व्यर्थ है (क्योंकि उसके लिये उसका कोई मूल्य नहीं है और उसे उतार कर फेंक देगा)। हाथी को नदी में नहलाने से कोई लाभ नहीं क्योंकि वह फिर धूल अंग में चढ़ा लेता है। पाषाण स्वरूप पापियों पर वायु सम तीक्ष्ण ज्ञान का भी कुछ प्रभाव नहीं पड़ता। चाहे तुम तरकशरूपी ज्ञान भाण्डार ही क्यों न खाली कर दो। 'सूरदास जी' कहते हैं कि दुष्ट लोग काले कंबल के समान हैं जिन पर कोई दूसरा रंग चढ़ ही नहीं सकता (उनकी कालिमा के सम्मुख सद्भाव कर प्रभाव फीका पड़ जाता है।)

[१५] शब्दार्थ नाऊँ = नाम; मित्र = ब्राह्मण; पखारे = धोये; अंक भाल दै = हृदय में आलिंगन करके; अर्धाङ्गिनी = रुक्मिणी; बूमति = पूछती, हितू = प्रिय; पाँऊँ = पैर; पटसार = पाठशाला।

भावार्थ गौ ऐसे प्रेम पर न्योछावर जाऊँ। सुदामा का नाम सुनते ही कृष्ण सिंहासन त्याग कर मिलने दौड़ पड़े। गुरुमाई और ब्राह्मण जानकर अपने हाथों से उसके चरण धोये। प्रेम से गले लगाकर कुशल चेस पूछकर अर्ध-आसन पर बैठा दिया। (इस पर) रुक्मिणी, कृष्ण से पूछती हैं कि ये तुम्हारे कैसे मित्र हैं, जिन्हे मैं अत्यंत दुर्बल, शीण और गरीब पाती हूँ? वे कहाँ से पधारे हैं? (कृष्ण कहते हैं) हम और सुदामा दोनों ने एक साथ संदीपन गुरु की पाठशाला में शिक्षा पायी है। 'सूरदास' जी कहते हैं कि श्याम की बात कौन कहे, जिनकी भक्तों पर अपार कृपा है।

[१६] भावार्थ अत्यंत स्पष्ट है।

मीरा

[१] शब्दार्थ अघर=ओठ; सुधारस=अमृत; राजत=शोभित होती हैं; उर=हृदय; छुद्र धंटिका=छोटे छोटे घुँघरू; कटितट=कमर में; नूपुर=पैजनी; भक्त वच्छल=भक्त वरसाल।

भावार्थ मेरी आँखों में कृष्ण की मूर्ति समायी रहे। उनका साँवला रूप, बड़ी-बड़ी सुन्दर आँखों वाली मूर्ति मन को मोहित करने वाली है। मधुर ओठों पर वंशी शोभित होती रहती है तथा वक्षस्थल पर वैजयन्ती की माला विराजती है। उनकी कमर में छोटे-छोटे घुँघरूओं की करधनी हैं और पैरों में विराजने वाली पैजनी से मधुर शब्द निकलते हैं। मीरा कहती है कि भगवान कृष्ण सतों को सुख देने वाले तथा भक्तों के प्रिय हैं!

[२] शब्दार्थ सकल=सम्पूर्ण; दधि=दही; घृत=घी; छोई=छाँछ।

भावार्थ गेरे गोवर्धनधारी कृष्ण के सिवाय मेरा अब कोई दूसरा नहीं। हे सजन! जो सारे संसार में व्याप्त है वह उसके सिवाय अन्य कोई नहीं है। भाई-बन्धु तथा सगे सम्बन्धियों का मैंने त्याग किया। साधुओं के साथ बैठ-बैठकर मैंने लोक-मर्यादा की अवहेलना की। संसार की गति को देखकर मुझे दुःख हुआ और भक्तों की सात्विकता को देख मैं प्रसन्न हुई। मैंने अपने आँसुओं से सींच-सींच कृष्ण-प्रेम की लता को पल्लवित किया।

दही को मथकर जिस प्रकार घी निकाल लिया जाता है

उसी प्रकार संसार से सार तत्व कृष्ण को मैंने अपना लिया और बाकी को छॉछ के समान छोड़ दिया। राणा (मीरा के पति) ने जहर का प्याला भेजा जिसे पीकर मैं मर गई। अब तो प्रेम की बात फैल गई है और सब जानने लगे हैं। मीरा कहती हैं, कि मेरी लगन तो राम (कृष्ण) के साथ लगी है, चाहे अब कुछ भी परिणाम हो।

टीप मीरा को मन्दिर में नाचती गाती देख राणा ने विष का प्याला भेजा था जिसे पीकर भी मीरा भगवान की कृपा से बच गई।

[३] शब्दार्थ चार = समय; विरछ = वृक्ष, विषय = वासनी; ओखोधार = छिछला प्रवाह; सूरत = भगवान की भूर्ति; बेगि = शीघ्र; ते = वे।

भावार्थ ऐसा (मानव) जन्म बार-बार नहीं होता। जाने किस पुण्य के प्रताप से यह मनुष्य शरीर मिला है जो क्षण-क्षण विकसित होता है, (साथ-साथ) उसकी आयु घटती जाती है, समय बीतते देर नहीं लगती। जिस प्रकार वृक्ष के पत्ते एक बार टूटकर फिर से नहीं लग सकते उसी प्रकार मानव शरीर से विलग होकर पुनः उसे पाना असंभव है। संसार-सागर दुस्तर है उसमें वासना संकीर्ण प्रवाह के समान है। जो मनुष्य भगवान की भक्ति की नाव पर चलते हैं वे शीघ्र ही पार हो जाते हैं। साधु-सन्त और महन्त यही बताते चलते हैं। कृष्ण भक्त मीरा कहती हैं कि जीवच चार दिनों का है।

[४] शब्दार्थ परसि = स्पर्श कर; सुभग = सुन्दर; त्रिविध ज्वाला = तीन प्रकार के दुःख (आधि दैविक, आधि भौतिक और आध्यात्मिक); धरनी = स्त्री; मधवा = इन्द्र।

भावार्थ अरे मन ! ईश्वर के चरणों की भक्ति कर । उनके चरण-कमल सुन्दर, कोमल और शीतल हैं तथा तीनों प्रकार की विपत्तियों के नाश करने वाले हैं । जिन चरणों की भक्ति करके प्रह्लाद इन्द्रासन का अधिकारी हो गया, जिन चरणों ने ध्रुव को अपनी शरण लेकर अटल बना दिया, जिनके चरणों की भक्ति के द्वारा दरिद्र सुदामा सिर से पैर तक श्री-सम्पन्न हो गया तथा दो लोक का स्वामी भी बन गया, जिन चरणों के स्पर्श करने से गौतम की पत्नी का उच्चार हो गया, जिन चरणों ने कालिया नाग का मानमर्दन किया था, तथा गोपलीला की थी, गोवर्धन पर्वत को उठाकर इन्द्र का गर्व चूर किया था, भक्त मीरा करती हैं कि कृष्ण के वे ही चरण अगम्य संसार से पार लगा देने वाले हैं, मोक्ष दिला देने वाले हैं ।

[५] शब्दार्थ रीर = शिर; हीर = हीरा; नागर = चतुर ।

भावार्थ अत्यन्त स्पष्ट है ।

[६] शब्दार्थ गुजरिया = ग्वालन; दोना = जादू; छोना = पुत्र; सलोना = सुन्दर ।

भावार्थ इस ब्रज में कुछ अजीब जादू मैंने देखा । सिर में दही की मटकी लेकर ग्वालन चली; रास्ते में बाबा नन्द के पुत्र श्रीकृष्ण ज्योंही मिलते हैं, त्योंही इतनी प्रेम-विभोर हो जाती है कि वह 'दही लो' कहना भूल जाती है और कहने लगती है, 'ले लेहु री कोई श्याम सलोना' (कोई सुन्दर श्याम ले लो) वृन्दावन की कुञ्जों और गलियों में मनमोहन श्याम ने प्रेम का जादू कर दिया है । मीरा कहती है कि उनके चतुर कृष्ण सुन्दर, श्यामल एवं रसिक हैं ।

[७] शब्दार्थ सहारा = हमारा; ओलगिया (शुद्ध रूप

ओलिया)=वैद्य, साधु; मंगल गाया=मंगल गीत गाया; धन की धुनि=मेघ का गर्जन; भवकादरद=संसार का दुःख; नसाया=नाश हो गया, मिट गया ।

भावार्थ हमारे वैद्य घर आ गये । तन की पीड़ा मिट गई, सुख प्राप्त हुआ और हिलमिलकर मंगल गीत गाये । बादल की गर्जना सुनकर मोर आनन्द-विमोर हो गया इसी विधि घनश्याम को देखकर मुझे भी आनन्द प्राप्त हुआ । अपने प्रभु से मिलकर मैं अत्यन्त आनन्दित हो गई और उसने सांसारिक दुःख से उद्धार कर लिया । चन्द्रमा को देखकर कुमुदिनी जिस प्रकार हर्ष से फूल उठती है, उसी प्रकार मेरा भी शरीर हर्षित हो गया । जो ईश्वर अपने सब भक्तों के कार्य करते हैं, मैंने उन्हीं प्रभु को प्राप्त कर लिया । भक्त मीरा कहती हैं कि, मेरे सब दुःख दद तुम्हें देखकर दूर हो गये और मैं तृप्त हो गई ।

[८] शब्दार्थ अविनासी=शाश्वत ; धरण-गगन=पृथ्वी और आकाश, चहर की वाजी=वाजार का पसरा, करवत=लोग मोक्ष पाने की अभिलाषा से काशी में जाकर अपना शरीर चिरवाया करते थे उसी को करवत लेना कहते हैं ।

भावार्थ रे मन ! अविनश्वर श्रीकृष्णचन्द्र के चरण-कमल की भक्ति कर । इस संसार में जितनी चीजें दिखाई देती हैं, सब नाशवान हैं । इस स्थूल शरीर का गर्व नहीं करना चाहिये; यह तो (मृत्यु के पश्चात्) मिट्टी में मिल जाने वाला है । यह संसार वाजार के समान है जो दिन डूबते ही वन्द हो जाने वाला है । क्या हुआ यदि तीर्थयात्रा की और प्रत धारण किया, काशी में जाकर करवत लिया, गेरुवा वस्त्र पहनकर घर छोड़ संन्यास धारण कर लिया, यदि योगी होकर भी

युक्ति नहीं जानी तो वार-वार जन्म लेना पड़ता है। हे श्याम ! तुम्हारी दासी मैं अबला हाथ जोड़कर विनती करती हूँ (भीरा कहती है) कि इस जन्म-मरण के बन्धन से मुझे मुक्ति दो !

बिहारी

[१] शब्दार्थ मंद समीर = धीरे धीरे बहने बहने वाली हवा; अर्जो = आज भी; ।

भावार्थ आज भी उस यमुना के तट पर; जहाँ घने कुञ्जों की सुखद छाया है, तथा धीरे धीरे बहनेवाली ठंडी हवा है, जाने की इच्छा होती है ।

[२] शब्दार्थ लख्यो = देखा; सुमग-सिरमौर = भाग्यवानों में शिरोमणि (यहाँ पर रूपवानों में शिरोमणि); छिन = थोड़ी देर के लिये; ठौर = स्थान; अजहुँ दगनि गहि रहत = अब भी आँखों को पकड़ लेती है अर्थात् टकटकी बाँधकर देखती है ।

भावार्थ जहाँ जहाँ उस अत्यन्त सुन्दर, श्याम (कृष्ण) को देखा है, उस स्थान को आज भी, उनकी अनुपस्थिति में भी, मेरे नेत्र टकटकी बाँध कर बड़ी देर तक देखा करते हैं ।

[३] शब्दार्थ पीत पट = पीताम्बर; सलोना = सुन्दर; गात = शरीर; शैल = पर्वत; आतप = धूप; ।

भावार्थ - पीताम्बर ओढ़े हुए श्रीकृष्णजी का सुन्दर श्याम शरीर ऐसा शोभा देता है, मानो नीलम के पहाड़ पर प्रातःकाल की धूप पड़ रही है ।

विशेष १ सखी नायक की अद्भुत शोभा का वर्णन करके नायिका को मिलाना चाहती है।

रं प्रभात-सूर्य की प्रभा यद्यपि अन्य पहाड़ों पर भी पड़ती है पर जैसी शोभा वह नीलमणि पर्वत पर पड़ने से पाती है, वैसी अन्यत्र नहीं।

अलंकार यहाँ नीलमणि गिरि और आतप की उत्प्रेक्षा की गई है। उत्तरार्ध में 'पकार' की आवृत्ति से वृत्त्यानुप्रास भी है।

[४] शब्दार्थ अवर = ओठ, दीठि = दृष्टि; पट = पीताम्बर; हरित = हरा;

भावार्थ श्री कृष्ण के ओठ पर बंशी रखते ही उस बंशी पर ओठ की (लाल रंग की) दृष्टि की सफेद (काले और लाल रंग की) और पीताम्बर की (पीली) छटा पड़ती है तब हरे बांस की बंशी इन्द्रधनुष के रंग की हो जाती है।

विशेष इन्द्रधनुष में प्रधानतया चार रंग दृष्टिगोचर होते हैं। हरा, पीला, लाल और नीला। हरे रंग की बांसुरी पर पीला, लाल तथा नीली-आँखों का प्रतिबिम्ब पड़ने से सब रंग आ जाते हैं।

अलंकार - 'इन्द्रधनुष सी होति' में उपमा है। 'बांस की बांसुरी' में यमक।

[५] शब्दार्थ अविहिं = तस्वीर, चित्र, गरुर = धमंड; चितेरा = चित्रकार; क्रूर = मूर्ख, बेवकूफ।

भावार्थ (सखी नायिका के रूप की प्रशंसा करती हुई नायक से कहती है कि) जिसकी तस्वीर बनाने के लिये बढ़कर अहंकार युक्त हो-हो, ससार के कितने मगरूर चित्रकार बेवकूफ नहीं बने (अर्थात् बहुत चित्रकार बेवकूफ बन गये)।

विशेष १ चित्रकारों से चित्र न बनने का कारण नायिका का रूपाधिक्य है। उसे देखकर कोई स्तम्भित होता; किसी का हाथ ही रुक जाता, किसी को कंप होता तो चित्र-रेखाएँ विकृत हो जाती; किसी को पसीना निकल आता तो चित्र के रंगों में पड़कर फीका कर देता।

२ अथवा वयःसंधि सुग्धा नायिका है, अतः उसका रूप प्रतिक्षण बदलता और बढ़ता है।

[६] शब्दार्थ अनुरागी = प्रेमी; गति = दशा; श्याम रंग = १ जाला रङ्ग, २ कृष्ण प्रेम; उज्ज्वल = १ निर्मल २ प्रेममय;

विशेष इस दोहे का अर्थ शृङ्गार के अतिरिक्त शांतरस में भी लगता है।

शांतरस का भावार्थ इस प्रेमी की दशा को कोई नहीं समझ सकता था ज्यों-ज्यों कृष्ण के रंग में डूबता है (श्याम का ध्यान करता है) त्यों-त्यों निर्मल होता है।

शृङ्गार का भावार्थ (नायिका सखी से कहती है कि सखी) मेरे इस प्रेमी हृदय की दशा को कोई नहीं समझता। ज्यों-ज्यों यह चित्त कृष्ण के प्रेम में लीन होता है त्यों-त्यों (व्याकुल न होकर) अधिकाधिक प्रेम मग्न होता जाता है।

अलंकार श्लेष।

[७] शब्दार्थ सांकर = संकल, जंजीर; कपाट = किवाड़; बाट - रास्ता।

भावार्थ (नायिका सखी से स्वप्न-दशा का वर्णन करती हुई कहती है कि, मैं रात को रोज कृष्ण को देखती हूँ कि वे मेरे पास आये हैं और) जब मैं जगकर देखती हूँ तो पाती हूँ

कि क्वाड़ो मे वैसी ही जंजीर लगी है, जैसी मैंने सोने से पहले षलाई थी; न जाने उनकी वह भूर्ति किस रास्ते चुपके-पुपके आती है और जगने पर किस रास्ते से भाग जाती है।

[८] शब्दार्थ नेकु = थोड़ा भी।

भावार्थ (नायिका सखी से कहती है कि) मैंने बहुत कुछ समझाकर कहा, मगर मेरे नेत्र कुछ भी सीख नहीं मानते। तन और मन दे डालने पर भी ये नेत्र हँसते ही रहते हैं (इन्हें कुछ परवाह नहीं है।) तो इन पर क्या जोर चल सकता है!

शब्दार्थ पुरज = धोड़ा;

भावार्थ हे सखी ! मेरे ये, छवि का नशा पिये हुए, नेत्र ऐसे बहक गये है (भ्रम में पड़ गये हैं) कि ठौर-ठौर नहीं देखते, मन की बात प्रकट कर देते हैं। इनकी दशा चरण में कुछ और, चरण में कुछ और ही हो रही है।

[१०] भावार्थ विरह से उद्विग्न नायिका सखी से कहती है, कि मेरी इन दुखिया आँखों के लिये सुख बनाया ही (सिरजोई) नहीं गया। क्योंकि जब नायक सामने उपस्थित रहता है और देखने का अवसर प्राप्त रहता है तब इन आँखों से (लज्जावश अथवा प्रेमाश्रु आ जाने से) इच्छा भर देखते नहीं बनता और जब वह ओट में हो जाता है तब बिना देखे (प्रेम के आधिक्य से) व्याकुल होती है।

[११] भावार्थ हे मन ! तू मोहन से प्रेम कर उनकी सुन्दर धनवत श्याम शरीर की छवि को (ध्यान में) देखा कर। यदि तू (चंचलता ही करना चाहता है तो) कुर्जों में विहार करनेवाले कृष्ण के साथ विचारा कर। तू यदि अपने को महाबली और साहसी समझता है तो गोवर्धनधारी कृष्ण को हृदय में धारण कर।

[१२] शब्दार्थ वन रुचि = वादलों के समान श्याम,
सुचितई = शांति, स्थिरता ।

भावार्थ जो ब्रजवासियों का बहुमूल्य (उचित) धन है,
जिस पर शरीर मेव के रंग का (श्याम है) वह जब चित्त में
नहीं आया तब भला शांति कैसे मिल सकती है ।

अलंकार यमक ।

[१३] शब्दार्थ अनाकनी = अनसुनी; गुहारि = पुकार;
वारन = हाथी, विरद = कीर्ति ।

भावार्थ हे ईश्वर ! आपने तो सुनी अनसुनी-सी कर दी;
मालूम होता है मानो एक बार हाथी को (गजेन्द्र मोक्ष की
और इंगित है) अब अन्य जनौ को तारने की कीर्ति ही छोड़ दी
है । अब, (दुःखी भक्तों की पहले अच्छी लगने वाली पुकार)
फीकी सी (प्रभाव हीन) हो गई है ।

अलंकार उत्प्रेक्षा ।

[१४] शब्दार्थ दानि = दानी, वानि = आदत ।

भावार्थ हे कृष्ण ! पहले तो तुम थोड़े ही गुणों से प्रसन्न
हो जाते थे । अब वह आदत आपने भुला दी । मानो आप भी
आजकल के दाता हो गये हैं (जो पहले तो कठिनाई के बाद
देर से प्रसन्न होते हैं) । प्रसन्न होकर भी केवल मौखिक सहानु-
भूति दिखा देते हैं और यदि कुछ देना ही पड़े तो वर्षों टाल-
मटोल करते हैं) ।

अलंकार उत्प्रेक्षा ।

[१५] शब्दार्थ जगवाय = संसार की हवा;

भावार्थ मैं कब से दीन होकर पुकार रहा हूँ; कि-पु है

श्याम ! तुम सहायक नहीं होते । हे जगत के गुरु ! हे संसार के मालिक ! क्या आपको भी संसार की हवा लग गई !

अलकार उत्प्रेक्षा ।

[१६] भावार्थ हे गोपी-वल्लभ ! मेरे गुणों और अव-गुणों को न गिनिये । अपने हृदय में वही कृपा बनाये रखिए (जो पतितों को तारते वक्त धारण करते हों), जिससे मैं भी पतितों के साथ तर जाऊँ ।

[१७] शब्दार्थ कोरिक = बीसियों;

भावार्थ चाहे कोई बीसियों की सम्पत्ति संग्रह करे, चाहे लाखों या हजारों की । मेरी सम्पत्ति तो श्री कृष्ण ही हैं, जो सदा सबकी विपत्ति का नाश किया करते हैं ।

[१८] शब्दार्थ मो = मेरी; जदुपति = कृष्ण; विदार-नहार = नाश करनेवाला ।

भावार्थ हैं कृष्ण । मैं अपनी करनी से जैसा हूँ वैसा ही रहूँगा (कोई भी कर्म के फल को नहीं बदल सकता) अतः हे गोपाल; आप हठ न करें, मुझे तारना बड़ा कठिन काम है !

[१९] शब्दार्थ कुवत = कुवार्ता, निंदा; त्रिमंगी लाल = श्री कृष्ण ।

भावार्थ हे दीन दयाल ! संसार मेरी निंदा किया करे (पर मुझे कुछ परवाह नहीं) मैं तो कुटिलता न छोड़ूँगा क्योंकि तुम त्रिमंगी लाल (तीन जगह से टेढ़े हो); तुमको सीधे चित्त में बसने से दुःख होगा ।

टिप्पणी त्रिमंग खड़े होने की एक मुद्रा है जिसमें पेट, कमर और गर्दन में कुछ टेढ़ापन होता है । प्रायः श्रीकृष्ण के ध्यान में इस प्रकार खड़े होकर बंशी बजाने की भावना की जाती है ।

अलंकार ब्याज रूति

[२०] भावार्थ हे यदुराज ! (श्री कृष्ण) मुझसे और आपसे तो अब विवाद बढ़ ही गया है, देखना है कि अब कौन जीतता है । अपनी अपनी कीर्ति के निर्वाह की लज्जा दोनों को करना चाहिये । (देखना है कि मैं पाप करने में बढ़ जाता हूँ या आप पापियों को तारने में) ।

[२१] भावार्थ हे गोपाल ! अपनी करनी से तो मैं अपने हृदय में सकुचता ही था; इस पर आप अपनी इस चाल से मुझे और अधिक लज्जित क्यों करते हैं कि मुझ सरीखे अति विमुख (निपट पापी) की ओर भी आप सगुल रहते हैं; दया दिखाते हैं ।

[२२] भावार्थ जो बिना सम्पत्ति के ही श्रीकृष्ण मेरी यथार्थ प्रतिष्ठा (पति) रखें, तो अनेक अवगुणों से भरी सम्पत्ति को मेरी बला चाहे । (मैं इसे कमी न चाहूँ) ।

[२३] भावार्थ हे हरि ! आप से हजार बार मेरी यही विनती है कि जिस तरह संभव हो मुझे अपने दरवाजे पर पड़ा रहने दीजिए, आश्रय से न हटाइये ।

भारतेंद्रु हरिश्चन्द्र

(यमुना श्रवि)

[१] शब्दार्थ तरनि-तनूजा = यमुना; तमाल = एक प्रकार का सदा बहार वाले वृक्ष (जो पहाड़ों पर यमुना के किनारे अधिकतर पाया जाता है); कूल सों = तट की ओर; परसन

हित=छूने के लिये; किंघों=अथवा; मुकुर=दर्पण; उभकि-
मुककर; प्रणवत=प्रणाम करते हैं; पावन=पवित्र; पावन-फल=
मोक्ष; आतप=गर्मी; वारन=निवारण के लिये; नै रहे=मुक
रहे हैं; कै=अथवा, या तो ।

भावार्थ यमुना के तट पर लगे हुए तमाल वृक्षों की शोभा
का वर्णन करते हुए कवि कहते हैं कि-

यमुना के तट पर बहुत से तमाल वृक्ष लगे हुए हैं । वे तट
की ओर मुक्त हुए इस प्रकार शोभित हो रहे हैं मानों जल
स्पर्श करना चाहते हैं; अथवा दर्पण (जल) में सब मुक-मुक-
कर अपनी शोभा देख रहे हैं; या नहीं तो जल को मोक्ष देने
वाला जानकर लोभवश प्रणाम कर रहे हैं, अथवा तट को धूप
की तीव्रता से बचाने के लिये सवन छाये हुए हैं; अथवा
(यमुना बिहारी) श्रीकृष्ण की सेवा करने के लिये मुके हुए
हैं, जिन्हें देखकर हृदय और नेत्र को सुख प्राप्त होता है ।

टिप्पणी पूर्ण कविता में छप्पय छन्द है । इस पद में मुख्य
रूप से उत्प्रेक्षा और अनुप्रास अलंकार हैं ।

[२] शब्दार्थ कहुँ=कही; अमल=श्वेत; सवालन-
सँवार; गोभा=अंकुर; दगधारि=नेत्र धारण कर; उमगे=फूटे;
ढिगु=समीप; उपहार=सामग्री ।

भावार्थ कवि तट के स्थल भाग से आगे बढ़कर जल में
खिले हुए कमल और कुमुदिनी पुष्पों का वर्णन करते हुए कहते
हैं कि कहीं-कहीं अनेक प्रकार के निर्मल कमल शोभित हो
रहे हैं; तो कहीं शैवालिनियों के बीच कुमुदिनी की पंक्तियाँ लगी
हुई हैं । वे ऐसे प्रतीत होते हैं मानों यमुना जी अनेक नेत्र
धारण कर प्रज की शोभा देख रही हों, अथवा प्रियतम और

प्रेमसी के प्रेम के असंख्य-अंकुर (इन कमल-कुमुदिनी पुष्पों के रूप में) विकसित हो रहे हों; या नहीं तो यमुना अपने प्रियतम (श्रीकृष्ण) को (इन पुष्पों के रूप में) अनेक हाथों से अपने समीप बुलाती हुई शोभित हो रही हो, अथवा वे पूजा की सामग्री लेकर अपने कृष्ण से मिलने के लिये मनोमुग्ध चली जा रही हो ।

टिप्पणी १ ब्रजभूमि से प्रवाहित होने के कारण 'निरखत ब्रज शोभा' कहा गया है ।

२ सरिता के प्रवाह को उसकी चाल कहकर कवि ने वर्णन में सजीवता ला दी है ।

३ यहाँ मुख्यतया उत्प्रेक्षा अलंकार है ।

[३] शब्दार्थ उपमान = जिससे उपमा दी जाय; यहि = इन्हें; भृङ्गन = भौरे; मिस = व्याज, बहाना; वदन कमल = मुख कमल भाँई = परछाँई; ब्रज तियगत = ब्रज वालाओं का समूह; कमला = लक्ष्मी. सात्विक = सतोगुण. जिसका रंग श्वेत माना जाता है; (श्वेत कमल), अनुराग = प्रेम, जिसका रंग लाल माना जाता है, (लाल कमल); बगरे-फिरत = बिखरे हुए; भौन = भवन, सतधा = सैकड़ों तरह ।

भावार्थ इस छन्द में भी कवि यमुना में खिले हुए कमलों का ही वर्णन करते हुए आगे कहते हैं कि अथवा प्रियतम कृष्ण के चरणों की समानता कमलों से दी जाती है यह जानकर यमुना इन कमलों को अपने हृदय में धारण किये हुए है; अथवा इन कमलों में स्थित भँवरो के गुञ्जन के बहाने अनेक मुँह से प्रियतम कृष्ण की स्तुति कर रही है; या नहीं तो यमुना तट पर आने वाली ब्रज वालाओं के कमल सम सुन्दर मुख का प्रति-

विन्व इन कमलों के रूप में जल पर भालक रहा है; प्रजवासी कृष्ण के चरण-कमल को रक्ष करने के लिये अनेक लक्ष्मी अवतरित हुई है; अथवा (श्वेत कमल के रूप में) सात्विक भाव तथा (लाल कमल के रूप में) अनुराग दोनों भाव समस्त प्रजभूमि में फैले हुए हैं; अथवा इन कमलों को लक्ष्मी-भवन (क्योंकि लक्ष्मी 'पद्मालया' पद्म ही है वर जिसका कही जाती है) जानकर यमुना अनेक विधि से अपने जल पर धारण करती है।

अलंकार उत्प्रेक्षा अलंकार।

[४] शब्दार्थ छिन=क्षण; राका निशि=पूर्णिमा की रात्रि; अवनी=पृथ्वी; तान=वितान; चंदोवा; शोभा=प्रकाश; मुकुरमय=प्रतिबिम्बित; अम्बर=आकाश।

भावार्थ इस पद में भारतेन्दु हरिश्चन्द्र रात्रि में यमुना-जल की शोभा का वर्णन करते हुए कहते हैं कि उन पर (यमुना-जल पर) जिस समय पूर्णिमा की रात्रि में चन्द्रमा का प्रकाश पड़ता है तब ऐसा प्रतीत होता है कि जल से लेकर आकाश तक एक वितान फैला दिया गया है। उस समय यमुना-जल में आकाश प्रतिबिम्बित होने से उज्ज्वल जल-छवि दर्पणमय प्रतीत होती है। उस सुन्दर छटा को देखकर शरीर, नेत्र तथा हृदय सभी को बड़ा आनन्द प्राप्त होता है। ऐसा कौन कवि है जो उस समय यमुना-जल की शोभा का वर्णन कर सके (अर्थात् अवर्णनीय है)। ऐसा प्रतीत होता है मानों पृथ्वी और आकाश मिल गये हैं जिससे दोनों की शोभा एक सी दिखाई पड़ती है।

अलंकार अतिशयोक्ति!

[५] शब्दार्थ मधि=मध्य में; लोल=चंचल; रासरमन=रास मीड़ा; जल उर=जल में।

भावार्थ जब यमुना के जल पर चन्द्रमा का प्रतिबिम्ब पड़ता है उस समय की शोभा का वर्णन करते हुए कवि कहते हैं कि चन्द्रमा की परछाईं जल में कहीं चमकती हुई पड़ती है, तो चंचल लहरों के संसर्ग से कभी नाचती हुई वह मन को मुग्ध करती है. उस समय (ऐसा प्रतीत होता है) मानो कृष्ण के दर्शन के लिये चन्द्रमा जल में निवास करता हुआ शोभित हो रहा हो; अथवा तरङ्ग रूपी हाथों में दर्पण लिये हुए (यमुना) सुशोभित हो रही हो; अथवा रास-क्रीड़ा करते हुए श्रीकृष्ण के मुकुट की ज्योति (चन्द्रमा के रूप में) दिखाई पड़ती हो; अथवा जल में श्रीकृष्ण निवास करते हैं उन्हीं का प्रतिबिम्ब दिखाई पड़ रहा हो।

[६] शब्दार्थ रात = सैकड़ो; दुरिभाजत = छिपकर भाग जाता है या छिप जाता है; पवन-गवन वस = हवा चलने के कारण; विम्ब रूप = गोलाकार; मुड़ी = पतंग; हिंडोरन = भूलने; कलोल = क्रीड़ा करते हैं; अवगाहत = स्नान करती हैं, व्रज रमनी = व्रज वाला।

भावार्थ (यमुना जी के जल में) सैकड़ो चन्द्रमा दिखाई पड़ते हैं। कभी तो वे प्रकट होते हैं और कभी छिप कर दूर हो जाते हैं। वायु चलने के कारण तरङ्गित जल में अनेक सुन्दर रूपों में चन्द्रमा का विम्ब दिखाई पड़ता है उस समय ऐसा प्रतीत होता है मानो चन्द्रमा प्रेम में अनुरक्त होकर यमुना जल में विहार कर रहा हो; अथवा (वह) डोर के समान प्रतीत होने वाली चंचल लहरों के भूलों में भूल रहा हो, अथवा आकाश में किसी शिशु की पतंग इधर-उधर उड़ती हुई शोभित हो रही हो; अथवा कोई चन्द्र मुखी व्रजवाला यमुना-जल में स्नान करती हुई आ रही हो।

[७] शब्दार्थ जुग पच्छ = दोनो पक्ष (कृष्ण पक्ष और शुक्ल पक्ष) प्रतच्छ = प्रत्यक्ष; अविकल = पूर्ण; कालिन्दी-नीर = यमुना-जल; रजत = चाँदी; चकई = चकरी (गोलाकार एक खिलौना जिसके धेरे में डोरी लपेटी जाती है) उच्छरत = उछलता है; निसिपति = चन्द्रमा; मल्ल = पहलवान ।

भावार्थ यमुना जी के जल में चन्द्रमा के प्रतिबिम्ब का प्रकट होना और विलीन होना ऐसा मालूम होता है मानो शुक्ल पक्ष और कृष्णपक्ष एक ही साथ आते और जाते रहते हैं; अथवा पूर्ण चन्द्र तारिकाओं के साथ खेलते हुए ठगने के लिए कभी प्रकट हो जाता है और कभी अदृश्य; अथवा यमुना के जल में जितनी भी लहरें उत्पन्न होती हैं उतने ही रूप धारण करके वह उससे (यमुना से) मिलने के लिए दौड़ता है, अथवा बहुत सी चाँदी की चक्रियाँ चल रही हैं, अथवा फौवारों से निर्मल जल ऊपर उछल रहा है, अथवा चन्द्रमा रूपी पहलवान अनेक प्रकार से उठने बैठने का व्यायाम कर रहा है ।

[८] शब्दार्थ कूजत = बोलते हैं; कलहंस = हंस; सज्जत = स्नान करते हैं, पारावत = कबूतर; कारण्डव = एक प्रकार का वत्स, जलक्षुक्कुट = जल-मुर्गा, चक्रवाक = चकवा, वक = बगुला; सुक = तोता; पिक = कोयल; भ्रमरावली = भौरों का समूह; रोर = आवाज ।

भावार्थ इस छंद में कवि यमुना-तट-वर्ती तथा जल में निवास करने वाले पक्षियों का वर्णन करते हुए कहते हैं कि

कहीं राजहंस मधुर शब्द करते हैं; कहीं कबूतर डुबकी लेते हैं; कहीं कारण्डव (विशेष वत्स) उड़ते हैं कहीं जल-मुर्गे दौड़ते हैं; कहीं चकवा पक्षी निवास करते हैं तो कहीं बगुले (मछली के

लिए) व्यान लगाये बैठे रहते हैं; कहीं कोयल और तोते पानी पीते हैं; तो कहीं भ्रमररङ्गणियों में गुञ्जार करते हैं; कहीं (आनन्द से) बहुत से मयूर नाच रहे हैं तो कहीं कहीं अनेक प्रकार के पक्षी शोर करते हैं। यमुना का जल पीकर और उसमें स्नान करके आनंदित हो वे तट की शोभा से अत्यंत मुग्ध रहते हैं।

[९] शब्दार्थ बालुका = रेत; रजत सीढ़ि = चाँदी की बनी हुई सीढ़ियाँ; आगम हेत = स्वागतार्थ, पाँवड़े = किसी विशेष सम्मानीय व्यक्ति के स्वागतार्थ द्वार से मंच अथवा आसन तक विछा हुआ वस्त्र. रत्नराशि = रत्नों की ढेरी; चिकुरन = बाल, परसि छूती हुई।

भावार्थ इस छंद में कवि यमुना की रेत की सुन्दरता का वर्णन करते हुए कहते हैं कि

कहीं तट पर उज्ज्वल सुकोमल रेत बिछी हुई है। वह ऐसा प्रतीत होता है मानो चाँदी तुल्य उज्ज्वल श्वेत रेत की सुन्दर सीढ़ियाँ शोभित हो रही हैं; अथवा प्रिय के स्वागतार्थ मानों स्निग्ध पाँवड़े बिछा दिये गये हैं अथवा मणियों की ढेरी के चूर्ण करके मानो तट पर बिछा दिये गये हैं; अथवा एक ओर श्याम वर्ण के तमाल वृक्ष समूह को छूती हुई तथा दूसरी ओर यमुना के नीले जल प्रवाह को स्पर्श करती हुई बीच में बिछी हुई रेत इस प्रकार शोभित हो रही है मानो किसी सौभाग्यवती स्त्री की माँग में मोती पूर दिये गये हों, अथवा श्वेत रेतकण ऐसे प्रतीत होते हैं मानो तट पर सत्व गुण छाया हुआ है और ब्रज की पवित्र भूमि में सत्व गुण के निवास को देखकर हृदय हर्षित होता है।

मैथिलीशरण गुरु

पंचवटी गें लक्षणा

[१] शब्दार्थ चारुचंद्र=सुन्दर शशि; खेल रही हैं=फैल रही हैं; अवनि=पृथ्वी; अंबर=आकाश ।

भावाय शीतल चंद्रमा की चंचल किरणों समस्त जल थल में फैल रही हैं । पृथ्वी और आकाश में निर्मल ज्योत्स्ना (धवल चंद्रिका) छायी है । हरी दूब के द्वारा पृथ्वी का आनंद प्रकट हो रहा है । शीतल वायु के झकोरों से मानो वृक्ष भी अलसाये से डोल रहे हैं ।

टिप्पणी 'हरा होना' ही आनंद का सूचक है; और पृथ्वी की पुलक-सूचिका है हरीतिमा ।

[२] शब्दार्थ सुवन=संसार, विश्व; कुसुमायुध=कामदेव; भोगी=विषयी, सर्प; निर्भीक मना=डर रहित मन वाले ।

भावाय पंचवटी की (सवन) छाया में अभिराम कुटी जो कि पत्तों से आच्छादित है, बनी हुई है । उसके समक्ष एक साफ चट्टान पर यह कौन धीर, शूर और निर्भीक धनुषधारी सजग खड़ा है, जब कि साश संसार नींद ले रहा है ? वह (विशेष सजगता के कारण) विषयीसा* (सौंदर्य के कारण) कामदेव सा, (और बेषभूषा से) तपस्वी सा प्रतीत होता है ।

टिप्पणी विषयी रात को जागता है । सर्प रात को हवा खोरी करने निकलता है । काम रात को अधिक सशक्त होता है । योगी रात को जागता ही रहता है या निशां सर्व भूतेषु तस्यां जागति संयमी' ।

[३] शब्दार्थ व्रती=व्रत किये हुए; विपिन=जंगल, प्रहरी
=पहरदार; रत=लगा हुआ।

भावार्थ गींद को इस प्रकार छोड़े (रात्रि में भी जागृत रहने वाला) यह किस व्रत को लिये हुए है ? राज्य-सुख पाने योग्य होकर भी जंगल में यह बैरागी क्यों कर है ? यह जिस कुटी की रक्षा कर रहा है उसमें ऐसी कौन सी लक्ष्मी है, जिस के लिये इसने अपना तन मन और जीवन सर्वस्व अर्पित कर दिया है ?

[४] शब्दार्थ मर्त्यलोक=मृत्युलोक, पृथ्वी; मालिन्य=मलिनता, शोकादि; प्रहरी=रक्षक; विजनदेश=निर्जन स्थान; शेष=काफी; निशाचरी=राक्षसी।

भावार्थ मृत्युलोक के दुःखादि का निवारण करने के लिये जो अपने स्वामी के साथ आई है, उसी तीनों लोक की लक्ष्मी ने आज इस कुटी में पदार्पण किया है। जब वह स्वयं वीर वंश की वधू, अतः मर्यादा, है तब उसका रक्षक क्यों वीर न हो ? इसके अतिरिक्त इतनी अमूल्य लक्ष्मी है, स्थान निर्जन है, रात्रि शेष है, और निशाचरी प्रभुत्व है।

टिप्पणी एक तो लक्ष्मी की ही रक्षा की आवश्यकता है; उस पर रात्रि में निर्जन स्थान में, और सबसे अधिक तीन लोक की लक्ष्मी (सबसे मूल्यवान वस्तु) फिर रक्षक सामर्थ्यवान क्यों न हो।

[५] शब्दार्थ जनमन=मानव हृदय, आप आपकी=स्वयं अपनी ही, मोदमयी=प्रसन्न।

भावार्थ एकांत में भी मानव-हृदय चुप नहीं रहता, उसकी क्रियाएँ नहीं रुकतीं। ऐसी स्थिति में वह स्वयं अपने से बात

करता है। और स्वयं अपनी सुनता है। यह वीर धनुषधारी अपनी प्रसन्न दृष्टि से देखकर मन ही मन में नयी नयी बातें करता है, उसके हृदय में नई-नई भावनाएँ उठती हैं।

[६] शब्दार्थ निस्तब्ध = शब्द-रहित, शान्त; स्वच्छन्द = अबाध; गंधवह = पवन, वायु; निरानन्द = आनन्द रहित।

भावार्थ यह अत्यंत निर्मल चंद्रिका है, और रात्रि भी एकदम नीरव; मंद पवन वे रोक टोक वह रहा है; ऐसा कोई स्थल नहीं जो आनन्द रहित हो। अभी भी विधि नदी के कार्य व्यापार बंद नहीं, चल रहे हैं। किंतु कितने अज्ञातरूप से; शांतिरूप से।

[७] शब्दार्थ वसुंधारा = पृथ्वी, मोती = ओस; विराम-दायिनी = आराम देने वाली; शून्य = आकाश, श्यामतनु = कृष्ण देह; अंधकार पूर्ण।

भावार्थ पृथ्वी संध्या समय तारे बिखेर देती है और प्रातः; काल रवि उन्हे बटोर ले जाता है। पश्चात्, उस आराम देने वाली वस्तु को पुनः संध्या को दे जाती है, जिससे उनका शून्य श्याम शरीर (आकाश) एक नया रूप प्रकट करता है।

टिप्पणी मोती का ओस परक अथ ठीक नहीं जचता क्यों कि सबके सोने पर का अर्थ यदि यह लिया जाय कि सब के सोने के पश्चात् ओस पड़ती है, तो ठीक नहीं क्यों कि ओस शाम से ही गिरने लगती है। और फिर ओस की बूँदें जब सूर्य में कुछ तेजी आती है तब गायब हो जाती हैं, सुबह होते ही नहीं। पर तारे शाम होते ही प्रकट हो, पौ फटते ही विलीन हो जाते हैं।

[८] शब्दार्थ आर्त = अत्यंत दुखी; तात = आदरसूचक संबोधन (यहाँ पिता)।

भावार्थ तेरह वर्ष (धर से निकले) वीत जाने पर भी वह हाल ही की बात प्रतीत होती है, जब हमे वन की ओर आते देखकर पिता जी (राजा दशरथ) अत्यन्त दुखी होकर मूर्छित हो गये थे। अब वह दिन दूर नहीं जब चौदह वर्ष जंगल में रहने की अवधि पूर्ण हो जावेगी, किन्तु मुझे (इस जन) कौनसा विशेष धन मिल जाने वाला है, अर्थात् कुछ भी नहीं।

[९] शब्दार्थ आर्य = रामचन्द्र जी; प्रजार्थ = प्रजा के हित के लिये; व्यस्त = काम में लगे हुए; विसारेगे = भूलेंगे; लोकोपकार = जनहित।

भावार्थ और आर्य को भी क्या प्राप्त हो जाने वाला है? राज्य-कार्य तो वे प्रजा के हित के लिये ही प्रहण करेंगे और उन्हीं कार्यों में फँसे रहेंगे, तथा समयाभाव के कारण लाचार होकर हम लोगों को भी भूल जावेगे। जनहित का ध्यान रखकर संसार इतना अशक्त है कि वह अपनी भलाई आप नहीं कर सकता ?

[१०] शब्दार्थ मंभली माँ = कैकेयी; निर्वासित = देश से निकालकर।

भावार्थ - क्या कैकेयी ने यह सोचा था कि मैं राजमाता होऊँगी अर्थात् मेरा पुत्र भरत राज्य पायेगा और राम को वन भेजकर अपना प्रभुत्व स्थापित कर सकूँगी। किन्तु चित्रकूट में उसकी हालत अत्यन्त दयनीय थी, दारुणिकता की पराकाष्ठा थी; सब की टकटकी उसी ओर लगी थी लेकिन उसमें स्वयं अपने को देखने की शक्ति नहीं थी।

टिप्पणी चित्रकूट में कैकेयी को आत्मग्लानि का अनुभव हुआ। देखिये 'भरत ग्लानि कुटिल कैकेई' तुलसी।

[११] शब्दार्थ राजमातृत्व=राजा की माँ होना; वड़-भागी=भाग्यशाली; मूढ़=मूर्ख; विश्वानुकुल्य=सारे संसार की सुविधाएँ।

भावार्थ वाह ! राजमाता बनने चली थीं और भरत ने सर्वस्व छोड़ दिया, किन्तु वे सैकड़ों महाराजाओं से अधिक भाग्यशाली है। मूर्ख संसार ने एक राज्य को कितना कीमती मान लिया. कितना महत्व बढ़ा दिया; हमको तो यहाँ संसार की सारी सुविधाएँ प्राप्त हैं।

टिप्पणी 'अहो... यही था' यहाँ लक्ष्मण जी व्यंग्य कर रहे हैं।

[१२] शब्दार्थ राजत्वमात्र=केवल राजा होना; लक्ष्मण=उद्देश्य।

भावार्थ यदि राजा होना ही हमारे जीवन का अन्तिम ध्येय होता तो हमारे पूर्वज राज्य को छोड़कर वन में (वानप्रस्थ आश्रम के समय तपस्या करने) क्यों जाते ? यदि परिवर्तन ही उन्नति का लक्षण है तो हम अग्रसर होते जा रहे हैं किन्तु मुझे तो पहले के सरल और सच्चे भाव अच्छे लगते हैं।

टिप्पणी आश्रमधर्म के अनुसार चार आश्रम थे पहला ब्रह्मचर्य, दूसरा गृहस्थ, तीसरा वानप्रस्थ चौथा सन्यास। जीवन का ध्येय मोक्ष माना गया है।

[१३] शब्दार्थ वनचारी=वन में रहने वाले पशु, पक्षी एवं तपस्वी; विहरते हैं=घूमते हैं; सयत्न=कोशिश करके; हिले=परिचित; स्वयंपित=खुद ही।

भावार्थ पाहे जो कुछ भी हो श्री राम जहाँ भी रहते हैं; वही वे राजा बनते हैं। उनके शासन में वन के रहनेवाले

समस्त जीव स्वतन्त्रतापूर्वक विचरण करते हैं। शहरों में जिन्हें हम कोशिश करके पिंजड़ों में बन्द रखते हैं वे ही पशु-पक्षी हयों आभी से (सीता) स्वयं ही प्रिय परिचित हो गये हैं।

[१४] शब्दार्थ पतित = नीच, अत्याचार अष्ट; पशुता = पशुत्व गुण; विसर्ग नियमो = प्राकृतिक नियमो; सुरत्व = देवत्व।

भावार्थ प्रायः हम अत्याचार अष्ट, नियम अष्ट लोगों में पशुत्व गुण का आरोप करते हैं किन्तु पशुओं ने अपने किन् स्वामाविक नियमों की अवहेलना की है। मैं मानवता को देवत्व की मों याने देवत्व दिलाने वाली कह सकता हूँ कि-पु अष्ट लोगों को पशु कहना सहन नहीं कर सकता (क्योंकि यह पशु वर्ग के प्रति अन्याय है)।

[१५] शब्दार्थ चारु = सुन्दर; चपल = चंचल; खिभाते = चिढ़ाते; आर्या = सीता।

भावार्थ अनेक प्रकार के पशु-पक्षी यहाँ आ आकर दोपहर में विश्राम करते हैं। भाभी उन्हें खाना खिलाती और पञ्चवटी की सयन छाया उनको मिलती है। जिस प्रकार सुन्दर, चञ्चल बालक मिलकर मों को दिक करते हैं, उसी प्रकार खेल करके, तग करके भी भाभी को वे सब (पशु पक्षी) यहाँ खुश करते हैं।

[१६] शब्दार्थ मन से = अपनी खुशी से, मन के समान; सुमन = फूल; नक्षत्र = तारे।

भावार्थ (हम सब की खुशी में प्रकृति स्वयं साथ दे रही है) गोदावरी नदी का तट मानो सङ्गीत का नाद भर रहा है; बहता पानी मानो मधुर ध्वनि से तान भर रहा है; वृक्ष के पत्त मानो नाच रहे हैं। फूल अपनी खुशी से सुगंध लुटा रहे हैं;

आकाश के चंद्र और तारे (इस खुशी में भाग लेने' के लिये) ललचाये से उतरे पड़ रहे हैं।

[१७] शब्दार्थ वैतिलिक = गायक, विहंग = पक्षी, सप्रति = अब भी; ध्यान लग्न = विचार मग्न; तुल्य = समान; नर्तक = नाचने वाला; केकी = भोर; प्रस्तुत = तैयार।

भावार्थ गायक पक्षी, अब भी विचार मग्न प्रतीत होते हैं; मानो नये गीत रचने से, कवियों के समान आवसग्न है। वीच वीच में नाचने वाला मयूर (चुनौती देता हुआ) मानो यह कहता है, मैं तो तैयार हूँ। देखें कल श्रेय किसे मिलता है; प्रशंसा कौन पाता है।

[१८] शब्दार्थ तत्त्वज्ञान = सार वस्तु का ज्ञान, प्रहजान; आख्यान = कहानी; कल्टको = काँटो; अत्र-तत्र सर्वत्र = यहाँ वहाँ सब जगह।

भावार्थ यहाँ (पञ्चवटी में) तत्त्वज्ञानी ऋषियों का सत्सङ्ग है जिनसे सुन्दर नई बातें सुनने को मिलती हैं, जिनका जीवन पूर्ण फूल जितने अधिक दुखों में, जो कि काँटो के समान है, खिला, उन्हे यहाँ वहाँ सब कहीं सुगन्धि के सदृश यश मिला।

टिप्पणी जो जितनी ही कठिनाइयों को पार करके उन्नति करता है उसका उतना ही सम्मान होता है।

[१९] शब्दार्थ सिद्धांत वाक्य = आदर्श वाक्य; शुक् = तोता, सारी (सारिका) = मैना;

भावार्थ आश्रम के सुगो और मैना भी सुन्दर आदर्श वाक्य (अच्छे उद्धरण) का उच्चारण करते हैं। ऋषि कन्यायें वीरता के गीत गाती हैं। सचमुच राम के वनराज्य में सब कोई

सुखपूर्वक जीते हैं; सिंह और भृग भी (जो एक दूसरे के विरोधी हैं, एक भद्र है तो दूसरा भद्रक) एक ही स्थल पर आकर पानी पीते हैं ।

[२०] शब्दार्थ गुह, निसाय, सवर = वन की जातियाँ; कानन = जंगल, आनन = मुख

भावार्थ श्रीराम वन में गुह, निपाद शवर आदि (के समान छोटी समझी जाने वाली जातियों) के लोगों के विचारों का संग्रह करते हैं, उन्हें सन्तुष्ट रखते हैं । सचमुच में इनके भोले मुख से कैसे सरल कपट रहित वचन निकलते हैं । समाज यद्यपि इन्हे नीच कहकर पुकारता है, फिर भी ये भी तो आखिर (वैसे ही) प्राणी है । इनके भी मन है और उनमें भाव उठा करते हैं किन्तु (सत्य कहे जाने वाले लोगों के समान) कला-पूर्ण बातें करना नहीं जानते ।

[२१] शब्दार्थ ज्यजन = पंखा, प्रयोजन = आवश्यकता; मनः प्रसाद = मन की प्रसन्नता, प्रासाद = महल; विपुल = बहुत ।

भावार्थ वन में हमें कभी भी पंखे की आवश्यकता नहीं पड़ती । निर्मल जल तो है ही । शहद, कन्द, फल, भूल आदि अनेक प्रकार के भोजन की सामग्री भी उपलब्ध है । मन की प्रसन्नता तो मुख्य है फिर भोपड़ी और महलों में विशेष अन्तर नहीं । यहाँ भाभी को जंगल में असीम आनन्द है, वहाँ मँभली कैकई को राजभवन में भी अत्यंत दुःख है ।

टिप्पणी पद उन्नीस के समान 'मन चंगा तो कठौती में गङ्गा' वाली लोकोक्ति का 'मनः प्रसाद क्या प्रसाद' में सुन्दर निर्वाह न हो सका ।

[२२] शब्दार्थ निराती = कोड़ती; स्वावलम्ब = अपनी शक्ति पर निर्भर

भावार्थ 'स्वावलम्ब.....कोप' । आत्म निर्भरता को इस दृश्य पर कुबेर का खजाना भी न्योछावर किया जा सकता है अर्थात् कोई सहत्व नहीं रखता ।

[२३] शब्दार्थ सांसारिकता = संसार के व्यवहार. निरुपद्रता = अलगाव, लोभ आदि से दूर रहने की प्रवृत्ति; अत्रि = एक मुनि; अनुसूया = अत्रि की धर्म पत्नी; पुण्यगृहिता = घर की पवित्रता; अधिष्ठात्री = स्वामिनी; विकृति = बिगाड़, निरूपता ।

भावार्थ यहाँ के सांसारिक व्यवहार में भी विशेष प्रकार की निर्भीकता दिखाई पड़ती है । अत्रि और अनुसूया की गृहस्थी के समान पवित्र गृह कहाँ है ? मानो यह संसार ही अलग है, जहाँ बनावटी पन की कोई जरूरत नहीं, स्वयं प्रकृति इसकी स्वामिनी है, जहाँ (शहरों के समान) विकार नहीं आने पाया है ।

[२४] शब्दार्थ रवजन = सम्बन्धी; क्षेम = कुशलता ।

भावार्थ इस वनवास में दोनों ओर दुःख का विषय यही रहा कि हमें अपने प्रिय जनो की चिन्ता है और उन्हें हमारी । प्रेम सब कुछ सह सकता है, किन्तु दूरी नहीं सह सकता आँख से ओझल होना उसे सह्य नहीं । केवल सामने रहने से प्रेम की कुशलता अक्षत रहती है ।

टिप्पणी- आँखों की ओट होने पर प्रेम प्रियतम की कुशलता में अनिष्ट की आशंका करने लगता है ।

माखनलाल चतुर्वेदी

कैदी और कविता

टिप्पणी आज प्रान्त की राजनैतिक परिधि में चतुर्वेदी जी के लिये कोई स्थान न देखकर, इस प्रकार की शंका होना स्वाभाविक है कि आपका राजनीति से कोई सम्बन्ध न था। किन्तु स्वतंत्र्य-संग्राम के वीर जानते हैं कि सन् १९२१ के आन्दोलन से ही आप कांग्रेस में कार्य करते रहे हैं और मध्य प्रान्त के अच्छे राष्ट्रकर्मी माने जाते हैं।

प्रस्तुत कविता में आपने जेल-स्थित भावनाओं को लेखनीबद्ध किया है।

[१] शब्दार्थ वटमार = लुटेरा; हिमकर = चन्द्रमा; आली = सखी; मृदुल = कोमल।

भावार्थ हे कोयल, बतानो तो तुम्हारे गाने का क्या अर्थ है? गाते गाते तुम हठात् क्यों रुक जाती हो? कोकिले, तुम किसका क्या सदेश ला रही हो?

यह तो जेलखाना है, इसकी ऊँची-ऊँची काली चहारदीवारी में, जो चोर, डाकू, लुटेरे आदि का स्थान है (जो इन्हीं के लिये बना है) स्वस्थ जीवन और योग्य भरपेट भोजन भी नहीं मिलता, जहाँ सुख से मरने का भी अधिकार नहीं, केवल तड़पा-तड़पाकर रखा जाता है, जीवन रातदिन कठोर नियंत्रण में है। क्या यही राजकीय-व्यवस्था है अथवा अराजकता है?

चन्द्रमा ने डूबकर जव रात्रि को और भी तममय कर दिया है तब ऐसे समय में हे काले रंग वाली ! (कोकिल) तू कैसे जाग

पड़ी ? कोकिले, दुःख भाराक्रान्त सी एक टीस कैसे निकल पड़ी, यह तो बताओ। क्या हलुट गया; बताओ तो सम्पत्ति की रखवाली करने वाली के समान कैसे आवाज लगा सजरा कर दिया ?

[२] शब्दार्थ उभय = दोनों; दावानल = वन की अग्नि।

भावार्थ अभी रात के समय कैदी सो रहे हैं, क्या यह स्वर उनके घुराटे लेने का है, या दिन के दुःख की याद कर वे आह भर रहे हैं, या कभी-कभी लोहे के दरवाजों के खुलने की आवाज सुनाई पड़ती है, या (चपरासियों के चलने से) बूटों की आवाज सुनाई पड़ रही है, अथवा पहरेदार आवाज लगा रहे हैं। कैदी संख्या की गिनती करते हुए एक, दो, तीन, चार का चीत्कार रहे हैं। जब मेरे दोनों नेत्र आँसू से भर चुके, इस अतमेल परिस्थिति में मधुर गीत गाने क्यों आई हो ? कोकिल, बताओ तो क्या पगली हो गई, जो आधी रात को चीख उठी हो। कोकिले, किस वन की अग्नि दीख पड़ रही है, जो इस प्रकार तुम चीख उठी।

टिप्पणी कैदियों की गिनती रात को भी की जाती है कि कहीं कोई भाग्य तो नहीं गया; पहरेदार कैदी उनको लम्बर बोलकर उपस्थिति बताते हैं।

[३] शब्दार्थ मधुराई = माधुर्य; कारागृह = जेल; विटप = वृक्ष; लता = लता।

भावार्थ क्या तुमने अपने माधुर्य को जेल में बिखेरने, हृदय के धावों पर असृत की वर्षा करने, या हठ ठानकर हवा, वृक्ष, लता को पार कर भी, जेल की दीवारों को लॉध, अपने स्वर की शक्ति नापने या मेरे आँसुओं को समेट, आकाश के

इन दीपों (तारों) को, दाहक समझ कर बुझाने आई हो ? वे तारोगण तो अंधकार नष्टकर जग की रखवाली करते हैं। क्या उनका प्रकाश तुम्हें भला मालूम न हुआ ? सूर्य निकलते ही संसार को जागरण का सन्देश देने वाली कोकिले ! वताओ तो इस त्राही रात में पगली के समान संसार को जगाने आओ आई हो ?

[४] भावार्थ गौने, तेरे मधुर गीतों का पूर्ण प्रभाव फूलों पर छाये आसकण पर, रवि की रश्मियों पर, मोती के संगम जलकण विखेरते विन्ध्याचल के निर्भरों पर, सदैव ऊँचे उठने का संकल्प लिये इस जंगल पर तथा संसार को भयभीत करने वाली इस तीव्र वायु पर, प्रकाश में, सजीवता से देखा है। कोकिले ! वताओ तो तुम जानकर या अनजाने ही उस (प्रभाव) को क्यों नष्ट कर रही हो ? हे कोयल ! तुम इस अन्धकार पूर्ण रात्रि पर मधुर गीत अंकित करने के लिये क्यों बाध्य हुई हो ?

टीप कोयल का स्वर प्राप्त में बड़ा सुखद मालूम पड़ता है।

[५] भावार्थ क्या तुम हमारा इस प्रकार हथकड़ी बेड़ी पड़े बंदी रहना नहीं सहन कर सकती ? "क्या इसीलिये तुम्हें दुःख है" ? अरी यह तो ब्रिटिश राज्य का अभूषण है। या हमें पत्य फोड़ते देखकर क्या तुम्हें दुःख हो रहा है ? सच बात तो यह है कि हमारी अँगुलियाँ इस पर गीत के बोल निकाल रही हैं। या चलते हुए कोल्हू की चरखी की आवाज तुम्हें हमारे प्रति सहानुभूति प्रकट करने को विवश कर रही है ? अरी कोयल, यह तो जीवन का संगीत है। और हम जो पेट पर गुलामी का

जुआ लादे मोट खींच रहे हैं, वह मानों अंग्रेजों के दंग का कूप खाली कर रहे हैं। दिन में चलाने वाली वेदना न जाग पड़े इसलिये क्या रात में तू संचित करेगा उड़ेल रही है ? इस निस्तब्धता में अधिकार पार करके कोकिल, तुम क्यों रो रही हो ? अज्ञात-रूप से अपने इस असंतोष से इस प्रकार सुखद सजद्रोह का बीज क्यों बो रही हो ?

[६] शब्दार्थ शृंखला = जंजीर; हुंकृति = हुंकार ।

भावार्थ स्वयं तू भी काली है, रात्रि भी काली है, शासन भी करतून भी काली है, विचार भी काले, कल्पना भी काली, मेरी काल कोठरी भी काली है, यहाँ तक कि मेरी टोपी, कम्बल तथा जंजीर सभी कुछ काले हैं। पहरेदारों का सर्पिणी के समान विषैला हुंकार है, इसके ऊपर भी हे सखि ! गाली की बौछार है। मरने के लिये प्रस्तुत कोयल बोलो तो, तुम किस प्रकार इस काले दुःख-समुद्र पर अपने उज्ज्वल गीतों को तैरा रही हो ।

[७] शब्दार्थ वृत्त = कहानी ।

भावार्थ तुम हरी डाल पर बैठी हो, मेरे भाग्य में काली कोठरी बदी है, तुम आकाश भर से खतंत्र पिचरणा करती हो। मेरा संसार इस इस फुट को कोठरी में सीमित है। तुम्हारे गीत की सर्वत्र प्रशंसा होती है, किन्तु मेरे लिये रोना भी अपराध है। मेरे और तुम्हारे बीच कितना वैषम्य है ! इतने पर भी तू रसाभेगी वजा कर आह्वान कर रही है। तेरे इस हुंकार पर, कोकिले वताओ तो मैं क्या कार्य कर दिखाऊँ ? मनमोहन के जीवन के लिये अपना जीवन रस किस में उड़ेल दूँ, अपने प्राण कहाँ न्योछावर कर दूँ ?

टीप ध्यान रहे, कवि वृन्दावन के मनमोहन के समान ही राष्ट्रपिता मनमोहन से भी प्रभावित हैं !

[८] भावार्थ फिर तुम्हारी कुहू की आवाज ! क्या तुम्हारा गाना वंद न होगा ? इस अंधकार में तुम्हारे गान-का माधुर्य नष्ट हो रहा है । आकाश कमजोरों को पचा जाना-खूब जानता है । तुम क्यों अपने गान को उसमें विलीन कर रही हो, उसका प्रभाव नष्ट कर रही हो (क्यों कि तुम्हारा क्षीण स्वर आकाश में अधिक देर तक नहीं ठहर सकता) ? इस पर भी वेदना को समझने वाले कैदी सो रहे हैं और नींद में अपनी दुःखद स्मृतियों को भुला रहे हैं । क्या अपने गान के द्वारा तुम इस जेल की लौह-पाशों में माधुर्य भर सकोगी ? क्या इन मृत तुल्य घृणित व्यक्तियों में तुम्हारी कर्णों उनके उच्छ्वासों के द्वारा समा जायगी ? कोकिले वतांगो तो, सुबह होते ही क्या सारे संसार का सब क्रम उलट जायगा ?

जयशंकर प्रसाद

अशोक की चिन्ता

[१] शब्दार्थ शलभ=पतंग; अनल=अग्नि; रक्तिम=लाल ।

भावार्थ पतंग (शलभ) के समान जीवन जल रहा है । मनुष्य का सारा जीवन एक पल के समान है । विश्व की तुलना में जीवन सूक्ष्मातिसूक्ष्म पतंग के समान है । किन्तु मानव की अमिट प्यास, अग्नि की ऊँची लपटें बनकर यौवन की मादकता दिखलाती है । फिर मन में जलने की साध क्यों न उत्पन्न हो ?

दिग्गयी जीवन-पतंग = जीवन रूपी पतंग (रूपक अलंकार) ।

[२] शब्दार्थ दूरागत = दूर से आती हुई; क्रन्दन = रोने की आवाज ।

भावार्थ आज मगध का मस्तक ऊँचा है; पराजित कलिंग चरणों पर पड़ा हुआ है; दूर से आता हुआ क्रन्दन स्वर आज मुझ विजयी के धमंड को नष्ट कर चंचल होकर वयो गूँज रहा है ?

[३] भावार्थ रक्त की प्यासी तलवारों से इनकी तेज धार से, क्रूरता की चोंट से तथा 'मारो-काटो, की आवाज से आज उत्कल (कलिंग) का मस्तक नत हो चुका है ।

[४] शब्दार्थ शासन = व्यवस्था ।

भावार्थ क्या इस दमन में भी सुख है ? यथार्थ सुख तो मानव-मन की शान्ति में है । यह छोटी सी विजयेच्छा इतनी बोभिल (दुःखदायिनी) होगई । यह दुःख के बादल केवल दो दिन के हैं । फिर इन्हे चीरकर चिर-स्वस्थ प्राकृतिक सुख होगा ।

[५] शब्दार्थ दंभ = धमड; दानव = दैत्य, राक्षस; अनंग = कामदेव, पुष्पधन्वा; आसव = मदिरा, मधु; रव = आवाज ।

भावार्थ यह मनरूपी महा धमंडी दैत्य वृष्णा की मदिरा से उन्मत्त होकर अत्यन्त भयानक कोलाहल मचा चुका । ऐ मानव ! इस हार-जीत के पचड़े को छोड़कर प्राणिमात्र को सुखी कर ।

[६] शब्दार्थ नश्वरता = क्षणभंगुरता; सुरंग = रागरंग ।

भावार्थ यह कौन (अर्थात्-नियति) इज्जित कर रही है जो राज्य मुकुटों को क्षण भर में पद-दलित कर देती है; जिससे

विजयी को जयमाला मलीन पड़ जाती है और केवल नारा के गीत सुनाई पड़ने लगते हैं ? किन्तु इतने पर भी जीवन पतरंग का नारा नहीं रुकता ।

[७] शब्दार्थ वैभव = ऐश्वर्य ; मधुशाला = मदिरालय ; हाला = शराब ।

भावार्थ इसी अस्थिरता के कारण मानव गिरता है उठता है फिर भी उसके हृदय में उन्माद (हाला) भरा हुआ है । किन्तु यह भोग विलास पल भर में नष्ट हो जाने वाला है ।

[८] शब्दार्थ अलक = बाल; मदन्त = मद से मुके हुए; आलस तंदिल = नींद से बौझिल, ललक = प्यार भरी दृष्टि, प्यार भरा चितवन; तरंग = जीवन तरंग (लहर) ।

भावार्थ रांसार क्षणभंगुर है; कामिनी के कृष्णकेश में; उसकी उर्नादी मद भरी पलकों में; माँगपूरित मोतियों और मणियों की झलक में, तृषित प्यार भरे चितवन में, इस जीवन-तरंग को (मैंने) जग भर में नष्ट होते देखा है, (एकाएक खत्म होते पाया है) ।

[९] शब्दार्थ गीरव = निर्जन, स्तब्ध, मूक, उरलवशाला = विश्वरगमंच; श्लथ = थकित; मधुबाला = नायिका; मृदंग = ढोलपत् एक वाजा ।

भावार्थ काल के इस परिवर्तन के बाद विश्व नाट्यशाला आकर्षणहीन हो जाती है; नायिका के घुँघरू स्वरहीन हो जाते हैं; गले की माला बिखर जाती है (सारा शृङ्गार अस्त-व्यस्त हो जाता है) और निराश हृदय अन्त में लुढ़क पड़ता है; उसके दर्शन की उमंगें नष्ट हो जाती हैं, तब वहाँ कोई रागरंग नहीं सुनाई पड़ता ।

टिप्पणी (१) सूखा लुढ़का है प्याला = हृदय की उमंगें नष्ट हो गई हैं ।

(२) वजती वीणा न वहाँ मृदंग = रागरंग का कोई साधन उपलब्ध नहीं है ।

[१०] शब्दार्थ विषाद = दुःख; गगन = आकाश; चपला = विद्युत्; विषाद गगन = शून्य-हृदय; सुख चपला सा = क्षणिक सुख; दुःखधन = दुःख के बादल; मरु-मरीचिका वन में = नीरस हृदय में झूठी आशा सी या अस्थायी ऐश्वर्य या मिथ्या ऐश्वर्य; मन कुरंग = चंचल मन ।

भावार्थ यह शून्य हृदय दुःख के बादलों से आच्छादित है, उनके (दुःख) बीच सुख की ज्योति क्षणिक फूट पड़ती है । तथापि यह चंचल मन नष्टप्राय मृगे-वृष्णा में फँसा हुआ है ।

[११] शब्दार्थ निषंग = तरकस ।

भावार्थ आँखों से अश्रुधारा बह रही है किन्तु संसार में कोई किसी के दुःख की परवाह नहीं करता । इस प्रकार सारहीन जीवन बीता जा रहा है और मृत्यु-समीपतर आ रही है ।

[१२] शब्दार्थ वेदना-विकल = दुःख से व्याकुल चेतन = मानव; जड़ = आवशून्य; लयसीमा = स्वर सधि; नर्तन = यहाँ पर-छटपटाना; कंठन = आवाज काँप रही है; अभिनयमय = नाट्यपूर्ण; कब से = अनादिकाल से ।

भावार्थ वेदना की पराकाष्ठा से मानव बेहोश हो चुका है; किन्तु पीड़ा से छटपटा उठता है; उसका कराहती हुई आवाज काँप रही है । सुख और दुःख का यह नाटकीय परिवर्तन अनादिकाल से चल रहा है ।

[१३] शब्दार्थ गाथा = कहानी; पीलामुख = उदास चेहरा; पिंगल = पीला; सन्ध्या सुरंग = सन्ध्या नायिका ।

भावार्थ स्वयं वेदना (करुणा) इस नश्वरता की कहानी सुनाती है; हवा में भी उदासी है; ऊषा में स्वभाव जन्म प्रसन्नता का अभाव है और सन्ध्या-नायिका भी उदासी में डूबी हुई है ।

[१४] शब्दार्थ आलोक = प्रकाश; दृग-पुलती कुछ नथ पाती = आँखों में कुछ आशा दौड़ जाती तमपट = अंधकार का आवरण; विहंग = यहाँ गन-पक्षी ।

भावार्थ प्रकाश की किरणें रेशमी डोर की भाँति बिछी जा रही हैं; आँखों में आशा दौड़ जाती है पुनः वे किरणें अंधकार में विलीन हो जाती हैं; मन-पखेरू कोलाहल कर शान्त हो जाता है ।

[१५] शब्दार्थ मिलना = तड़पना; चटकीला = आकर्षक, सुमन = पुष्प या मन ।

भावार्थ जब क्षणिक मिलन के पश्चात् शाश्वत् विरह में तड़पना है, केवल एक ही ऊषा में खिलकर फूल को कुम्हलाकर घूल में मिल जाना है, (तब) पुष्प का रंग इतना आकर्षक क्यों है ? मन का इतना राग रंजित रहना क्या अर्थ रखता है ?

[१६] शब्दार्थ संसृति = संसार; विक्षत = जख्मी; पग = कदम, चरण; अनुलेपि = चन्दनादि सुगंधित द्रव्यों तथा औषधों का लेपन; मृङ्ग = भौरा, हृदय ।

भावार्थ संसार के जख्मी पैर लड़खड़ाते पड़ रहे हैं, उन्को अनस्थिरता आ गई है । रे मन ! कोमल भावनायें (मृदुदल) बिखेर कर, तू इस संसार को (अब तो) शीतलता प्रदान कर

(अनुलेप सदृश तू लग रे) । अब तक इस हृदय (भृंग) ने जनेक पुष्पों को रस विहीन किया, (अर्थात् उजाड़ डाला); विश्व का आनन्द लूटा । (अशोक अपने मन से कहता है कि अब तो करुणा बिखेर दे ।)

[१७] शब्दार्थ भुनती वसुधा = जलती पृथ्वी; नम-
आकाश, अगजग = अनाड़ी संसार; सिकता = रेत ।

भावार्थ सारी पृथ्वी (आतप से, दुःख से) जल रही है, पर्वत भी तृप्त हो रहे हैं; सारा भूठा संसार दुःखी है, जहाँ हर चरम पर काँटे हैं । जीवन का यह मार्ग जलती हुई रेत के पथ के समान दुःखदाई है । तू (अपने मन से अशोक कहता है) इसमें करुणा की लहर बनकर फैल जा । यह जीवन रूपी पतंग जल रहा है ।

सुमित्रानन्दन पंत

गौन निगन्त्रण

भूमिका रहस्यवादी कवि आत्मा को परमात्मा से मिलने के लिए सदैव विकल मानता है । पंत का कवि^{हृदय} परमात्मा से मिलने का संकेत प्रकृति के हर एक अवयव से पाता है, जो तथैक छंद के अन्तिम चरण से क्रमानुसार लक्षित होता है । निगन्त्रण स्वीकृति के पश्चात् आत्मा की मिलन-यात्रा आरम्भ होती है ऋतु ऐं क्रमानुसार बीतती जाती हैं । सत्ता के रहस्योद्-
खटन से पूर्ण अनुभव प्राप्त कर आत्मा सायुज्य (आत्मा पर-
मार्थना मिलने की स्थिति) की स्थिति में पहुंच जाती है ।

[१] शब्दार्थ रतन्ध=शांत; ज्योत्वना=कौमुदी, चन्द्रिका; त्वप्ने अजान=भोले स्वप्न; नक्षत्रों=तारों ।

भावार्थ चन्द्रिका सित नीरव रजनी में जब सारा संसार अबोध शिशु सा निद्रा की गोद में पड़ा रहता है, और जब उसकी मूँदी हुई आँखों में कोमल भावों से ओतप्रोत पवित्र एवं भोले भाले स्वप्न विहार करते हैं तब अनजाने ही कौन तारों के झिलमिल संकेत से मुझे निद्रा त्रण देता है ।

[२] शब्दार्थ भीमाकाश=अनंत आकाश; तमसाकार=अंधकारपूर्ण; समीर=वायु; दीर्घ निःश्वस भरता=सॉय-सॉय करती है; प्रखर भरती=धोर धृष्टि होती; पावसा-धार=वर्षा की धारा; तपक=लपककर; तड़ित=बिजली; इङ्गित=इशारा ।

भावार्थ जब विस्तृत आकाश में मेघों की घटाये पूर्ण अंधकार उड़ेल कर गर्जना करती हैं, सनसन करती हुई हवा चलने लगती है, मूसलाधार वर्षा होने लगती है, तब एकाएक विद्युत् के रूप में न जाने मुझे अपने मौन संकेतों से कौन बुला रहा है ।

[३] शब्दार्थ वसुधा=पृथ्वी; यौवन भार=पूर्ण विकसित अवस्था; मधुमास=वसंत; विधुर उर=दुःखी हृदय, मृदु उद्गार=कोमल आह; सोच्छ्वास=आह पूर्ण; सौरभ=सुगन्धि, मिस=बहाना, व्याज ।

भावार्थ वसुन्धरा की वसंत कालीन पूर्ण छटा को देखकर कलियाँ दुःखी हृदय की कोमल आह के समीन स्वभावतः चटख जाती हैं, तब सुगन्धि के बहाने मुझे कोई चुपके चुपके संदेश भेजता है ।

[४] शब्दार्थ क्षुब्ध = आलोड़ित; जलशिखर = जलतरंगे, वात = हवा; फेनाकार = केनिल; विशुरा = विखरा ।

भावार्थ समुद्र की आलोड़ितु जल तरंगों को जब हवा मथ कर फेनिल बना देती है तो कभी बुलबुलों का तौता लग जाता है और कभी वह अज्ञात रूप से विखेर कर नष्ट कर डालती है उस समय कोई चुपके चुपके लहरो से हाथ उठाकर मुझे आर्हान करता है ।

[५] शब्दार्थ स्वर्ण सुख श्री = स्वर्णिम सुन्दरता; भोर = सवेरा; बोरा = डुआ, विहंग = पक्षी; कुल = समूह; कल = सुन्दर, अलस पलक = अलासाई पलक ।

भावार्थ ऊषा के आगमन से जब सारा संसार स्वर्णिम आभा और सुगन्धि में डूब जाता है । चिड़ियों की चहचहाहट, पृथ्वी से आकाश तक गूँज उठती है तब तोई चुपके से मेरी उनींदी पलकी को खोल देता है ।

[६] शब्दार्थ पुमुल तम = धोरांधकार; एका कार = एक होकर; भीरे = कायर; तन्द्रा = आलस्य; खद्योत = जुगनू ।

भावार्थ - जब रात्रि के घने अंधकार में (शरावोर हो) एक हो कर एक सी एक साथ संसार की अँखें झप जाती हैं और जब भींगुरों की भयातुर चीत्कार से निद्रा भंग हो जाती है तब चुपके से जुगनू ों के रूप में मुझे कौन पथ प्रदर्शित करता है ।

शब्दार्थ कनकध्याया = स्वर्णिम आभा; सकाल = प्रातः; सुरभि पीड़ित = सुगन्धि से उन्मत्त; मधुपो = भौरि; बाल = शिशु; पिवल = द्रवित हो कर; ।

भावार्थ प्रातःकाल स्वर्णातप में जब कलिल खिल उठती है, तो सुगन्धि से उन्मत्त अमर-शिशु एकदम तड़पकर निकलते हैं

और गूँजने लगते हैं। उस समय आसफण के रूप में ढलकर कोई चुपके मेरी आँखों को अपनी ओर आकर्षित कर लेता है।

टीप कमल का फूल रात्रिको बन्द हो जाता है, भौंरा उसके सम्पुट में बन्द हो जाता है।

[८] शब्दार्थ गुरुतर भार = कठिनता; स्वर्ण अवसान = सुनहला अन्त; विच्छा = समेटकर; शून्य शय्या = एकाकिनी; अमित = थकित; जुड़ाती = शीतल करती; आकुल प्राण = व्याकुल प्राण।

भावार्थ सूर्यास्त के समय जब पश्चिमाकाश में लालिमा छा जाती है, तब मैं दिन भर से कार्यों को समेट लेती हूँ। रात्रि के समय जब अत्यधिक थककर एकाकिनी (अकेली) शय्या में अपने व्याकुल प्राण को शीतल करती हूँ, उस स्वप्न में मुझे कोई चुपके से अनेक अदृश्य स्थानों का सैर कराती है।

[९] शब्दार्थ ज्योतिमान = ज्योतिर्मय, अंकेशवान्त; अवोध = अज्ञान, छिद्रो = रोम कूपो; सहचर = साथी।

भावार्थ मुझको अज्ञ (अज्ञानी) तथा भौली-भाजी समझकर ऐ अज्ञात ज्योतिर्मय क्या अज्ञात पथ प्रदर्शित करते हों तथा मेरे रोम-रोम (रन्ध्रकूप) में मधुर गीत भर रहे हों; तथापि हे मेरे सुख दुःख के चिरमौन साथी मैं नहीं जानती कि तुम कौन हो।

सूर्यकान्त त्रिपाठी "निराला"

तुम और मैं

टीप रवि ने 'तुम' का संबोधन ब्रह्म के लिये, 'मैं' का जीव के लिये किया है। उन्होंने ब्रह्म और जीव के सम्बन्ध में यह बतलाया है कि जीव ब्रह्म का ही अंश है। यह कवि की कोई नयी उद्भावना नहीं, अपितु भारतीय रहस्यवाद का अत्यन्त प्रचलित विश्वास है।

[१] शब्दार्थ तुङ्ग = ऊँचा; शृङ्ग = शिखर; सुरसरिता मञ्जी; उच्छ्वास = आह; कान्त कामिनी = सुन्दर; सुरापान मद्यपान; घन अधिकार = घोर अंधेरा; अन्ति = भ्रम; बेहोशी; खर = प्रचंड; सरसिज = कमल; योग = साधना।

भावार्थ तुम यदि हिमालय के उच्च शिखर हो, तो मैं चंचल वेगवाली गङ्गा हूँ। तुम यदि शुद्ध हृदय के उच्छ्वास हो तो, मैं उससे उत्पन्न सुन्दर (ललित) कविता हूँ। तुम यदि प्रेम हो तो, मैं उससे प्राप्त होने वाली अन्तिम शान्ति हूँ।

[२] भावार्थ तुम यदि मद्यपान के महामोह हो, तो मैं उसके उपरांत उत्पन्न होने वाली उन्मत्त आग्नि हूँ। तुम यदि रवि की तीव्र किरण के समूह हो, तो मैं उससे उत्पुल्ल कमल की हँसी हूँ। तुम यदि अनेक वर्षों के व्यतीत विरह हो, तो मैं उसके पूर्व की (मधुर) स्मृति हूँ। तुम यदि साधना हो, तो मैं प्राप्त होने वाली सिद्धि हूँ।

[३] शब्दार्थ रागानुग = प्रेम-पथी, भक्ति से उत्पन्न; निश्छल = सरल; शुचिता = पवित्रता; समृद्धि = वैभव; मृदु-

कोमल; मानस = मन; मनोरंजिनी = मन प्रफुल्लित करनेवाली; विद्य = वृत्त ।

भावार्थ तुम यदि प्रेमासक्त सरल तप हो, तो मैं उससे उद्भूत उसकी पवित्रता का नैसर्गिक वैभव हूँ । तुम यदि कोमल हृदय के भाव हो, तो मैं उस भाव को व्यक्त करने वाली मनोत्फुल्लकारी भाषा हूँ । तुम यदि नन्दन वन (इन्द्र का वन) के सधन वृक्ष हो, तो मैं तुम्हारी सुखद शीतल छाया देने वाली शाखा हूँ । तुम यदि प्राण्य हो, तो मैं देह हूँ ।

[४] शब्दार्थ सच्चिदानन्द = परमात्मा (सत् = सत्य; चित् = चेतना = ज्ञान, आनन्द) प्रेममयी = प्रेयसी; काल-नागिनी = सर्पिणी; कर-पल्लव-भङ्कृत = किसलय सम कोमल हाथों से वजाई गई, रेणु = धूलि ।

भावार्थ तुम निर्विकार सत्य, चेतन तथा आनन्द युक्त प्रकृत हो, तो मैं मिथ्या, जड़ तथा वेदनामय मन को सुगन्ध करने वाली (अतः अशुद्ध) माया हूँ । तुम यदि प्रेयसी के गले के हार हो, तो मैं काल सर्पिणी के समान उसके बालों की काली चोटी हूँ । तुम यदि कर किसलय से ध्वनित सितार हो, तो मैं उससे उत्पन्न आकुल कर देने वाली विरह की रागिनी हूँ । तुम मार्ग हो, तो मैं उसकी धूलि-कणिका हूँ ।

[५] शब्दार्थ अधर = ओठ; वेणु = वांसुरी; आ-त = अकित; भवसागर = संसार; दुस्तर = दुर्गम; अभिलाषा = इच्छा ।

भावार्थ तुम यदि राधा के कृष्ण हो, तो मैं उनके ओठों पर सुशोभित होने वाली वांसुरी हूँ । तुम यदि सुदूर के (अनादि-काल से चलने वाले) अकित बटोही हो, तो मैं उसकी मार्ग-अतीक्षा हूँ । तुम यदि दुर्गम भवसागर हो, तो मैं उसके संतरण

क्री अमिलाषा हूँ । (जीवन का उद्देश्य ही है ब्रह्म का रहस्योद्घाटन) तुम यदि आकाश हो, तो मैं उसमें सर्वत्र व्याप्त नीलिमा हूँ ।

[६] शब्दार्थ सुधाकर=चन्द्रमा; कलाहास=कलावैभव (पूर्णकला विकास); निशीथ=मध्य रात्रि; मधुरिमा=माधुर्य; पराग=पुष्परज; मृदुगति=मंदमंद प्रवाहित होने वाली; मलय-पवन=दक्षिणी-पवन; स्वेच्छाचारी=निर्वन्ध; मुक्त स्वतंत्र; पुरुष=ब्रह्म; प्रकृति=माया; शक्ति=दुर्गा, पार्वती ।

भावार्थ तुम यदि शरदचन्द्र के पूर्ण कलावैभव हो, (शरद चन्द्रिका सबसे अधिक ललित मानी गई है) तो मैं उस मध्य रात्रि की मधुरिमा (सुन्दरता) हूँ । तुम यदि सुवासित पुष्परज हो, तो मैं मंदगति से प्रवाहित होने वाली सुरमित वायु हूँ । तुम यदि स्वेच्छापूर्वक विहार करने वाले स्वतन्त्र पुरुष (ब्रह्म) हो, तो मैं मायारूपिणी रोह-शृंखला हूँ । तुम यदि शिव हो, तो मैं आदिशक्ति पार्वती हूँ ।

[७] शब्दार्थ मधुमास=वसंत; पिक=कोयल; कल-कूजनत्तान=ललितकूक स्वर; मदन=कामदेव; पंचशरहस्ता=पंच बाण धारी ।

नोट कामदेव के निम्न पाँच बाण होते हैं :

संगोहन; उन्माद, शोषण, तापिन, स्तम्भन अतः उसे 'पंच-शर भी' कहा जाता है । मुग्धा अनजान=अज्ञात यौवना; अमरी=आकाश; दिग्वसना=दिशाएँ ही हों वस्त्र जिसके अर्थात् पृथ्वी ।

भावार्थ तुम यदि रघुकुल के गौरव स्वरूप (मर्यादा)

रामचन्द्र हो, तो मैं अटलभक्ति स्वरूपिणी सीता हूँ। तुम यदि उल्लास (आशा) पूर्ण वसंत हो, तो मैं कोयल की सुरीली स्वर-लहरी हूँ। तुम यदि पंचवाण-धारी अनग हो, तो मैं उसके वशीभूत अज्ञात-यौवना हूँ। तुम यदि वस्त्ररूपी आकाश हो, तो मैं निर्वस्त्रा पृथ्वी हूँ, जिसे तुम आवृत किये रहते हो। अथवा-तुम यदि वस्त्र-युक्त (आवृत या गूढ़) ब्रह्म हो, तो मैं नन्दा (स्पष्ट माया) हूँ।

[८] शब्दार्थ- धन-पटल-श्याम=मेघ रूपी काला पट; तड़ित्तलिका=विद्युत् रूपिणी कूची; रचना=चित्र, रणन्ताण्ड-उन्माद=रणोन्मत्त-ताण्डव-नृत्य; ओकार सार=ओकार का सार तत्व; कवि-शृंगार-शिरोमणि=सर्व श्रेष्ठ शृंगारी कवि; कुन्द=एक प्रकार का श्वेत पुष्प; अरविन्द-शुभ्र=श्वेत-कमल; निर्मल-व्याप्ति=धवल-चन्द्रिका।

भावार्थ तुम यदि कृष्ण-मेघ-पट के कुशल चित्रकार हो; तो मैं विद्युत् की कूची द्वारा निर्मित तसवीर हूँ। तुम यदि मेघ के ताण्डव-नर्तन के उन्माद हो, तो मैं लास्य (स्त्री-नृत्य) करती हुई नारी की ललित किंकिणि-ध्वनि हूँ। तुम यदि वेदों के सार तत्व ओकार के स्वर हो, तो मैं कवि की सर्वश्रेष्ठ शृंगारिक रचना हूँ, जो माया के महत्व को प्रदर्शित करती है। तुम यदि यश हो, तो मैं उससे प्राप्त तृप्त भावना हूँ। तुम यदि कुन्द-पुष्प, चन्द्र तथा कमल-से धवल हो, तो मैं उनमें व्याप्त रहने-वाली निर्मल धवल-ब्रह्म हूँ।

ॐ वलदेव प्रसाद मिश्र

-व युवक-

[१] शब्दार्थ महामहिम = बड़ी कीर्ति वाले; बुद-बुद = बुलबुले; अमर वृन्द = देव गण; तरल = चंचल; बल निधान = बलशाली ।

भावार्थ ओ नवयुवक ! तू स्वर्गीय संगीत सुनकर अपना परिचय प्राप्त कर ले । ओ विशद कीर्ति वाले ! सागर के समान विशाल एवं गंभीर । अपने को तू बुल बुला मात्र न समझ । आज भी तेरे ही चंचल इंगितों पर अमर समूह जीवित हैं; उनकी ख्याति का कारण तू ही है । तेरे ही जयघोषों से इतना विस्तृत आकाश टिका हुआ है । तेरी आँखों के तारे, तेरी ही दृष्टि पर सारी इच्छाएँ आधारित हैं । संक्षेप में सारी संसृति का आधार तू है । तू यदि आग में कूद पड़े तो वह भी फूल सी कोमल हो जाय, कठिनाइयों में खुस जाय तो कठिन भी आसान हो जाय ! (इतनी सामर्थ्य होते हुए भी)- तू आश्चर्य चकित होकर अपने को क्यों भूल रहा है; तू अपनी शक्ति पहिचान ।

[२] शब्दार्थ ऊसर = अनु वर्ण; अनु पजाऊ; रज = घूल; विदलित = त्रस्त, शोषित; विमु = ब्रह्मा ।

भावार्थ तेरी इच्छा (और प्रयत्न) से ऊसर जमीन भी गंगा का पावन कछार बन जायगी । तेरी ही इच्छाओं पर अगाध समुद्र भी चला भर में सूखकर ऊसर रूप धारण कर ले; घूलिकण पर्वत बन जायें; पर्वत ढहकर गिर जायें, नष्ट भ्रष्ट हों जायें । तेरी इच्छा होते ही दलित भूदेवताओं के स्वर्ग से होड़

लेने लगे; तू स्वयं ब्रह्मा का प्रतिरूप है; अपने को इतना छोटा न मान । तेरे लिए संसार में असंगम्य कुछ भी नहीं ।

[३] शब्दार्थ अतीत = विगत, भूत; सत्ता = शासन; विश्व प्राण = जगत के जीवन ।

भावार्थ बीते दिन के सभी कार्यों का तू प्रसूत परिणाम है । (अतीत का भोक्ता है) भविष्य का तू निमित्त है । तेरे ही शासन से जग उरसाहित रहता है । हे युवक ! तू सम्पूर्ण शक्ति का आगार है ! तेरी बराबरी तू ही बता कि कौन कर सकता है ? तेरी व्याप्ति कहाँ नहीं है ? तू किस में नहीं है, तुमसे कौन काम न हो सका ? (अर्थात् सर्वव्यापी है और सर्व शक्ति मान भी । यथार्थ में तू विराट पुत्र है अतः स्वतः विराट है ।) हे युवक ! हे जगत् जीवन ! केवल एक बार अपनी सत्ता दिखा दे ।

भावार्थ तेरी तर्जनी उठतेही सारे संसार में आतंक छा जावे । तेरे कोप से आसमान भी काँप उठे; उसके तारे टूट जायँ । तेरी एकाग्रता के सामने पर्वत की अडिगता खत्म हो जावे । वह चूर चूर हो जावे । (सक्षेप में तू सृष्टि उलटने की क्षमता रखता है ।) किन्तु इतने पर भी तू ही बता, क्यों अपना अनमोल जीवन आलसी होकर गुँवा रहा है ? वेदज्ञ तुम में ब्रह्मा शक्ति की स्थिति मानता है । तू स्वयं अपने ही संसार का आधार मान ले ।

[५] शब्दार्थ दिव्य मंगल-विधान = दिव्य कल्याण कर्ता ।

भावार्थ तू आज भी चेत जा; अपनी शक्ति पहिचान ले । तेरे लिए कोई बात असंगम नहीं । जीवन संग्राम के अधात तुमसे सजग कर रहे है किन्तु तू अब भी सोता है । आँख खोल

कर (कर्तव्य क्षेत्र) में तू अग्रसर हो। तुझे कौन परास्त कर
सका है (तू अविजित है) आश्चर्य है कि तू जैसा शूरवीर
अपनी ही शक्ति से अपरिचित है। हे विश्वके कल्याण कर्ता !
तू अपने को मत भूल, एक बार फिर आगे बढ़।

सुमद्रा कुमारी चौहान वीरों का कैसा हो वसन्त ?

दिप्पणी हिन्दी साहित्य को दो दशाब्दियों तक राष्ट्रीयता
की पावन धारा में आलापित करने वाली कवियित्री श्रीमती
सुमद्रा कुमारी चौहान ने इस कविता की रचना उस समय की
थी जब राष्ट्रीय महासभा कांग्रेस के अन्तर्गत भारत अपनी
स्वतंत्रता के युद्ध में संलग्न था। कवियित्री ने भारतीय वीर,
वसन्त आदि आनन्द दायक तथा उन्मादकारी उत्सवकाल में
क्या करेगी यही प्रश्न अपने साहित्यिक सौष्ठव के साथ
उपस्थित किया है।

(१) आ रही हिमालय से पुकार

..... वीरों का कैसा हो वसन्त ?

शब्दार्थ उदधि = समुद्र; प्राची = पूर्व दिशा; दिग्दिगंत =
सब दिशाएँ।

भावार्थ (प्रकृति के हर खंड से) हिमालय से, समुद्र के
गर्जन से, पृथ्वी आकाश से, पूर्व पश्चिम आदि सभी दिशाओं

से यही प्रश्न उठ रहा है एक ही आवाज सुनाई पड़ती है कि वीर लोग वसन्त उत्सव किस प्रकार मनायें ?

(२) फूली सरसों ने दिया रंग.....

वीरो का कैसा हो वसन्त ?

शब्दार्थ अनंग = कामदेव; वधु-वसुधा = पृथ्वी रूपी नव-वधू; कन्त = पति ।

मावार्थ (वसन्तकाल में) सरसों ने फूलकर अपना सुन्दर रंग फैला दिया मानों कामदेव पराग लेकर आ पहुँचा हो । नववधू के समान पृथ्वी के अंग प्रत्यग पुलकित हो उठे । किन्तु (प्रणय और आराम के इस आह्वान के बीच) पति (युद्ध-तत्पर) योद्धा के रूप में खड़ा है । भला ऐसी स्थिति में वसन्त किस प्रकार मनायें । सारांश यह है कि वसन्त में एक ओर सुख का और विलास का प्रलोभन है और दूसरी ओर देश की पुकार है ।

(३) भर रही कोकिला इधर तान.....

वीरों का कैसा हो वसन्त ?

शब्दार्थ मारु वाजा = युद्ध का वाजा; विधान = उपक्रम, तैयारी ।

मावार्थ एक ओर कोयल (मधुर) एवं आकर्षक तान भर रही है, दूसरी ओर युद्ध के वाजे पर वीरता के प्रयाण-गीत (Marching Song); एक ओर शृङ्गार का उपक्रम है तो दूसरी ओर युद्ध का आयोजन । शृङ्गार जो कि सृष्टि का आदि कारण कहा जा सकता है और दूसरी ओर जिसका परिणाम, मृत्यु अतः सृष्टि का अन्त है; एक दूसरे से मिलने आवे हैं । शृङ्गार और वीर परस्पर विरोधी हैं, यदि शृङ्गार उत्साह का

कारण नहीं। इसलिये दोनों का मिलना असंभव है। तब भला ऐसी दशा में वीरों का वसन्त कैसे हो ?

(४) गल बाहें हों या हों कृपाण.....

वीरों का कैसा हो वसन्त ?

शब्दार्थ गल बाहें = आलिंगन ; कृपाण = तलवार ; चल-चितवन = कटाक्ष ; रसविलास = प्रेममय बातें, रसमयी बातें ; दलित-त्राण = पीड़ितों की रक्षा ।

भावार्थ (ऐसी कठिन परिस्थिति में आराम और कर्तव्य के द्वन्द्व में समावतः यह प्रश्न उठता है) कि अपनी प्रेमिका के गले में बाहे डालकर प्रेम किया जाय या संग्राम के लिये हाथ में तलवार उठाई जाय । नयनवाण से (प्रेमिका का हृदय विद्ध किया जाय) । या धनुष बाण से (शत्रुओं का वध क्षत किया जाय) राग रंग में मस्त लेटे रहे या पीड़ितों की रक्षा के लिये कमर कस के खड़े हो जाय ।

(५) कह दे अतीत अब मौन त्याग.....

वीरों का कैसा हो वसन्त ?

शब्दार्थ अतीत = भूत, बीती हुई ; अनन्त = विशाल, जिसका अन्त नहीं ।

भावार्थ हे विगत काल ! अब अपना मौन त्याग करके तू भी अपनी बीती कहानी कह दे कि लंका में आग क्यों लगी ? (सीता जी के कारण ।) कुरुक्षेत्र के मैदान में महामारुत क्यों हुआ ? (द्रौपदी के कारण ।) तू अपने पहले के अनेक अनुभवों के द्वारा बतला कि बहुत से विनाशकारी युद्ध स्त्रियों के कारण हुए हैं इसलिये अब वीर उस पुरानी रीति को छोड़कर अपना वसन्त कैसे मनाएँ ?

(६) हल्दी घाटी के शिला खंड.....

वीरों का कैसा हो वसन्त ?

शब्दार्थ- शिला खंड = पत्थर की बड़ी-बड़ी चट्टानें; ज्वलन्त = जलती हुई ।

भावार्थ हल्दी घाटी के पत्थर के टुकड़ों ! तुम राणा प्रताप तथा सिंहगढ़ के प्रचंड गढ़ ! तुम अपने तानाजी भूल सरे के शौर्य से गौरवान्वित होकर इतिहास प्रसिद्ध उन उज्ज्वल रघुतियों को आज फिर से ताजा कर दो, ताकि वीर समझ जायँ कि उनका वसन्त कैसा हो ?

(७) 'भूषण', अथवा कवि 'चन्द' नहीं,.....

वीरों का कैसा हो वसन्त ?

शब्दार्थ विजली भर दे = स्फूर्ति पैदा कर दे; बँधी = सीमित; ह- त = हाय; स्वच्छन्द = स्वतन्त्र ।

भावार्थ अब युद्धक्षेत्र में स्वयं लड़कर तथा लेखनी द्वारा वीर रस की ओजस्विनी कविता करने वाले कवि चन्द-बरदाई और भूषण नहीं हैं । अब कविता की पंक्तियों में इतनी शक्ति नहीं जिनसे शरीर में वीर रस संचार हो; विजली कौंध जाय । कवियों को लिखने की स्वतन्त्रता नहीं, लेखनी (विदेशी राज्य होने के कारण) परतंत्र है । हाय ! ऐसी परिस्थिति में वसन्तोत्सव किस प्रकार मनाया जाय, यह कोई नहीं बतलाता ।

टिप्पणी- चन्द पृथ्वीराज चौहान के समकालीन हिन्दी के प्रथम प्रामाणिक कवि कहे जाते हैं । पृथ्वीराज रासो इनका लिखा काव्य माना जाता है । इन वीरकालीन कवियों की विशेषता यह थी कि वे वीर और शृङ्गार का समन्वय कर सकते थे ! वह युग रोमान्सा और वीरता का था । भूषण शिवाजी

के समकालीन वीर रस के प्रमुख कवि थे। शिवान्वावनी, शिवन-राज भूषण, छत्रसाल-दर्शक इनकी रचनाएँ हैं।

डॉ० रामकुमार वर्मा

किरण-पत्र ।

[१] शब्दार्थ कण = लव; धूप = धुँआ; क्रोड़ = शोद;

[अंक; अनल = अग्नि; हाथ = कर किरण; प्रभा = ज्योति ।

[भावार्थ मैं दीपक की किरण का लव मात्र हूँ। जिसके अंक में धुँआ है, मैं उस अग्नि की एक किरण हूँ। नवीन ज्योति से समन्वित होने पर भी ताप भरे साथ है। सिद्धि-फल पाकर भी साधना और तपस्या का जलता हुआ दण्ड हूँ। मैं दीपक की किरण का लव मात्र हूँ।

[२] शब्दार्थ व्योम = आकाश; इतिमिर = अंधेरा; अखिल-प्रण = पूर्ण प्रण-बद्ध ।

भावार्थ आकाश में जो घोर अंधकार छाया हुआ है और जिस संकट ने ससार को एक-दो वार नहीं, सैकड़ों वार वेर लिया है, मैं उसी तम का नाश करने के लिये प्रण बद्ध दीपक की एक मयूख (किरण) हूँ।

[३] शब्दार्थ शलम = पतंग ।

भावार्थ मैं वह दीपक की ज्योति हूँ, जिसने पतंगों को;

प्रेम के लिये प्राण न्योछावर करना सिखा कर अमरता प्रदान की; सूर्य की शक्ति लेकर निशा के अंचल में जो समा गया । कि-पु तुम्हारे रोह से रहित होकर भी तुम्हारा ही शरणागत हूँ । मैं दीपक की किरण का लवमात्र हूँ

तुम्हारा हास

शब्दार्थ- मधुमास = वसंत; नीरव व्यथा = मौन वेदना,
व्यूह = उलभन; शशि = किरण ।

टिप्पणी: इस कविता में बादल दुःख का प्रतीक है और मधुमास सुख का । प्रेयसी की हँसी सुख बनकर जीवन में फैल गई ।

भावार्थ हे प्रियतम ! तुम्हारी मुकुराहट ने इस सूखे से हृदय में कैसी मधुरता उत्पन्न कर दी है; सुख का वसंत छा गया है । मेरी आँसुओं से मौन (अव्यक्त) वेदना के दो बड़े अश्रुक्षण ढुलक पड़े हैं । सिसकियों में वेदना किस प्रकार पुञ्जीभूत हो उठी है । (अब तुम्हारी हँसी के रूप में सवेग रीति किरणों का आह्लाद मिल गया) ।

भावार्थ कोकिल भी हाय ! किस वेदना के कारण हृदय विदारक स्वर में रो उठी, जिसके प्रतिक्रिया स्वरूप हृदय में वेदना उमड़कर अब निश्चेष्ट हो गई । कि-पु इस कृक से (तुम्हारी रघुति हो आने के कारण) आज मैं तुम्हारे समीप-तर आ गया हूँ । हे प्रियतम ! (ऐसी) तुम्हारी हँसी आई ।

भगवती चरण वर्मा

(गैसा गाड़ी)

[१] शब्दार्थ संसृति=संसार; अंबर=आकाश; भूतल=वसुधा, पृथ्वी; वृहत्=विशद, बड़ा, विस्तृत; उच्छ्वास=इच्छायें; जजर=जीर्ण; विवशता=लाचारी; तन्द्रिल=धुँधले जड़ता=स्थिरता; स्तर-स्तर=अंग-अंग ।

भावार्थ (आज भी देहाती की) मैसा गाड़ी "चरमर-चरमर-चूँचरर-मरर" की आवाज के साथ चली जा रही है । सारा संसार अत्यंत वेग से उन्नति की ओर बढ़ा चला जा रहा है, समुद्र पर जहाज चलने लगे हैं; नभ में वायुयान मड़-राते हैं; पृथ्वी पर रेलों और ट्रामों का जाल बिछा हुआ है; मानव की समस्त चतुराई समेटे हुए मोटरें दौड़ रही हैं ।

किन्तु उस भाग में इच्छायें, भावनार्यें कुन्ठा कुछ भी नहीं; जहाँ मूखे किसान वेवसी की आँहें भर रहे हैं । निर्बल बच्चे, तारतार कपड़ों में दुर्बल भातार्यें; जहाँ धूमती हैं, जहाँ वेवसी का नर्तन है; वहाँ के आम्य पथ धूल से भरे हुए हैं ।

अपनी अतीत की कहानी को समेटे हुए विगत दिनों की प्रति छाया के समान आने वाले धुँधले भविष्य में वर्तमान की दिडम्बना लिये, कितनी शताब्दियों की निश्चेष्ट गति के साथ हृदय में जड़ता के मोह लेकर अहने जीर्ण वक्ष में अपने भग्न विश्वास लेकर, मरी सी आवाज के साथ, अंग प्रति अंग को भकभोरते हुए हाँफती काँपती, रुकती, ठिठकती वह मैसा गाड़ी आज भी "चरमर-चरमर चूँचरर-मरर" की आवाज के साथ चली जा रही है ।

[२] शब्दार्थ सुख-सुषमा = सुख-सौन्दर्य, वैभव; उद्धृत्तल = वन्धन रहित; कंकाल = ठठरी; शोणित = रक्त; रुग्ण = बीमार; क्षुधा-प्रस्त = भूखे; मोरी = नाली; निपट = बिलकुल ।

मावार्य उसी ओर दृष्टि से ओम्बल करीब पाँच कोस की दूरी पर पृथ्वी की छाती-पर फोड़ों के समान कुछ मिट्टी के धर खड़े हुए हैं। मैं उसे खंडहर कहता हूँ, पर वे उसे गाँव के नाम से सम्बोधित करते हैं। जिसमें उनकी दिन रात की घूमिल विफलता भरी हुई है; जहाँ मनुष्य पशुओं की भाँति पिस रहे हैं, जिनका काम जग लोकर मर जाना भर है; वहीं दो दिन पूर्व एक छोटे खेत के गेहूँ की फसल काटी गई थी।

तुम सुख-सौन्दर्य में पालित लाड़ले हो, तुम्हारी विवेक बुद्धि और ऐश्वर्य महान हैं; तुमने अनेक स्वेच्छाचारिणी, मानिनी स्त्रियाँ देखी हैं; तुम सुखी, समृद्ध तथा दृष्ट-पुष्ट हो, तुम सभी कुछ करने योग्य हो। बताओ क्या तुमने चलता फिरता एक हड्डी का ढाँचा देखा है ?

वह खेत उसका ही था जिसे उसने पिछले चार माह अपने खून सुखा-सुखाकर वेवसी में कराहते हुए तैयार किया था और धर में बीमार पत्नी कराह रही थी। माँ बाप के प्यार से वंचित उनके वे तीन बच्चे जो मानवता के लिए व्यंग्य थे, जिन्हें सुख-पूर्ण मृत्यु का भी अधिकार प्राप्त न था। वे अति घृणित, महा-पतित, अविकसित (बौना) अंग वाले तथा कुरूप थे। भूखे बच्चे नाली के कीड़े-मकोड़ों की भाँति बिलबिला रहे थे। वेदना और चीत्कारों से पूर्ण उसका कुडम्ब था। प्रतिदिन भूखसे लड़ लड़कर, अत्याचारों के बीच पिसते हुए, उसने अपने छोटे से खेत की फसल तैयार की थी। अपने स्त्री बच्चों के पेट काट

काटकर, कण-कण संचित कर (वह इस गाड़ी को ले जा रहा था।)

[३] शब्दार्थ हाट=बाजार; गिरह काट=डाकू; बटमार
अमिशाप;=शाप; निरामिष=मांस न खाने वाला; सूदखोर=
व्याज ऐंठने वाले; स्तंभ=खम्भा; सदन=धर गृह; अन्तर=
हृदय।

भावार्थ बीस कोस की दूरी पर एक शहर है जहाँ एक बाजार है; चाहे भूखे तड़पें या मरें, उसे धनवानों का ही धर भरना है। धन की आसुरी वृत्ति से ही मानो फटी हुई वेसुरी आवाज के साथ यह भैसा गाड़ी चली जा रही है जिसमें नर-राक्षसों की राक्षसी प्रवृत्ति का प्रभाव फैला है, जहाँ सहकारों के निवास में चोर और डाकू बसते हैं; जहाँ पाशविकता से कलुषित ऐश्वर्य गरीबों के हाहाकारों के बोझ उठाये हुए हैं; जहाँ रुपयों के बदले अनाज की लूट मची हुई है; उन्हीं चोरी के टुकड़ों के घल पर बड़े बड़े राज्य कार्य चला करते हैं, वही राज्य कार्य जो भूखे छौर कंकालों की निर्मम हत्या पर आधारित है: इन बड़े बड़े साम्राज्यों की नींव बेकश और भूखे मरने वालों पर ही पड़ी हुई है। वे व्यवसायी हैं, जमींदार हैं, धनवान हैं तथा एकदम शाकाहारी होकर भी व्याज के रूप मनुष्य का खून चूसते हैं। इस राज्य-व्यापार के वे ही आधार हैं। जमीन उनकी है, धन उनका है; आराम और विभव भी उन्हीं का है और स्वर्ग तुल्य गृह भी उन्हीं के हैं।

इस बड़े शहर में गरीबों की ओर से वेसुध आमोद प्रमोद हुआ करता है जिससे पीड़ित होकर आस क्रन्दन कर उठा है। रुपयों में ऐश्वर्य है, रुपयों में ही शक्ति है; इन रुपयों में भी धर्म

कर्म और धन धान्य है। (अर्थात् जो धनी हैं वे ही धर्मिष्ठ हैं, कर्मिष्ठ हैं; वैभवशाली हैं तथा शक्तिशाली हैं)

इन्हीं रूपयोंने (दूसरी ओर) मानव जीवन को निष्फल कर दिया है; बेकार कर दिया है। इन्हीं रूपयों को पाने के लिये प्रति दिन मूखे रह कर तक लीफें सहकर भैंसा गाड़ी पर लदा हुआ यह दुर्बल मानव चला जा रहा है; उसे तो (साहूकार का) सूद, कर्ज चुकाना है; (जमींदार का) लगान चुकाना है किन्तु जितना धनशून्य उसका घर है उतना ही इच्छा शून्य उसका हृदय है।

भूखकी ज्वाला (जठराग्नि) में जलता हुआ यह मनुष्य तम्र पृथ्वी और अम्वर दो पाटों के बीच में पाषाण बनकर बैठा है। पशु तुल्य जीने वालों के दूटे फूटे धर पीछे छोड़कर अस्थि पंजर दुर्बल मानव आसुरी नगर की ओर यह भैंसा गाड़ी "चरमर-चरमर चूँ-परर-मरर" की आवाज के साथ चली जा रही है।

: महादेवी वरमा

वंग वंदना

शब्दार्थ- वंग भू = वंग देश, शत = सौ बार, मन्थ = महाप्रद
अंक = गोद; अमिषेक = अभिसिचन; विभिर = अंधकार; सन्त-
रण = तरना, पार होना, ध्वंस = नाश; हलाहल = विष; नील-
कंठिनी = विषपायिनी, महादेवी।

भावार्थ - वंग भूमि सौ बार तुम्हे नमन ! महान भारत
अमर काव्य स्रोत हमारा नमन स्वीकार करो।
तू ने पहले पहल दुर्बल की कोपाग्नि भेजी है; अग्नि की लपटों

से तू ने अपना शृंगार किया है; अन्धकार-समुद्र बढ़ रहा है। तू उसे नष्ट कर पार हो जा। सबसे पहले विषपान करके तू पर्व मना रही है। हे विषपायिनी! संसार को मल स्नेह की अनुभूति ले, तेरे इस मरण-त्योहार से काँप उठा है।

टीपः (१) धङ्गाल के भीषण अकाल के समय जिसको घुसुंघा में तीस लाख नर-नारी समा गये थे, महादेवी की लेखनी से ये पंक्तियाँ निर्मित हुई थीं।

(२) नीलकंठिनी समुद्र मंथन के अवसर पर शिवजी ने गरल पान करके देवताओं के लिये अभृत छोड़ दिया था; सबकी आपत्ति को अपने ऊपर ले लेने वाली बंग भूमि को इसीलिये नीलकंठिनी कहा गया है।

शब्दार्थ वेणु = वंशी; सुमर = भरे हुए; पोखर = जलाशय; निस्तब्ध = नीरव; वेला = किनारा।

भावार्थ वंशीवन में एक चीत्कार का स्वर गूँज रहा है आधों के समान जो जलाशय पूर्ण रूप से भरे हुए थे आज धाव छाले के समान सूख गये हैं; उनमें फण्डियाँ पड़ गई हैं; मधुर छन्दों के समान तेरे गाँव; विस्तृत खेत, लय-यति के समान थे; एकाएक इन पर विनाश का समुद्र लहरा रहा है। सब नष्ट हो रहे हैं; तू इतनी सामर्थ्य ग्रहण कर ले कि (इस विषम परिस्थिति में भी) अडिग तट सी खड़ी रह सके।

शब्दार्थ निधि = संवय; अस्थियों = हड्डियों; ठेरियों = ठेरियाँ जम्बुक = शृगाल, सियार।

भावार्थ वेदनायें (अश्रु के श्वास = वेदनोच्छ्वास) क्या तेरी भविष्य की आशाएँ जिन पर टिकी थीं, वे क्या अस्थि-बंजर के रूप में फिर रहे हैं, भटक रहे हैं। ठठेरियों की ठेरियाँ

लगी हैं, सियार फेरी लगा रहे हैं; तेरे संकल्प से क्या 'मृत्यु ही मृत्यु' की आवाज आ रही है। भेंट के लिये आज तू अपनी शक्ति को जागृत कर।

दिग्गणी बंगाल शाक्त प्रदेश है।

शब्दार्थ चर्चित=वेष्टित; सुमन चित्रित=पुष्प सज्जित; रयणीम धालियो=स्वर्णभा वाले नत्रलोम; धूमालियो=धूम गुम्फन; उल्लूक=उल्लू; विरद=कीर्ति; अर्घ्य=पूजा में देने योग्य सामग्री (फल, फूल आदि); कोटर प्यालियो=गढ़े में धँसी हुई आँखें; क्रन्दन गीत=रुदन-गान; भूर्धना=गीत का अवरोह-आरोह; (उतार चढ़ाव)

भावार्थ रादव (रवि) किरण वेष्टित, पुष्प-सज्जित पीले-पीले (धान्य) लोमों (शीर्षभाग) से आच्छादित, हरे-हरे खेत आज सैकड़ों चिताओं के धुएँ से धूमिल हो गये हैं। आज कपाल के गढ़े अर्घ्य-पात्र बन रहे हैं।

भ्राम की जगह अब गिद्ध के पंख के नीचे मनुष्य मृत पड़े हैं। धर की छतों पर अब उल्लू बोल रहे हैं (अर्थात्) अब वीरान हो गया है। मनुष्य का सिर नर-मांस भँची पक्षियों का आहार बन रहा है। आज उन सुन्दर-गीतों के स्थान पर लाखों मृतप्राय नर-नारियों के मुख से कभी धीमे, कभी उच्च स्वर से हिचकियाँ निकल रही हैं; सर्वत्र आह और रुदन का साम्राज्य है।

शब्दार्थ- भृकुटि=भौं; कुटिल लिपि=वक्र रेखा; कुलिश=वक्र; अर्चि=अग्नि की शिखा; रुद्राणी=महाकाली, भैरवी।

भावार्थ ऐ महाकाली! वक्र भौंहों की प्रलय क्रीड़ा के बदले रचनात्मक क्रीड़ा कर, विनाश अब प्रयाप्त हो चुका। हे

मातृ भू ! लक्ष-लक्ष मृत व्यक्तियों की हड्डियों से कुछ ऐसा वज्र निर्माण कर कि आज के वृत्रासुर (आषढायँ) समूल नष्ट हो जायें। आपत्ति के घने बादल मंढरा रहे हैं, नील गगन अब काला हो चुका है। इस धूमिल वातावरण में ज्योति शिखा फैला दे। हे भैरवी ! इस पराजय से निराश न हो।

शब्दार्थ तुङ्ग मन्दिर=हिमालय; कलश=चोटी; तुङ्ग—ऊँचा; अशुमाली=(यहाँ) किरण वाला; विभा=प्रकाश; शरद्विधु=शरद का चन्द्रमा; शरद्वचन्द्र चट्टोपाध्याय (बंगाल के प्रमुख उपन्यासकार); लास=नृत्य; बंकिम=ढेढ़ी; बंकिमचन्द्र चट्टोपाध्याय; पूत=पवित्र; निर्माल्य=देवताओं को समर्पित वस्तु।

भावार्थ (१) हिमालय के उच्च शृङ्गों तक यशस्वी रवीन्द्र का यश व्याप्त हो रहा है, (बंग के स्वच्छाकाश को सूर्य की रश्मियाँ प्रदीप्त कर चुकी हैं)। शरद्वचन्द्र की कीर्तिछटा बंगाल के धरन्धर फैली हुई है। कालिमा को नष्ट कर दीप शिखा के समान बंकिम ने जहाँ अपनी अनूठी कला दिखाई, यज्ञधूम के समान जहाँ विवेकानन्द ने धर्म का प्रचार किया; जहाँ का प्रत्येक राज-कण चैतन्य महाप्रभु के भक्तिपूर्ण गीतों से समन्वित होकर निर्माल्य हो गया है। ऐ माता ! तेरे इन अमर पुत्रों की आराधना सदैव अक्षुण्ण बनी रहेगी।

(२) बंग के स्वच्छाकाश को सूर्य की रश्मियाँ प्रदीप्त कर रही हैं; रात्रि में शरद्वचन्द्रमा अपनी शीतल किरणों विखेरता है; यदि इतने पर भी अंधेरा बच गया तो दीप शिखा से नष्ट हो जाता है; तेरा ज्ञान यज्ञधूम के समान व्याप्त हो रहा है; तेरी इस अनूठी चेतना के स्पंदन से बंगाल का राज-कण भी

वन्दनीय हो गया। देवगण कभी शिथिल न होने वाली वाणी से तेरी वन्दना कर रहे हैं।

शब्दार्थ प्रलय का ज्वार = प्रलय की वाढ़; पद्म = धमंड; उच्छ्वसित = स्पंदित; इंगित = इशारा; तिमिर = अंधेरा; सूत्रधार = नाटकारंभ से नाटक की भूमिका बताने वाला। तेरे पुत्र; सर्जना = निर्माण करना; शत अंतक = सैकड़ों काल।

भावार्थ तेरी एक पुकार पर प्रलय की आँधी तेरी विजय की घोषणा कर दे; तेरी एक हलचल से यह धमंडी ससार नत (मुक्त) हो जाय, तेरे आणों के नव स्पंदन से यह व्यथा नष्ट हो जाय, तेरे एक इशारे पर तेरे पुत्र इन अंधेरे को चीर दें; यदि नव निर्माण के लिये जुट जायँ तो ऐसे सैकड़ों काल पर विजय प्राप्त कर सकते हैं।

शब्दार्थ भाल = मस्तक; रक्त चंदन = खून का टीका; लाल चंदन; मंद्र = गंभीर; तूर्य = तुरही; तमसाकार = अंधकारपूर्ण; प्रखर = तेज; जाह्नवी = गङ्गा जमि = लहर; भैरव राग = एक राग (रौद्र गीत); विधात्री = निर्माण करने वाली; अर्चना = पूजा।

भावार्थ तेरे कपाल का रक्त टीका से दिन कर का नव प्रकाश फैल जावे; तेरे इस चिरंतन निमण्ड से गंभीर सागर भी उद्बुध हो उठे; क्षितिज की कालिमा दूर हो जावे, सशक्त जीवन-धारा फूट पड़े। तेरे भैरव राग से गङ्गा की तरंगे उद्वेलित हो उठें, हे विधायिनी! शत-शत जागरण गीत की पूजा स्वीकार कर। हे भारत देश से ज्ञान विस्तार करने वाली, इस वंदना गीत को स्वीकार कर।

‘वंग भूमि शत बार तुझे नमन।

स्वर्ण भूमि सौ बार तुझे नमन ॥

हरिश्चराराय 'वन्धन'

द्विःके वन्धन-।

[१] शब्दार्थ निर्भर=भरना; जादू की साँसे; निश्चल चट्टीन=पाषाण हृदय; सरिता=भावस्रोत; लहरें मचलती हैं=भावनाएँ उठा करती हैं।

भावार्थ यदि मैं मन द्वारा नियंत्रित नहीं होता, तो मेरी जीवन-गति के सामने निर्भर का वेग भी मंद पड़ जाता।

मेरे हृदय में उमड़ने वाले भावों से युग-युग के पाषाण हृदय भी द्रवित हो उठते हैं। मेरी आत्म कहानी एक भाव तरंगिणी है, जिससे भाव लहरियाँ ओठों के द्वारा निःसृत होती हैं।

किसमें यह सामर्थ्य थी कि मेरी गति को अवरोध कर सके; किन्तु स्वयं मैंने ही अपने लिये उलझनों का बाँध तैयार कर अपनी गति कुंठित करली। यदि मेरा जीवन मन के अधिकार में न होता तो, उसके वेग से निर्भर भी लज्जित हो जाता।

[२] शब्दार्थ आँखें बिछ जाना=इच्छा होना; डरपाती=डराती; मधुप=भौरा; मधुवन=प्रेम कुंज।

भावार्थ जब संसार की रंगीनियों का-रसास्वादन करने के लिये मेरी आँखें लाला यित हो उठती हैं; तब मुझे कोई लाल-पीली आँखें दिखाकर मुझे उनसे वंचित करता है।

(इच्छा तो ऐसी होती है कि) कली के समान कोमल बन जाऊँ। भौरों की तरह मदहोश हो जाऊँ, किन्तु कौन (मन) मुझे रोक रहा है जो मेरी पहुँच वहाँ तक नहीं हो पाती। इन कोमल किन्तु मजबूत वन्धन में किसने मुझे बाँध

दिया, जो प्रणय कुंज के आमंत्रण को स्वीकार करने में मेरे
वैर पीछे खींच रहा है ?

यदि मनः शक्ति के द्वारा मेरी गति निर्धारित न कर दी गई
होती तो जीवन गति से निर्भर की गति भी मंद पड़ जाती ।

[३] शब्दार्थ विगलित = क्षुब्ध; नीर = पानी; नभ =
आकाश ।

भावार्थ जब हृदय क्षुब्ध हो जाता है, तब वह किस प्रकार
स्थिर (शांत) रहे, (भाव) प्रवाह को दूसरी ओर भले ही
मोड़ दे, किन्तु उसकी गति रुकनेवाली नहीं; यदि पृथ्वी पर
बलसाता न वह सके तो उसका ऊपर की ओर उठना स्वाभाविक
ही है; किन्तु शून्य आकाश में वह कब तक स्थिर रह सकता
है; यह विविध रूपिणी सृष्टि ही मेरे मन के चिंतन का विषय
है; यदि मैं मन के बंधनों से मुक्त होता तो मेरे भाव निर्भर
पृथ्वी तल में ही प्रवाहित न होते वरन् इसके उस पार भी
मेरी सहानुभूति रस-बूंदों के रूप में मभ से वरस पड़ती ।
यदि मैं मन द्वारा नियंत्रित न होता, तो मेरी जीवन गति के
सामने निर्भर का वेग भी मंद पड़ जाता ।

टिप्पणी जिस प्रकार जल बिना आधार के नहीं टिक
सकता, उसी प्रकार भाव के लिये भी आधार चाहिये । शून्य
में भावनाएँ भी लौट आती हैं ।

रामधारी सिंह 'दिनकर'

हिमालय

शब्दार्थ गगपति = पर्वतराज; विराट = महान; पुञ्जीभूत = एकत्रित; जननी = मातृभूमि; हिम किरीट = एक प्रकार का सिर का अभूषण।

भावार्थ मेरे पर्वतराज ! मेरे महान ! तुम (भारत की) दिव्य महिमा के भव्य प्रतीक हो, सुसंगठित उज्ज्वल शक्ति हो, मातृ-भूमि के हिम-मंडित शिरोभूषण हो तथा भारतवर्ष के भव्य ललाट हो। हे मेरे शैलराज ! मेरे महान !

शब्दार्थ अजेय = अनुल्लंघनीय; निबन्ध = स्वच्छन्द; गर्वोन्नत = गर्व से उठे हुए; निरसीम व्योम = अनन्त आकाश; यतिवर = श्रेष्ठ तपस्वी. निदान = समाधान, हल।

भावार्थ ऐ युग-युग से अनुल्लंघनीय, अबाधित, गर्व से ऊँचा उठे हुए चिरमहान् ! तुम अनन्त आकाश में किस गौरवका विस्तार कर रहे हो ? यह कैसा अद्भुत योगासन है ? हे तपस-श्रेष्ठ ! तुम किस अभंग ध्यान में मग्न, विस्तृत आकाश में किस कठिन उलम्भन का हल ढूँढ़ रहे हो ? वह कौन-सी दुर्लभ उलम्भन है ? हे मेरे पर्वतराज ! मेरे महान !

शब्दार्थ यती = योगी, तपस्वी; नयनोन्मेष = आँख खोलना; दग्ध = जला हुआ; श्रमी = अमृत; विगलित = द्रवित; क्रान्त = दुःस्त्री; तपी = तपस्वी; सुत = पुत्र; व्याल = सर्प

भावार्थ हे तपस्या में मग्न मौन योगी ! क्षण भर तो निहार। ऐ हिमालय ! मातृभूमि पारस्परिक रागद्वेष तथा

सन्तापों की ज्वाला से व्याकुल और दग्ध होकर, तेरे चरणों पर लोट रही है। जिस पवित्र भूमि में सिन्धु, पंचनद (रावी, चिनाव, सतलज, झेलम और व्यास), ब्रह्मपुत्र तथा गंगा यमुना की अमृत धारा, जो तेरी द्रवित कण्ठा की प्रतीक है, प्रवाहित हो रही है। हे सीमापति (सीमा रक्षक) ! तूने ही शत्रुओं को ललकार कर कहा था कि पहले मुझे खुद को छिन्न-भिन्न कर देना, तब इस (पवित्र भूमि) को रौंदना। ऐ तपस्वी ! आज उसी पवित्र भूमि पर घोर सकट आ पड़ा है, तेरे पुत्र व्याकुल होकर छटपटा रहे हैं, (उन्हें) चारों ओर से अनेक आपदाएँ मानो भयंकर सप के समान डस रहे हैं। हे मेरे गिरिराज ! मेरे सहाय !

राशर्य अशेष = अनन्त; द्रुपदा = द्रौपदी; सिकता-कण = रेत; हिमपति = हिमालय; वृन्दा = वृन्दावन; भभावशेष = खंड-हर; अंगुधि = समुद्र, प्राची = पूर्व; ज्वाल वसन्त = जौहर।

भावार्थ कितने अनमोल रत्न लूट लिये गये; हमारा (भारतियो का) कितना अनन्त ऐश्वर्य नष्ट हो गया ! किन्तु इतने पर भी तेरा ध्यान भंग न हुआ और भारतवर्ष उजाड़ हो गया। इसी बीच कितनी ही भारतीय ललनाओं की लज्जा द्रौपदी के केश-कर्णा के समान लूट ली गई ! कितनी अब विकसित कलियाँ (युवती होने वाली कन्याएँ) असमय ही नष्ट हो गईं। चितौड़ ! तू स्वयं अपने मुँह से कह दे कि इस भूमि में कितनी वार जौहर की आग से (जिसमें राजपूत स्त्रियाँ अपने चरित्र के रक्षाथ कूद पड़ती थी) खेलना पड़ा। हे हिमालय ! (इस मरुभूमि) के रेत-कणों से तू स्वयं पूछ ले कि तेरा यह अतीत का नवोन्मेषशाली राज्य-स्थान कहाँ है ? जंगल-जंगल स्वतंत्रता की ज्योति के लिये मरने वाला शक्ति

शाली (प्रताप) अब कहाँ है ? तू स्वयं अवध से पूछ ले कि कौशल किशोर कहाँ है ? वृन्दावन तुम्हीं बताओ कि तुम्हारा धनश्याम कहाँ है ! ऐ मगध ! तेरे चक्रवर्ती सम्राट् अशोक तथा महान् सामर्थ्यशाली चन्द्रगुप्त कहाँ है ? आज समृद्धिशालिनी सुकुमारी मिथिला मिखारिणी-वेश में तेरे चरणों पर लोट रही है । तू पूछ कि इसने अपनी असीम समृद्धियाँ कहाँ गवाँ डाली ? ओ कपिल वरपु ! तू स्वयं कह कि भगवान् बुद्ध के कल्याणकारी उपदेश का प्रवाह कैसे लुप्त हो गया ? तिब्बत, ईरान, जापान, चीन तक फैले हुए उनके संदेश वहाँ से कैसे विलीन हो गये ? वैशाली के खंडहरो से पूछ ले कि लिच्छवी राजाओं का वैभव कैसे नष्ट हो गया ? अरी उदास गंडकी ! तू ही बता दे कि मैथिल कोकिल विद्यापति के गीत क्यों नहीं सुनाई पड़ते ? तू इस तरुण देश से स्वयं पूछ ले कि (असमर्थ ही) यह प्रलय रागिनो कैसे बज उठी ? समुद्रतल के बीच में यह कैसी बड़वाभि सुलग रही है । पूर्व के आँगन बीच देख कि युग-युग का वैभव अभि की ज्वाला-सा कैसे जल रहा है ? ऐ योगी ! सजग होकर तू हुक्कार दे ! ऐ मेरे शैलराज ! मेरे महान !

शब्दार्थ गांडीवः = अर्जुन का धनुष ; निनाद = हुक्कार ; धरा = पृथ्वी ; कुहा = अन्धकार ; प्रमाद = भ्रान्ति, अ-सांकरण की दुर्बलता ।

भाषार्थ ऐ धीर ! धर्मराज को रोकना अभीष्ट नहीं, वे स्वर्ग सिधारे तो सिधारे किन्तु हमें गाण्डीव और गदा की शक्ति तथा अर्जुन और भीम जैसे वीर योद्धाओं को फिर से लौटा दे । तू जाज शंकर से कह दे कि एक बार फिर से वापस पृथ्वी पर (जिससे संसार में उबल-पुबल मज्र जात्र), जिससे सांप्रदायिक

भारत में हर-हर-बम का नवोन्मेषशाली घोष गूँज उठे। अल-
साईं पृथ्वी आलस्य त्याग करके अपने भव्य स्वरो में गर्जन
कर ! सत्य हिमाद्रि ! तू ऐसा हुंकार-भर दे कि सारा अन्धकार
(अज्ञानता) दूर हो जाय, आन्ति (अ-तःकरण की कमजोरी)
नष्ट हो जाय । ऐ योगिराज ! तू मौन त्यागकर, गर्जन कर,
आज तपस्या का समय नहीं संप्राम के लिये नवयुग राखध्वनि
बज उठी है । मेरे महान् ! तू जाग जा, चैनन्य हो जा, मेरी
मातृभूमि के हिममंडित शिरोभूषण ! मेरे भारतवर्ष के भव्य
आल ! पर्वतराज ! ऐ महान् ! तू जाग, जाग !!

कवियों का आत्मोपनात्मक परिचय

कवियों का परिचय लिखते समय इस बात का विशेष ध्यान रखा गया है कि उनकी शैली और काव्यगत विशेषताओं की पूरी जानकारी विद्यार्थियों को हो जाय। प्रस्तुत परिचय में केवल गोस्वामी तुलसीदास को छोड़कर, जिनके विषय में स्वयं मञ्जरी-कार ने प्रयात्न लिख दिया है, शेष सब कवियों का विवेचनात्मक परिचय दे दिया गया है। मञ्जरी में वर्णित कवि सम्बन्धी ज्ञातव्य बातें यथा संभव न दुहराने की चेष्टा की गई है।

लेखक

कबीरदारा

कबीर से महाकवि बनने की प्रतिभा थी, किन्तु इच्छा नहीं। उन्होंने साहित्य के लिये नहीं गाया; कवि की हैसियत से नहीं लिखा, चित्रकार की हैसियत से चित्र नहीं खींचे। यही कारण है कि वे काव्य-शास्त्र के किसी विभाग में नहीं आते।

यद्यपि कबीर ने 'मसि कागद' छुआ भी नहीं जैसा वे स्वयं कहते हैं

मसि कागद छूओँ नहीं, कलम गहों नहिं हाय ।
चाखि जगु का महातम, कबिरा मुखर बनाई बात ॥

तथापि उसके विचारों की समानता रखने वाले कितने कवि हुए हैं। कबीर की कल्पना के सारे चित्रों को समझने की शक्ति किसी पाठक में आ सकेगी इसमें सन्देह है।

डॉक्टर रामकुमार वर्मा के शब्दों में, “कबीर अपनी आत्मा का सब से अज्ञाकारी सेवक था। उसकी आत्मा से जो ध्वनि निकली उसका निर्वाह उसने बहुत खूबी के साथ किया। उसे यह चिन्ता नहीं थी कि लोग क्या कहेंगे, उसे यह भी डर नहीं था कि जिस समाज में मैं रह रहा हूँ उस पर इतना कटुतर प्रहार क्यों करूँ ?”

कबीर का व्यक्तित्व ही कुछ ऐसा था। कबीर-साहित्य के अधिकारी विद्वान् डॉ० हजारी प्रसाद द्विवेदी ने उनके व्यक्तित्व का विश्लेषण एक वाक्य में कर दिया है

“वे सिर से पैर तक मस्त-मौला थे वे परवाह, दह, उग्र ‘कुसुमादपि कोमल वज्रादपि कठोर’ (याने फूल से भी कोमल, वज्र से भी कठोर)।”

हिन्दी-साहित्य के पिछले हजार वर्षों के इतिहास में, कबीर के व्यक्तित्व की समता किसी साहित्यकार से नहीं दी जा सकती। महिमा में भी उनके कोई प्रतिद्वन्दी है तो केवल तुलसीदास।

वे भूलतः भक्त थे और थे वह धर्म गुरु। किन्तु उनकी वाणी का अध्ययन काव्य रूप में कम नहीं हुआ; समाज-सुधारक भी वे माने गये, कबीरपंथ के चलाने वाले भी वे बन गये, हिन्दू-मुस्लिम-ऐक्य-विधायक के रूप में भी उनकी चर्चा कम नहीं हुई।

कवि बनने की इच्छा न रहने के कारण, कबीर ने शास्त्रीय

छंद नहीं चुने, अलंकार विधान की ओर भी कोई ध्यान नहीं दिया। जो कुछ आये हैं स्वभाव तथा चले आये हैं।

भाषा पर कबीर का पूर्ण अधिकार था। जो लोग कबीर की वाणी में 'गँवारूपन' का आरोप करते हैं उन्हें डॉ० हजारीप्रसाद द्विवेदी का केवल एक कथन चुप करा सकता है, "वे (कबीर) वाणी के डिक्टेटर थे। जिस बात को उन्होंने जिस रूप में कहना चाहा है, उसी रूप में उसे कहलवा लिया है, वन गया है तो तो सीधे-सीधे, नहीं तो दरेरा देकर भाषा कुछ कबीर के सामने लाचार सी नजर आती है।.....फिर व्यंग्य करने में और चुटकी लेने में भी कबीर अपना प्रतिद्वन्दी नहीं जानते। पंडित और काजी, अवधू और जोगिया, मुल्ला और मौलवी; सभी उनके व्यंग्य से तिलमिला जाते हैं। अत्यंत सीधी भाषा में वे ऐसी गहरी चोट करते हैं, कि चोट खाने वाला केवल धूल झाड़कर चल देने के सिवा और कोई रास्ता नहीं पाता।"

रहस्यवादी कबीर के आध्यात्मिक भावों को समझाने के लिए गंभीर पैठने की जरूरत है। ऊपर-ऊपर सतह पर चक्कर काटने वाले समुद्र भले ही पार कर जाँय, पर उसकी गहराई की बाह नहीं पा सकते।

कई कवि बनाने का यत्न करते-करते थक गये, पर सफल नहीं हो सके; किन्तु कबीर इच्छा न रहते हुए भी अपनायास केवल कवि नहीं महाकवि बन गये और होगये हिंदी के नव रत्नों में से एक।

सूरदास

‘सूर सूर तुलसी ससी’ की अत्यंत प्रचलित पंक्ति हमें यह बताती है कि सूर और तुलसी की युगल जोड़ी हिंदी साहित्य-गगन के सूर्य और चंद्रमा हैं ।

तुलसी की अज्ञय कर्ति का कारण यदि ‘राम चरित मानस’ है तो सूर के यश का कारण ‘सूर सागर’ है । तुलसी ने अनेक ग्रंथ लिखे, किन्तु सूरदास रचित तीन ही ग्रंथ माने जाते हैं - सूरसागर, सूर सारा वलि और साहित्य-लहरी । इनमें से शेष दो तो स्वतंत्र ग्रंथ होने के वजाय, सूरसागर के ही अंश हैं । वह प्रसिद्ध है कि ‘सूरसागर’ की पद-संख्या सत्रालाख है । किन्तु अबतक की प्राप्त प्रतियों में पाँच हजार से अधिक पद किसी में भी नहीं मिलते ।

माता और संतान के बीच जो रोह है, स्त्री और पुरुष में जो प्रेम है और जीव और ब्रह्म के बीच जो आकर्षण है, ये तीनों ही सूरदास के काव्य के विषय हैं । वास्तव में सूर का समस्त साहित्य वात्सल्य, दाम्पत्य और भगवत्प्रेम के अतर्गत आजाता है । आचार्य रामचंद्र शुक्ल के शब्दों में “ ‘वात्सल्य’ और ‘शृंगार’ के क्षेत्रों का जितना अधिक उद्घाटन सूर ने अपनी बद् आँखों से किया उतना और किसी कवि ने नहीं । इन क्षेत्रों का कोना-कोना वे भाँक आये ।.....हिंदी-साहित्य में शृंगार का रसराजत्व यदि किसी ने पूर्ण रूप से दिखाया तो सूर ने ।” भक्त तो वे मूलतः थे ही । भक्तों की दृष्टि में तो उनके शृंगार-रसात्मक पद भी भक्ति-रसात्मक प्रतीत होते हैं । एक प्रकार से सूरसागर भक्ति के अनेक प्रकारों का उदाहरण है ।

सूर की भक्ति की गहराई का अनुमान उनकी निम्न लिखित पंक्ति से ही हो सकती है

“तुम्हारी भक्ति हमारे प्रान ।”

अथवा

‘हमें नदनदन मंगल लिये ।’

‘मेरो मन अनत कहाँ सुख पावै’ तथा

“छोड़ मन हरि विमुखन को सग”

जैसी पंक्तियाँ सूर की अनन्य भक्ति के ही स्रोत हैं । सूर की भक्ति सखा भाव की है जबकि तुलसी की दास्य भाव की ।

जिन महा कवि की लेखनी के वर्णित कृष्ण ये बाल-परित्र के वर्णन से हिंदी में ‘वात्सल्यरस’ की सृष्टि हुई, उनकी एकाध पंक्ति देकर कवि के वात्सल्य चित्रण की कुशलता दर्शाना अत्यंत कठिन काम है । शैशव से लेकर कौमार अवस्था तक के क्रम से लगे हुए नजाने कितने चित्रों का निर्माण कवि के कुशल हाथों से हुआ है । सब एक से एक बढ़कर । देखिये बाल-स्पर्वा का भाव इन वाक्यों से किस प्रकार व्यंजित हो रहा है

मैया कवड़ि बढैगी चोटी ।

किती वार मोहि पूष पियन भइ यह अजहूँ है छोटी ।

तू जो कहत बल की बेनी ज्यों हूँ है लांबी मोटी ॥

सूर ने शृंगार के संयोग-वियोग, दोनों पक्षों का इतना विस्तार के साथ वर्णन किया है कि इस का कोई अङ्ग नहीं छूटने पाया है । ‘अमर गीत’ सूरसागर की सर्वोत्कृष्ट रत्न राशि है । गोपियों को इसके निम्न कोई चीज अच्छी नहीं लगती वे मधुवन से झल्ला कर पूछती हैं; उसके हरे भरे पेड़ों को कोसती हैं

मधुवन तुम कत रहत हरे ?

त्रिरह-त्रियोग स्याम-सुन्दर के ठाढ़े क्यों न जरे ?

इसी प्रकार रात उन्हें साँपिन सी लगती है .

“पिय - निनु साँपिनी वारी राति ।”

सूर-सागर के सभी पद गेय हैं। इस अंधे कवि के मुख से वीणा के साथ जो स्वर निकला वही गीत बन गया। इसीलिये आज भी सूर के पदों के गीति माधुर्य से संगीत-प्रेमी मूम उठते हैं। सूरदास व्रजभाषा के सर्व श्रेष्ठ कवि हैं! यह सूर की भाषा का ही गुण है कि एक ही लीला पर अनेक पद होते हुए भी पाठक की अरुचि नहीं होती। उनकी भाषा भाव की अनुगामिनी है। वास्तव में रसानुकूल भाषा लिखने में सूर सिद्ध-हस्त हैं। पद लालित्य की दृष्टि से हिन्दी के महाकवि में सूर का स्थान सर्वोच्च है।

केवल नाम और उदाहरण दे देने से सूर के अलंकारों का पूरा-पूरा मूल्य नहीं आँका जा सकता। इन्होंने कठिन अलंकारों का प्रयोग प्रायः नहीं किया। किन्तु सूर चाहे सीधी-सादी भाषा में सौंदर्य की रचना करें, चाहे उपमा-उत्प्रेक्षा आदि से भरी हुई आलंकारिक भाषा में, वे सर्वत्र सफल हुए हैं। शब्दालंकारों में सूर ने यमक, अनुप्रास आदि का विशेष प्रयोग किया है।

सूरसागर वास्तव में एक अपूर्व ग्रंथ है। यह प्रेम, काव्य तथा संगीत की त्रिवेणी के रूप में मिलकर अंत में सागर में परिणत हुआ है। यह रत्नाकर है इसका एक-एक पद एक-एक रत्न है।

मीरा वाई

राजस्थान की वीर-भूमि में, सब रूढ़ियों का त्याग करने वाली, समाज द्वारा लाञ्छित, परिवार से तिरस्कृत और लोगों की नजरों में 'पगली रानी' मीरा ने भक्ति की गंगा बहा दी जिसमें सारा प्रदेश डूब गया ।

मीरा का जीवन कृष्ण के पवित्र प्रेम का सुन्दर इतिहास है । वह राजकन्या थी, राज रानी हुई, किंतु अपनी इच्छा से, राज महल तथा राज सुख छोड़, वह दरिद्रता की उपासिका बनी । मीरा की वाणी में कृष्ण के वियोग का अनुभव ही फूट पड़ा है । स्वतः अनुभव की हुई 'प्रेम की पीर' का चित्रण जितनी सुन्दरता से मीरा ने किया है, उतना कोई दूसरा न कर सका । उसने तन का दिया बनाया और मन की बत्ती वाँट कर उसमें रखी । बत्ती रोह में डुबो दी गई और वह दिन-रात जलती रही

या तन का दिवला कलूँ, मनसा की बत्ती हो ।

तेल जगाऊँ प्रेम को, बलूँ दिन राती हो ॥

मीरा ने अपने पर आरोपित समस्त दुःख-लाँछना को चुपचाप सह, अंत में अपने जीवन को आदर्श बना डाला । उसके लिये वह शांति और दृढ़ता का केन्द्र बना और हमारे लिये अनेक भावों की जननी । राणा का विष भी उसे अमृत हो गया । दुःख उसके लिये वरदान हो गया । देखिये

'राणा विष को प्याला मेज्यो पीव मगन होई ।'

मीरा प्रेम-मार्ग से चलकर अपने प्रियतम, कृष्ण, से मिलना चाहती थी । उसने सांसारिक सम्बन्धों की बाधा को रचीकार नहीं किया । जब उसे असह्य हो गया तो उसे छोड़ भी दिया

मेरे तो गिरधर गोपाल दूसरा न कोई ।
दूसरा न कोई साधो, सकल लोक जोई ॥

वह गिरिधर के प्रेम में रँग गई थी -

भाई छोड़या वन्धु छोड़या छोड़या सगा सोई ।
साधु सग बैठि-बैठि लोक-लाज खोई ॥

वह गिरिधर के प्रेम में रँग गई थी -

सखी री मैं तो गिरिधर के रँग राती ।

वह कृष्ण की हो गई थी, कृष्ण उसके

भाई री, गोविन्द लीनो मेल ।

मीरा की उपासना माधुर्य भाव की थी । भाव की वह मधुरता उसकी भाषा में भी उन्नी रूप में स्पष्ट है । उसका प्रेम संगीत-स्रोत के साथ फैला है । प्रोफेसर श्री रामलोचन शरणा के शब्दों में कह सकते हैं, “संगीत उसकी (मीरा की) काव्य-कला की विशेषता है और काव्य-कला उसके संगीत-प्रेम को उल्लासित करती है ।” इसीलिये सूर के पदों की भांति मीरा के पद भी वर्तमान गायकों की वाणी पर विराजते हैं । उसका ‘मलार’ राग तो भारत में प्रसिद्ध है ।

मीरा तो अमर-पति के गीत गाती रही । वही आकुलता उसके काव्य की काकली होगई । श्री नन्ददुलारे बाजपेयी के शब्दों में, “वह (मीरा का काव्य) अलौकिक प्रेम और विरह से भीगे हुए हृदय का उद्गार है । उसमें काव्य-कला की बारी-कियाँ रमें नहीं मिलतीं, भूर्तिमान विरह की तड़प और रागदम सुन पड़ते हैं ।”

मीरा की अधिकांश रचनाओं की भाषा राजस्थानी मिश्रित व्रजभाषा है। उनकी कुछ रचनाएँ शुद्ध राजस्थानी में भी हैं, कुछ व्रजभाषा में भी। अलंकार का चमत्कार मीरा की रचना में नहीं मिलेगा, पर-पु भावों की सुकुमारता और सरलता उसकी विशेषता है।

इन्हीं सब विशेषताओं के कारण, हिन्दी-काव्य-संगण में मीरा, स्वयं प्रकाशित नक्षत्र की भांति, कभी न बटने वाली ज्योति लिये, आज भी पूर्ववत् प्रकाशमान हैं।

बिहारी

गोस्वामी तुलसीदास की रामायण की छोड़ कर और कोई भाषान्त्रय इतनी लोक-प्रियता न पा सका, जितनी महाकवि बिहारी के एक-मात्र ग्रंथ बिहारी सतसई ने पाई है।

सतसई कोई बहुत बड़ा ग्रंथ नहीं है। इसमें सिर्फ ७१७ दोहे हैं। साथ में दो तीन सोरठे हैं। इनके अतिरिक्त सात दोहों में सतसई की प्रशंसा की गई है, जो संभवतः किसी अन्य कवि के बनाये गये हों। फिर भी उनका एक-एक दोहा अपना अलग अस्तित्व रखता है। इसी कारण सतसई से अपरिचित व्यक्ति भी इस दोहे को

सतसैया के दोहरे, ज्यों नाविक की तीर ।

देखन में छोटे लगे, घाव करै गभीर ॥

अवश्य जनता है।

दोहा एक बहुत ही छोटा छंद है, अतः उसमें यह गुण है कि थोड़ी सी भी उत्तमता होने से वह चमक उठता है। रहीम ने भी कहा है

दीर्घ दोहा अरथ के, अखर थोड़े आहिं ।
ज्यों रहीम नट कुण्डली, सिमिटि कूदि चढ़ जाहिं ॥

इस कारण भी बिहारी के दोहे बड़े भले लगते हैं और उनका यश उज्ज्वल बनाये हुए हैं ।

अनुमान है कि बिहारी ने हजारों दोहे बनाये होंगे, उनमें से ये सात सौ दोहे चुन लिये गये । किंतु इसी एक छोटे से ग्रन्थ के इस महाकवि ने मानो गागर में सागर भर दिया है । इन्हीं १४५२ पंक्तियों में मानो सभी कुछ आ गया है और कविता का प्रायः कोई अंग, सिवा पिंगल के, नहीं छूटा ।

काव्य का यह छोटा-सा खजाना पाठक को चकित और स्तंभित कर देता है । इतने छोटे से ग्रन्थ में इतना चमत्कार अन्य कोई भी हिन्दी कवि नहीं ला सका ।

केवल एक छोटे से ग्रन्थ सतसई के आधार पर बिहारी की इतनी प्रसिद्धि इस बात का प्रत्यक्ष प्रमाण है कि स्थायी कीर्ति परिमाण द्वारा नहीं मिलती । कन्वल तौल में भले ही ज्यादा हो पर मोल में तो दुशाला ही अधिक है ।

बिहारी रीतिकाल के कवि थे । इस युग में कवियों के लिये एक मात्र रस शृङ्गार ही रह गया था । बिहारी ने शृङ्गार का इतना विशद चित्रण किया है कि वे अपने युग के श्रेष्ठतम कवियों में गिने जाते हैं और हिन्दी के नवरत्नों में तो उनका नाम सुरक्षित है ही ।

सतसई ब्रजभाषा में है, पर-पु फिर भी उसमें कई भाषाओं के शब्दों का अधिकता से प्रयोग हुआ है। सतसई में शब्दों का प्रयोग बड़े अनूठे ढंग से, वजन तोलकर किया गया है। थोड़े से गंभीर अर्थ प्रकट करने वाले सुन्दर शब्दों की सजावट, रसानुकूल भाषा का प्रवाह, मुहावरों के सफल प्रयोग सभी कुछ दर्शनीय हैं।

अलंकारों के बोझ से जब कि रीतिकाल के अनेक कवियों के भाव दब-से गये हैं, वहाँ विहारी के काव्य में अलंकार और भाव दोनों का सवत्र सुन्दर निर्वाह हुआ है।

विहारी ने अतिशयोक्ति में कलम तोड़ दी है, विशेषतः कोमलता, उज्ज्वलता और विरह के वर्णन में। एक उदाहरण लीजिये

लिखन बैठि जाकी छुबिहिं, गहि-गहि गरव गरु ।
भये न केते जगत के, चतुर चितेरे कूर ॥

इनके पद्य इतने अच्छे हैं कि बहुत से मसले से हो गये हैं यथा

‘जातै हायी पाइये-जातै हायी पाँव’ इत्यादि ।

विहारी ने बहुत-सी बातों का वर्णन किया है पर-पु श्री को यह रूप से अधिक चित्ताकर्षिणी मानते थे -

यच भीजै, चिहते परे, बूहे बहे ह्यार ।
कि तै न अपयुन जगकरे नैवे बदेती चार ॥

भारतेन्दु हरिश्चंद्र

इस बात में कोई मतभेद नहीं हो सकता कि हिन्दी के इतिहास में भारतेन्दु हरिश्चंद्र 'आधुनिक-युग' के जन्मदाता हैं। पद्य के एक पैर पर खड़े हिन्दी-साहित्य को आपने गद्य का सफल एवं पुष्ट पैर प्रदान किया।

जिस समय लोगों के मन में हिन्दी के प्रति घृणा के भाव उत्पन्न हो रहे थे, उसी समय भारतेन्दु हरिश्चंद्र ने हिन्दी में एक संजीवनी शक्ति का संचार कर, लोगों के हृदय में हिन्दी के प्रति अनुराग उत्पन्न कर दिया। भारतेन्दु के पूर्व संस्कृतमिश्रित हिन्दी तथा फारसी मिश्रित हिन्दी से से वौन सा रूप साहित्य में स्वीकार किया जाय, यही द्वन्द्व चल रहा था। इनकी दूर दर्शिता और प्रतिभा जन्य भाषा-प्रयोग का मध्यम मार्ग बड़ा ही मंगलकारी तथा व्यावहारिक सिद्ध हुआ।

भाषा सम्बन्धी संस्कार के अतिरिक्त गद्य-साहित्य की रूप रेखा और भांडार भरने में भारतेन्दु का बड़ा हाथ था। इन्होंने हिन्दी साहित्य के कई अंगों को जन्म दिया और सभी अंगों की उत्पत्ति की। प्रियर्सन साहब का विचार है कि वे उत्तर भारत के सबसे पहले समालोचक थे। निबंध इन्होंने लिखे, और खूब लिखे। 'कवि वचन सुधा' 'हरिश्चंद्र-भेगजीन (जो आठ संख्याओं के उपरान्त 'हरिश्चंद्र-चंद्रिका' नाम से प्रकाशित होने लगी) तथा 'वाला-बोधनी' का संपादन कर पत्रकारिता का आदर्श भी इन्होंने प्रस्तुत किया। हिन्दी के तो आप प्रथम मौलिक नाटककार थे ही।

वे एक श्रेष्ठ साहित्यकार तो थे, साथ ही साथ लेखकों का

एक मंडल भी उन्होंने तैयार कर लिया। उनमें से प्रतापनारायण मिश्र, जगमोहन सिंह तथा वालकृष्ण भट्ट जैसे उच्चकोटि के साहित्यकार भी हो गये हैं। अपने समय में भारतेन्दु हिंदी गगन के चंद्रमा हो रहे थे। इसीलिये यह काल 'भारतेन्दु-युग' के नाम से पुकारा जाता है।

चाहे यह सर्वसाधारण को विदित न हो, किन्तु वे एक सुन्दर कवि थे; और उनका कवि रूप, नाटककार तथा गद्य-लेखक से किसी प्रकार कम नहीं। भारतेन्दु जी के काव्य में नवीन युग की प्रवृत्तियों के सूत्रपात के साथ हम प्राचीनता की छाप पूर्ण रूप से पाते हैं। भारतेन्दुजी ने अपने जीवन काल में पद्य के स्वरूप में विशेष परिवर्तन नहीं किया। नवीन विषयों की ओर संकेत करके उन्होंने उनकी अभिव्यंजना-प्रकृति में नवीनता का केवल आभास भर दिया।

भारतेन्दु जी केवल ब्रजभाषा में ही कविता नहीं करते थे किन्तु खड़ी बोली में भी उन्होंने कविताएँ लिखी हैं। फिर भी उन्होंने विशेष रूप से ब्रजभाषा को ही अपनाया। इसका कारण या तो ब्रजभाषा के माधुर्य का मोह था, या तब तक खड़ी बोली का साहित्यिक भाषा के पद पर आसीन न होना और उसका माधुर्य प्रकट न होना था।

भारतेन्दु जी का ध्यान शब्द वैचित्र्य की ओर अधिक था किन्तु कुछ कविताएँ बहुत ही उत्तम बन पड़ी हैं। 'गेयत्व' उनकी कविता का प्रधान गुण है। उनके अधिकांश काव्य में संगीत का बड़ा सुन्दर समीकरण हुआ है।

भारतेन्दु जी ने बहुत बड़े परिमाण में कविता की है। उनके नाटकों में काव्य भरे पड़े हैं। 'यमुना छवि' भी, जो कवि की

कल्पना का खजाना खोल देता है, चन्द्रावली नाटक से उद्धृत की गई है।

भारतेन्दु की समी रचनाएँ उच्च कोटि की नहीं कही जा सकती। किन्तु चन्द्रावली की कविता सर्वथा प्रशंसनीय है। इसमें हरिश्चन्द्र जी की कवित्व-शक्ति का अच्छा विकास हुआ है।

भारतेन्दु का समस्त काव्य 'भारतेन्दु ग्रन्थावली' के नाम से नागरी-प्रचारिणी सभा द्वारा प्रकाशित हुआ है। इसमें पहले तो इक्कीस काव्य-ग्रन्थ संग्रहीत हैं और तत्पश्चात् पचास छोटे प्रबंध तथा सुक्तक कविताएँ। उनके इस ग्रन्थ का अवलोकन करके पाठक सहज ही इन पंक्तियों जैसी पंक्तियों को याद किये बिना नहीं रहता :

क कान्ह भये प्रान मय, प्रान भये कान्ह भय,
दिय में न जानी परै, कान्ह हैं कि प्रान हैं।

ख आजुलौ जौ न मिले तो कहा,
हम तो तुम्हरे सत्रभौति कहावै।

मेरो उराहनों है कछु नाहिं,
सत्रे फल आपने भाग को पावै!

जो हरिचद भइ सो भई,
अत्र प्रान चले चहँ तासों सुनावै।

प्यारे जू है जग की यह रीति,
विदा के समय सब कण्ठ लगावै ॥

मैथिली शरणा गुप्त

गुप्त जी खड़ी, बोली के सबसे अधिक लोक-प्रिय कवि हैं। उनके काव्य का विषय अत्यंत व्यापक है। उनकी कृतियों की निम्नलिखित मुख्य-मुख्य दिशाएँ हैं (१) राष्ट्रीय (२) रास-कृष्ण भक्ति-सम्बन्धिनी (३) ऐतिहासिक और पौराणिक और (४) नारी-भावना। उन्होंने राष्ट्रीयता की रास ध्वनि के साथ ही कविता के क्षेत्र में पदापण किया और उसी का नाद सबसे ऊँचा भी है। राष्ट्रीयता कवि का विशेष उद्देश्य रहा है किन्तु वह संस्कृति-शून्य राष्ट्रीयता के पोषक नहीं है। इतने पर भी गुप्त जी अपने को केवल 'कौटुम्बिक कवि' कहते हैं। देखिये

जाति बड़ी है, देश और भी

बड़ा, विश्व का क्या कहना।

जल में, थल में और गगन में

मैं हूँ कौटुम्बिक कवि मात्र ॥

गुप्त जी जो कुछ लिखते हैं कुछ उद्देश्य रखकर ही स्वांतः सुखाय, नहीं

“केवल मनोरंजन न कवि का कर्म होना चाहिए।”

कवि का हृदय नारी के प्रति अत्यंत उदार है। गुरु वाल्मीकि भी जिस उर्मिला के प्रति मौन रहे, उसी के प्रति श्रद्धाञ्जलि लेकर गुप्त जी 'साकेत' में आते हैं। महात्मा बुद्ध की कीर्ति के सामने चिर उपेक्षिता यशोधरा के यथार्थ महत्व का प्रदर्शन कवि ने अपनी 'यशोधरा' में किया है। लाञ्छिता कैकेयी

का चित्रण इतनी सफलता से किया है कि पाठकगण स्वयं ही उसे रूमा किये बिना नहीं रह सकते। और फिर श्री राम के कहने पर कैसे चुप रहा जा सकता है ?

“वागल सी प्रभु के साथ सभा चिल्लाई।
सौ बार धन्य वह एक लाल की माई।
जिस जननी ने है जना भरत सा भाई॥”

गुप्त जी ने अवला-जीवन की युग-युग की कहानी केवल दो पक्तियों में कह दी है

‘अवला-जीवन हाथ तुम्हारी यही कहानी।
आँचल में है दूध और आँखों में पानी।’

कोई भी विषय हो, कोई भी प्रसंग हो, कवि अपने राम को नहीं भूलता। रामकी जय सनाये बिना उसके लिये किसी वाक्य का प्रारम्भ करना भी असम्भव है

“धनुर्वाण या वेणु लो
श्याम रूप के संग
मुझ पर चढने से रहा
राम दूसरा रग।”

प्रोफेसर विनय मोहन शर्मा के शब्दों में कह सकते हैं,
“आप, आधुनिक खड़ी बोली कविता के जीवित इतिहास हैं।
‘समय’ चाहे जितनी तेजी से भागे, आप कभी ‘दौड़’ में पीछे नहीं रहे। ‘समय’ ने जब जिस स्वर की माँग की, आपने उसे अपना कंठ प्रदान किया।”

गुप्त जी की " सर्वसाधारण के कवि" के रूप में ख्याति का एक कारण उनकी भाषा रही है। उनका शब्द-सौंदर्य अत्यन्त विस्तृत है। उनकी भाषा में विदेशी शब्दों का समावेश बहुत कम हुआ है। संस्कृत तर्राम शब्दों का प्रयोग अधिक मिलता है किन्तु उन्होंने जहाँ तद्भव शब्दों का प्रयोग किया है वहाँ भाषा अधिक स्वाभाविक हो गई है। उनकी सब रचनाओं में भाषा का रूप एक सा है। उनकी भाषा में मुहावरों तथा लोकोक्तियों के प्रयोग कम मिलते हैं, और जहाँ कहीं प्रयोग किया भी है वहाँ रूपान्तरित कर दिया है, जिससे चमत्कार घट जाता है, यथा-

मनः प्रसाद चाहिये केवल

फिर कुटीर फिर क्या प्रासाद ?

यहाँ 'मन चंगा तो कठौती में गंगा' को विकृत कर देने से उसका सारा सौंदर्य नष्ट हो गया है। गुप्त जी की भाषा की एक विशेषता यह भी है कि व्याकरण सम्बन्धी मूलों देखने में नहीं आती। उनकी भाषा स्पष्ट, सरल और भावगम्य होती है।

गुप्त जी ने सभी प्रचलित शैलियों पर रचना की है, किन्तु प्रबन्धात्मक शैली में विशेष सफल हुए हैं; किसी कहानी को लेकर वे अच्छा लिख सके हैं। भाषा की भावानुरूपता, सरलता, आकर्षण-शीलता और सुन्दर कल्पनाएँ सब कुछ उनकी शैली में हैं। उन्होंने वर्णिक और मात्रिक दोनों तरह के छन्दों का प्रयोग किया है। उनके छन्दों का चुनाव भी उन्हें लोक प्रिय बनाने में सहायक हुआ है।

इन्हीं सब विशेषताओं के कारण गुप्त जी सब को प्रिय हैं, प्राचीनतावादियों को भी नवीनतावादियों को भी।

आज भी गुप्त जी की लेखनी क्रियाशील है, और साठ वर्ष की अवस्था में अपनी 'हीरक जयन्ती' के अवसर पर जब वे कहते हैं कि

प्रेरक हों गम तो जयंत से भी होड़ लूँ ।
चाहता हूँ अपने को हिन्दी पर तोड़ दूँ ॥

तब राष्ट्र वाणी हिन्दी को और राष्ट्र को अपने महान राष्ट्रीय कवि से बड़ी-बड़ी आशायें क्यों न हो ?

माखन लाल चतुर्वेदी

चतुर्वेदी जी मूलतः कवि होते हुए भी, एक अच्छे गद्य लेखक और सफल वक्ता हैं। उन्हें राजनीति से प्रेम है। सच पूछिये तो राजनीति के नीरस वातावरण में रहकर रसमयी कविता लिखने वाले, हिन्दी में माखन लाल चतुर्वेदी को छोड़कर एक ही दो और हैं जिनमें बालकृष्ण शर्मा 'नवीन' तथा सुमद्रा कुमारी चौहान प्रमुख हैं।

किन्तु राजनीति के कारण उनकी ख्याति नहीं हुई और न राजनीति ही यह दावा कर सकती है कि उसने इस 'भारतीय आत्मा' से अपना प्रचार करवाया है। एक श्रेष्ठ राष्ट्र कर्मी होते हुए भी, प्रांत की राजनैतिक परिधि में उनके लिए आज कोई स्थान नहीं है। कवि के मानस-समुद्र में राजनीति डूब गयी है। दिनकर के शब्दों में कह सकते हैं, "जिसकी गन्व से हम प्रमुदित और प्रमत्त हैं, वह स्पष्ट ही साहित्य का फूल है,

राजनीति तो पौधे की जड़ के नीचे मिट्टी से गल कर कच की विलीन हो गयी।”

द्विवेदी काल के प्रभाव से मुक्त चतुर्वेदी जी नवीन धारा के प्रथम कवि है। जो परार्थीन राष्ट्र को स्वाधीन देखना चाहता हो, वह देश के लिए अपना जीवन न्यौछावर करे। साखन लाल जी की प्रत्येक मनोदशा से वलिदान की मधुरता किसी न किसी रूप से अवश्य वर्तमान रहती है। उनके लिए स्वयं मरण भी एक त्यौहार है क्योंकि यही वलिदान की पूर्यांता है। देखिये

“जम्बुकेश, चलो, ! जहाँ सहार है,
वन्य पशुओं का लगा बाजार है।
आज सारी रात कूकेंगे वहाँ,
मोम दीपों का मरण त्यौहार है !!”

उनकी 'अभिलाषा' देखिये

“मुझे तोड़ लेना वनमाली,
उस पथ में देना तुम फेंक।
मातृ भूमि पर शीश चढाने,
जिस पथ जावें वीर अनेक ॥”

दमन जनित कष्टों को उन्होंने प्रेम से स्वीकार किये हैं।
उनकी दृष्टि से शूली में भी एक अनिर्वचनीय आनंद है।

‘क्या? देख न सक्ती जङ्गीरों का पहना ?
हथकड़ियों क्यों? यह वृटिश राज का गहना !
गिट्टी पर ? अंगुलियों ने लिखे गान !
कोल्हू का चरखा चूँ ?— जीवन वीं तान !

अथवा

‘रस उसका जिनकी तरुणार्ई
रस उसका जिसने सिर सौँगा
आओ गले लगे ऐ साजन
रेतो तीर कमान सम्हालो ।’

देखिये, श्रीयुत् भगवती प्रसाद वाजपेयी क्या कहते हैं,

“उनकी (चतुर्वेदी जी की) ‘मरण त्यौहार’ और ‘कैदी और कोकिला’ जैसी कविताएँ हमारे वासनाकाल की अवशेष रगृतियों सी अमर रहेगी और इस कारागार प्रवासी कष्ट साधक कवि को भूलने न देगी । - - चतुर्वेदी ने बहुत लिखा है और हमारे साहित्य के युग-निर्माता न होते हुए भी अपने एक विशेष स्कूल के नेता तो वं है हों ।”

जयशंकर ‘प्रसाद’

प्रसाद जी आधुनिक हिंदी-जगत् की सर्व श्रेष्ठ प्रतिभा थे । स्कूल और कालेज की शिक्षा से वंचित रहने पर भी, आप अनन्य आर्य और उन्नत संस्कृति के वौद्ध थे । साथ ही वे दार्शनिक, इतिहासज्ञ, पंडित, कलाकर और संगीतज्ञ थे ।

वचन से ही काव्य की ओर रुचि होने के कारण पहले वह कवि हुए, फिर नाटककार, कहानी और उपन्यास लेखक और अंत में निबंध लेखक । किन्तु प्रसाद जी मुख्यतः कवि थे, गद्य में भी, पद्य में भी ।

प्रसाद जी आधुनिक हिन्दी काव्य के सर्वोच्च कवि और युग-निर्माता थे। उन्होंने 'द्विवेदी-युग' के नीरस काव्य को 'स्वस्थ-प्रेम' दिया। हिन्दी को उन्होंने नई कल्पना, नये छंद, नई भाषा और नया विषय दिया। अतुकांत कविता का प्रयोग भी सबसे पहले उन्होंने ही किया।

श्री विनोद शंकर व्यास के शब्दों में कहना चाहें तो कह सकते हैं कि यदि आधुनिक हिन्दी साहित्य से प्रेमचन्द और प्रसाद की समस्त रचनाएँ हटा दी जायँ, तो उसमें कुछ नहीं रह जायगा।

प्रसाद की 'कामायनी' 'सर्वश्रेष्ठ महाकाव्य है, रहस्यवाद का तो प्रथम ही। आँसू इनका मास्टर पीस प्रतिनिधिरचना है। लहर, भरना, महाराणा का महत्त्व, प्रेम पथिक, कल्याणालय और कानन कुसुम आपकी शेष काव्य पुस्तकें हैं। कंकाल, तितली और इरावती (अधूरा) आपके उपन्यास हैं। आकाश दीप, इंद्र जाल; प्रतिध्वनि, आँधी और छाया आपके कहानी संग्रह हैं। स्कंदगुप्त, अजातशत्रु, चंद्रगुप्त, ध्रुवस्वामिनी, विशाख, कामना, जनमेजय का नागयज्ञ, राज्य श्री और एक धूँट आपके नाटक हैं। चित्राधार तथा 'काव्यकला और अन्य निबंध' आपके निबंध संग्रह हैं।

गंभीर अव्ययनशीलता और गहन अनुभूति जनित अपनी ऊँची कल्पनाओं को व्यक्त करने के लिये उनके पास पुष्ट और परिमार्जित भाषा थी। जो प्रसाद जी की भाषा में क्लिष्टता का आरोप करते हैं, वे यह जान लें कि उनकी भाषा यदि वर्तमान हिंदुस्तानी के रूप में रक्खी जाय तो उनकी शैली का पूर्ण सौंदर्य और माधुर्य नष्ट-भ्रष्ट हो जायगा। एक बात और, इस

क्षिप्रता का कारण उनकी अभिव्यक्ति की अस्पष्टता नहीं, वरन् पाठक की अल्पज्ञता ही हो सकता है।

प्रसाद जी पूर्ण रूप से नियतिवादी हैं; उनकी कविता में सर्वत्र विधाता के विधान में अटल विश्वास व्याप्त है। विश्व-वेदना उनके हृदय में है।

प्रसाद जी एक युग की संपत्ति नहीं; वे युगातीत हैं। इसी-लिए तो गुप्त जी ने उनको देहावसान होने पर कहा था, कि 'तात भस्म भी तेरे तनु की हिंदी की विभूति होगी।' देखिये

'जयशंकर' कहते कहते ही अब भी काशी आवेंगे ।
किन्तु 'प्रसाद' न मूर्तिमान हम देवी का तब पावेंगे
तात भस्म भी तेरे तनु की हिन्दी की विभूति होगी ।
हम जो हँसते आते थे अब रोते रोते जावेंगे ॥

गुमित्रान-पंत

प्रसाद, पंत और निराला, इन तीनों का नाम हिन्दी में एक साथ लिया जाता है। हिन्दी की इन त्रिमूर्तियों में से हर एक का अलग-अलग व्यक्तित्व है।

पंत केवल कवि है बाहर से भी, भीतर से भी। वे हिन्दी के सुकुमार कवि हैं। प्रकृति की गोद में पलकर वे उसमें घुल-मिल गये हैं, इसलिये इनकी कृतियों में (विशेषकर पूर्व कृतियों में) प्रकृति बोल उठी है। 'मौन निःसंशय' में प्रकृति की प्रभाव-शालिनी प्रेरणा स्पष्ट है।

पंत जी कल्पना-प्रधान कवि हैं। कल्पना का ऐसा वैभव अन्यत्र कम मिलता है। कल्पना की ऊँची उड़ान 'छाया' में अली आंति देखी जा सकती है।

पंत जी की सब से बड़ी देन हिन्दी काव्य-साहित्य के लिये है सुन्दर शब्द-विन्यास और मुक्त-काव्य-शैली। इन्होंने खड़ी बोली में ब्रजभाषा का माधुर्य भर दिया, उसे प्रशस्त किया और गेय छन्द दिया।

पंत जी की 'कला' किसी वाधा-बन्धन को मानकर नहीं चलती। केवल अकारान्त या इकारान्त के अनुसार शब्दों का लिंग-निर्णय, यदि अर्थ और लिंग का मेल नहीं खाता, उन्हें स्वीकार नहीं। प्रोफेसर (आजकल डॉक्टर) नोन्द्र के शब्दों में कह सकते हैं, ".....भाषा उसके (पंत के) कलात्मक संकेत पर नाचती है।.....भाषा का इतना बड़ा विधायक हिन्दी में कोई नहीं है- हाँ, कभी कोई नहीं रहा!!"

खड़ी बोली के सभी कवियों पर (स्वर्गीय अयोध्या सिंह उपाध्याय को छोड़कर) मुहावरों का प्रयोग न करने का लांछन लगाया जाता है और पंत जी भी इसके अपवाद नहीं।

पंत जी की भाषा संस्कृत मिश्रित खड़ी बोली है, जिसमें सौष्ठव है, प्रवाह है और सब से अधिक माधुर्य है। इनका अलंकार-भांडार भरा पूरा है किन्तु वे सदैव अलंकारों पर निर्भर नहीं रहते। वे थोड़े से बहुत कहने की कला से परिचित हैं।

पंत जी ने केवल मात्रिक छन्दों का प्रयोग किया है और प्रचलित छन्दों के अतिरिक्त अनेक नवीन छन्द भी गढ़े हैं। इनका छन्द विन्यास संगीत मय होता है। निराला जी के साथ, इन्होंने मुक्त छन्द में भी रचना की है।

प्रकृति वा यह सुन्दर गायक आजकल क्षुधितो और दलितो के स्वर मे स्वर मिलाता हुआ प्रगतिवादियो की श्रेणी मे जा खड़ा हुआ है। 'वे आँखे' की एक पंक्ति देखिये

'अंधकार की गु-सरीखी उन आँखों से डरता है मन।'
अथवा 'वह पुट्टा' की ये पंक्तियाँ लें

बैठ, टेक घग्ती पर -माथा वह मलाम करता है झुककर।
उस धरती से पॉव उठा लेने के नी करता है क्षण भर ॥

फिर भी कवि की कुछ सर्वश्रेष्ठ कविताएँ उनकी प्रथम कृति 'पल्लव' मे मिलेंगी। इनका 'मौन निमंत्रण' हिन्दी कविता का अमर वरदान है।

सूर्यकांत त्रिपाठी 'निराला'

हिन्दी-जगत के सबसे निराले व्यक्तित्व का नाम 'निराला' है। निराला का विकास समझना वर्तमान हिन्दी सम्बन्धी सब विषयों की अपेक्षा अधिक क्लिष्ट और दुर्लभ है।

निराला जी की प्रतिभा बहुमुखी है। वे उच्च कोटि के गद्यकार हैं। 'अप्सरा', 'अलका', 'प्रभावती' और 'विल्लेसुर वकरिहा' जैसे उपन्यासों के वे रचयिता हैं। 'सखी' और 'लिली' जैसे कहानी संग्रहों में 'देवी'-सी स्पर्शी कहानी प्रदान करने वाले आप ही हैं। 'प्रबन्ध पद्म' जैसी ठोस समालोचनात्मक पुस्तक के निबंधकार भी 'निराला' ही हैं।

किन्तु कवि निराला को पाकर हिन्दी कविता का सुहाग चमक

उठा है । काव्य-परम्परा के रुढ़ि प्रिय परिपालकों के लाख चीखने-चिल्लाने और कीचड़ उछालने पर भी, निराला जी हिंदी के क्रांतिकारी कवि और वर्तमान रहस्यवाद स्कूल के एक प्रमुख स्तम्भ के रूप में प्रतिष्ठित हो कर ही रहे ।

आखिर वही हुआ जो ये करने आये थे । कविता-कला का छन्द-बन्धन छिन्न-भिन्न हो गया, उसके अनुभूति-क्षेत्र की सीमाएँ बदल कर ही रहीं । अतुकांत, स्वच्छंद और तथा कथित 'खड़-कंचुआ' छंदों के सफल निर्माण के द्वारा आपने हिंदी की गौरव-वृद्धि की है । जहाँ एक ओर आपने 'जूही की कली' लिखी है, वहाँ दूसरी ओर आपकी कविता का विषय 'कुक्षुर मुत्ता' बन गया है । विषय-पुनराव और असिव्यक्ति का इतना स्वच्छंद कवि 'निराला' को छोड़ कर हिंदी में अन्य कोई नहीं ।

हिंदी में 'गीति-काव्य' का बीज बपन करने का श्रेय आपको ही है । पंडित नंददुलारे वाजपेयी के शब्दों में, "संगीतज्ञ होने के कारण शब्द-संगीत परखने और व्यवहार से लाने से वे आधुनिक हिंदी के दिशा-नायक हैं । अनुशास के वे आचार्य हैं ।"

निराला जी की भाषा संस्कृत मिश्रित है । भाषा के आप इतने बड़े आचार्य हैं कि 'जूही की कली' जैसी दोमल रचना के साथ 'जागो फिर एक बार' के समान वीर-रस का काव्य भी आपने दिया है ।

'निराला' सा दार्शनिक प्रसाद जी और महादेवी जी को छोड़ कर हिंदी में कोई नहीं है । अद्वैतवाद (ब्रह्म और जीव एक हैं ऐसा सिद्धांत) पर पूर्ण आस्था होने से अस्पष्ट रहस्यवाद आपकी रचनाओं में नहीं । इनकी 'तुम और मैं' नामक कविता इस बात का यथेष्ट प्रमाण है ।

निरसिंह निराला जी की कुछे रचनाएँ अमर हैं। 'गीतिका,' तुलसीदास और 'नये पत्ते' आपकी सुन्दरतम रचनाएँ हैं, कवि की 'जागो फिर एक वार' की कुछ पंक्तियाँ देखिये

आँखें अलियों-सी
किस मधु की गलियों में फँसी
बंद कर पाँखें
पीरही हैं मधु मौन
अथवा सोई कमल-कोर को में ?
बद हो रहा गुंजार
जागो फिर एक वार।

पं० बलदेव प्रसाद मिश्र

मिश्र जी चाहे रायगढ़ में हों, रायपुर में हों, चाहे राजनांदगाँव में, सर्वत्र वे एक साहित्यिक वातावरण का निर्माण कर डालते हैं, इस बात का अनुभव इन पंक्तियों के लेखक को है। मिश्र जी का जीवन ही साहित्यमय है। साहित्यिक-परिवार में जन्म लेने के कारण साहित्य-सृजन उनका पैतृक-गुण हो गया है, जिसका क्रम अभी टूटा नहीं, नई पीढ़ी की और बढ़ता ही जाता है।

प्रसिद्ध समालोचनात्मक ग्रंथ 'तुलसी दर्शन' के रचयिता मिश्रजी, श्रेष्ठ कवि भी हैं, नाटककार भी। उपन्यास मिश्रजी ने लिखा पर पूरा होकर वह हिंदी-जगत् में नहीं आ पाया; कहा-नियाँ आपने दोही चार लिखी है।

‘शंकर दिग्विजय’ (अब नवीन रूप में ‘क्रांति’ नाम से प्रकाशित हुआ है), असत्य संकल्प, वासना वैभव तथा समाजसेवक आपके नाटक है। शृङ्गार शतक, वैराग्यशतक आदि छोटी मोटी काव्य-पुस्तकें आपने लिखी ही हैं; पर ‘कोशल किशोर’ तथा ‘साकेत संत’ जैसे महाकाव्य मिश्र जी की जीवन-साधना के फल हैं। जीवन-दर्शन पर मिश्र जी का जो भी चिंतन है और जो भी अनु-भूतियाँ हैं गीता, भागवत और रामचरितमावस आदि के अनुशीलन से जो भी उन्होंने पाया है, वह ‘जीवन-संगीत’ में सन्निहित है। मिश्र जी ने ‘जीवन संगीत’ में प्रसन्नता, आशा और उल्लास के राग अलापे हैं। एक छोटी सी पुस्तक होने पर भी यह आपकी अत्यन्त सुन्दर रचना है। इसका एक उदाहरण-अप्रासंगिक न होगा :

दो दिन के जीवन में कल ?

कल भूत भविष्यत् वाले,

कल-कल पर आकुलता क्या ?

तू अपना आज सजाले ॥

X X X

कैलाश भ्रमण फिर करना

निजपुर में पहले रहलो !

‘हर हर’ ही फिर कहते रहना

‘नर-नर’ तो पहले कहलो ॥

X X X

काँटों में कुसुम खिले हैं

पत्थर में रत्न मिले हैं ।

दुःखों से घबराना क्यों ?

वे सुख के सुदृढ किन्ने हैं ॥

इनके अतिरिक्त आपने 'जीव-विज्ञान' जैसी गंभीर पुरातक तथा 'खटमल, भच्छर' जैसी व्यंग्य-विनोद से भरी हुई फुटकल रचनाओं का संग्रह 'कुमकुमा' (अप्रकाशित) भी लिखे हैं। आपका 'मादक प्याला' उमर सन्ध्याम की सेवाइयो का अनुवाद है।

आपने प्रजभाषा में भी लिखा है, हिंदी (खड़ी बोली) में भी, हिन्दुस्तानी में भी। किन्तु संस्कृत-गर्भित परिपुष्ट एवं प्रवाह युक्त भाषा का प्रयोग आपने विशेष रूप से किया है।

आपने इतिवृत्तात्मक रचनाएँ भी लिखी हैं, रहस्यात्मक भी और प्रगतिशील भी। छायावादी रचनाओं से भी मिश्र जी प्रभावित नहीं हुए ऐसी बात नहीं। सड़ी-गली रूढ़ियों के विध्वंस के लिए आपने क्रांति का आवाहन भी किया है। किन्तु नवयुवकों में स्फूर्ति भरने की बात आपको सबसे अच्छी लगती है। 'नवयुवक' मिश्रजी की इसी कोटि की रचना है।

सुभद्राकुमारी चौहान

राजनीति में नारीवर्ग का प्रतिनिधित्व करने वाली सुभद्रा ने वस्तुतः साहित्य में भी नारी जाति की भावनाओं और अनुभूतियों को अपनी रचनाओं में बड़ी स्वाभाविकता से चित्रित किया है। यथार्थ में आप हिन्दी की प्रथम राष्ट्रीय कवियित्री नहीं जा सकती हैं।

सुभद्रा जी की काव्य-त्रिवेणी की निम्नलिखित तीन धाराएँ हैं— दाम्पत्य, वारसत्व और राष्ट्रीयता। दाम्पत्य सुभद्रा का

नाम लेते ही, आँखों के आगे एक सरल और स्वस्थ दाम्पत्य जीवन का चित्र प्रस्तुत हो जाता है। दाम्पत्य की सरस अनुभूतियाँ ही आपकी कविता की रसवाहिनी नस हैं।

अपने रुठे हुए 'प्रियतम से' यह कथन कितना संवेदन-कारी है

बहुत दिनों तक हुई प्रतीक्षा

अब रुखा व्यवहार न हो।

अजी, बोल तो लिया करो तुम

चाहे मुझ पर प्यार न हो ॥

वात्सल्य वात्सल्य सुभद्रा के कवित्व का सर्वश्रेष्ठ वैभव है। इनके पूर्ववर्ती वात्सल्य रस के कवि सूर और तुलसी "माता" नहीं थे। उन्होंने वात्सल्य भाव की व्यञ्जना यशोदा और कौशल्या के द्वारा करायी है। उनकी समस्त अनुभूति उनकी अपनी है। कवियित्री के ही शब्दों में उन्होंने अपनी बच्ची के बचपन में नया बाल्य-सुख पाया -

"पाया मैंने बचपन फिर से,

बचपन बेटी बन आया।

उसकी मंजुल भूर्ति देखकर,

मुझ में नवजीवन आया ॥"

बाल-रोदन के सौंदर्य का अनुभव भी माता के अतिरिक्त दूसरा कोई नहीं कर सकता, पिता भी नहीं, देखिये

तुम कहते हो, मुझको इसका,

रोना नहीं सुझता है।

मैं कहती हूँ, इस रोने से,

अनुपम सुख छा जाता है ॥

'बालिका का परिचय' देते समय उन्होंने माता का हृदय ही उड़ेलकर रख दिया है। देखिये

यह मेरी गोदी की शोभा
सुख सुहाग की है लाली
शाही शान भिखारन की है,
मनो कामना मतवाली

x x x

कृष्ण चन्द्र की कीड़ाओं को,
अपने अँगन में देखो।
कौशिल्या के मातृगोद को,
अपने ही मन में लेखो ॥

'राष्ट्रीयता' समय के आग्रह से वह राष्ट्रीयता के गहरे रंग में रंग गई। दाम्पत्य और वात्सल्य के स्थान पर राष्ट्र-ग्रंथ भी उनकी कविता की प्रेरणा बन गया।

बुंदेलखंड के विगत शौर्य ने कवियित्री को 'भाँसी की रानी' लिखने को प्रेरित किया। राष्ट्र के राष्ट्रीय वीर गीतों में उसका स्थान अप्रतिम है। यदि सुभद्रा की और कोई कृति शोध न रहे, तब भी केवल इसी एक गीत के कारण उनकी कीर्ति अक्षुण्ण रहेगी।

पराधीन और परतन्त्र देश की विद्रोह-भावना कितनी सजीवता से चित्रित हो उठी है!

सिंहासन हिल उठे, राजवंशों ने झुकुटी तानी थी,
बूढ़े भारत में भी आई फिर से नई जवानी थी।
गुमी हुई आजादी की कीमत सत्रने पहचानी थी,
दूर फिरगी को करने की सत्रने मनमें ठानी थी,
चमक उठी सन सत्तावन में वह तलवार पुरानी थी,
बुंदेले हर बोलों के मुँह हमने सुनी कहानी थी,
खून लड़ी मर्दानी वह तो भाँसी वाली रानी थी।

गाँधी जी के नेतृत्व में भारतीय राष्ट्रीय क्रान्ति के आन्दोलन ने, पुरुषों की कौन कहे, असूर्यपरया भारतीय नारी को भी समर-भूमि में ला खड़ा किया, देखिये-

सबल पुरुष यदि भीक बनें,
तो हमको दे वरदान सखी।
अबलायें उठ पड़े देश में,
करें युद्ध धमसान सखी ॥

आज से एक युग पहले, भारतीय नारी-जाति की एक प्रतिनिधि ने पराधीन राष्ट्र के वीरों का आह्वान किया था। कितना शक्तिदायक था वह, कितना उद्बोधक !

आ रही हिमाचल से पुकार
है उदधि गरजती बार-बार
प्राची पश्चिम भू नभ अपार
सब पूछ रहे हैं दिगू दिगन्त
वीरो का कैसा हो-बसत ?

“यही कारण है,” श्रीभुव-जनार्दनप्रसाद भा ‘द्विज’ वृत्तके

विषय में कहते हैं, "कि सुभद्रा साहित्य के एक-सीमित क्षेत्र में रह कर भी असीम-सी दीवनी हैं छोटी-छोटी कृतियों के बल पर भी ये इतनी बड़ी बन बैठी हैं।

कवियित्री के निधन पर, कवि सुवीन्द्र को लेखनी से निःस्त्रुन इन पंक्तियों में सुभद्रा का ठीक-ठीक मूल्यांकन किया गया है

"दो दिशाब्दियों तक जो हिन्दी काव्य को राष्ट्रीयता, दाम्पत्य-प्रेम और वात्सल्य की त्रिवेणी से आप्लावित करती रही, वे आज नहीं हैं !!!"

राग कुगार वर्गा

वर्मा जी केवल कवि ही नहीं, सफल एकांकी-लेखक और समालोचक भी हैं। यदि उन्हें लेखनी मिली है तो मधुर कठ भी।

शिक्षा के क्रमिक विकास के साथ ही मिडिल स्कूल की इन पंक्तियों

ईश्वर मुझको पास करावो अब ।

और मिठाई खूब सी खावो अब ॥

का लेखक आगे चल कर 'रूप राशि', 'निर्शाथ', 'चित्ररेखा' और 'चंद्रकिरण' जैसी गंभीर एवं उत्कृष्ट रचनाएँ दे सका-है। 'कबीर का रहस्यवाद', 'संत कबीर', 'साहित्य-समालोचना' तथा 'हिन्दी साहित्य का आलोचनात्मक इतिहास' जिस पर नागपुर विश्वविद्यालय ने आपको डी. फिल. की उपाधि

दी है, आपके आलोचनात्मक ग्रंथ हैं। 'पृथ्वीराज की आँखें' 'रेशमी टाई', 'चारुमित्रा' तथा 'विभूति' आपके एकांकी नाटकों के सुन्दर संग्रह हैं।

वर्मा जी परिष्कृत शृंगार के कवि हैं। उनकी कोमल कल्पना के अनुरूप भाषा भी कर्ण-मधुर है। उनके अन्तराल से निवली कई पंक्तियाँ हृदय को झंकृत कर देती हैं जैसे,

‘मैं तुम्हारी मूक करुणा का सहारा चाहता हूँ।’

X X X

‘पर तुम्हारा स्नेह खोकर मैं तुम्हारी ही शरण हूँ।’

कुमार जी की कविता पढ़ने पर ऐसा मालूम पड़ता है कि कवि हृदय में किसी से मिलने की तीव्र आकांक्षा लिये हुए है। की 'तुम्हारा हास' शीर्षक कविता से यह बात जानी जाती है, देखिये,

यह तुम्हारा हास आया।

X X X

हाय वह कोकिल न जाने क्यों हृदय को चीर रोई।

एक प्रतिध्वनि-सी-हृदय में क्षीण हो-हो हाय सोई।

किंतु इससे आज मैं कितने तुम्हारे पास आया।

कई आलोचकों का कथन है कि यह 'मानवीय आकर्षण' ज शूर, परमात्मा से मिलने की विकलता है। इसी कारण वे दुःखवादी कवियों की कोटि में गिने जाते हैं।

सौंदर्य से आकृष्ट होकर भी आप चरणसंगुरता को नहीं भूलेंगे, वे कहते हैं

“शुनवर स्वर से कैसे गाऊँ आज अनश्वर गीत?”

उन्होंने कुछ ऐतिहासिक कविताएँ भी लिखी हैं, जिनमें 'शुजा' सबसे उल्लेखनीय है।

वर्मा जी वेदना के कवि हैं। वेदना की अस्पष्टता के कारण वे कई स्थलों पर दार्शनिक भी हो गये हैं।

आपने प्रांतीय समाजशिक्षण के सर्वोच्च अधिकारी के पद में रह कर, कुछ दिनों तक सरकारी 'प्रकाश' पत्रिका का संपादन भी किया था। यद्यपि इस बीच उन्होंने कोई ठोस साहित्यिक कार्य नहीं किया, तथापि वे दिन भूले नहीं जा सकते।

यदि एक पंक्ति में कहना चाहे तो श्रीयुत भगवती प्रसौद बाजपेयी के शब्दों में कह सकते हैं कि "हिन्दी में किसी स्वतंत्र साहित्यिक प्रवृत्ति के नेता न होने पर भी उन्होंने जो लिखा है, सब मिला कर बहुत अच्छा है।"

भगवती चरण वर्मा

गद्य और पद्य पर समान रूप से अधिकार रखने वाले श्रीयुत भगवती चरण वर्मा का व्यक्तित्व हिंदी में सबसे निराला है। कविता के अभाव को वे कहानियों और उपन्यासों में पूर्ण करते हैं। उनकी गद्य की कृतियाँ हमें चिंतन देती हैं और कविताएँ जीवन और समाज को एक नये ढंग से देखने की दृष्टि।

हिंदी के अनेक नवोदित कवि (विचरन, अंचल, दिनकर आदि) किसी हद तक वर्मा जी की कविता से प्रेरित हुए हैं।

शक्ति के उपासक इस कवि में मस्ती और बेखुदी कूट-कूट कर भरी हुई है।

वर्तमान समाज की विषमताओं और अत्याचारों से धुट-धुट कर सो जाने वाली अध-नंगी, अध-भूखी जीर्ण शीर्ण कंकाल मूर्तियों ने इस कवि को विद्रोही बना दिया है। उनकी कविता आज से अत्यंत प्रभावित है। यही कारण है कि उनकी कविता से बड़ा तीखा व्यंग्य है। 'भैंसा गाड़ी' उनकी मास्टर पीस प्रमुख रचना है। उसमें से कुछ पंक्तियाँ देखिये; आज की परिस्थित का कितना सच्चा चित्र है इनमें !

पैदा होना फिर मरजाना,
बस यह लोगों का एक काम !

X X X

जो थे जीवन के व्यंग्य
जिन्हें मरने का अधिकार न था,
'थे क्षुधाभस्त बिलबिला रहे
मानों वे मोरी के कीड़े
वे निपट धिनोने महापतित
बोने, कुरूप, टेढ़े मेढ़े।

वर्मा जी के शब्द 'भँजे हुए, भाव सुलभ और विचार शृंखला-क्रम बद्ध है। भगवती प्रसाद वाजपेयी के शब्दों में कह सकते हैं, "इस कवि के काव्य में सावन-भादों की घहराती गंगा-सा प्रचण्ड प्रवाह है।"

कुछ अमर गीतों की रचना करने वाले इस कवि और कथालेखक का सम्बन्ध कुछ समय तक सिनेमा ससार से भी रहा है।

महादेवी वर्गा

महादेवी जी का हिन्दी के कलाकारों में प्रमुख स्थान है। आपको जितना अधिकार लेखनी पर है उतना ही तूलिका पर भी है। आप कवियित्री के रूप में तो विख्यात हैं ही। किन्तु आपने अपनी लेखनी से हिन्दी गद्य को भी अलंकृत किया है। देवी जी के जैसा 'प्रोज' लिखना भी कुछ ही कवियों के लिये संभव हुआ है। 'शृङ्खला की कड़ियाँ,' 'अतीत के चलचित्र' 'रघुति की रेखाएँ' तथा "महादेवी का विवेचनात्मक गद्य" आपके गद्य ग्रन्थ हैं। 'वंग दर्शन' का सम्पादन भी आपने किया है।

'यामा' और 'दीपशिखा' आपके संपूर्ण काव्य-संग्रह हैं। यामा में आपको चारों स्फुट रचना-पुस्तकें जीहार, नीरजा, रश्मि और सांध्य-गीत रांगृहीत हैं।

स्वभावतः दार्शनिक होने के कारण महादेवी जी ने काव्य के रहस्यवाद की प्रवृत्ति को अपनाया है। देवी जी में अनुभूति की सचाई और गहराई है पर काव्य-कला में सजकर आई है। कोमल और बहुधा करुण भावधारा, सुवर-रायत-शब्दावली, मँजी हुई शैली और असाधारण लयमयता ये हैं देवी जी की कविता के प्रधान गुण। 'द्विज' के शब्दों में, "इनकी कविता का वैभवशाली संगीत तत्त्व कविता में ही समाया रहता है।" इनकी सी कोमल कल्पना पंत को छोड़कर और किसी कवि में नहीं है।

महादेवी जी की भाषा संस्कृत से अनुप्राणित हुई है। दार्शनिकता के आवरण से आवृत्त होने के कारण इनकी सहज भाषा भी कुछ ठहरकर समझ में आती है।

श्री भगवती प्रसाद बाजपैयी के शब्दों में "महादेवी जी हिन्दी की सरोजिनी नाथू और कामिनी राय हैं। हिन्दी के जिस युग में ऐसी उच्चकोटि की कवियित्री उत्पन्न हो वह युग किसी भी स्वर्ण-युग से होड़ ले सकता है।.....महादेवी जी की कविता में मीरा के प्रेम की गर्मी, कृष्ण की वंशी का संगीत और बुद्ध और ईसा जैसे महापुरुषों से ली गई कल्याण का सौन्दर्य है।"

बहुधा महादेवी जी की तुलना मीरा से की जाती है। किन्तु दोनों के काव्य का आधार बहुत अन्शों में एक होने पर भी, ये दोनों दो युग की सृष्टियाँ हैं। विशुद्ध काव्य की दृष्टि से महादेवी मीरा की ऊँचाई पर कम ही पहुँचती हैं। मीरा के सहज भावोद्भक्त की समता देवी जी का कला से सज्जित काव्य नहीं कर सकता। अन्तर्वेदना का जो माधुर्य मीरा में है वही बहुत अन्शों में महादेवी में भी है। देवी जी स्वयं कहती हैं, "दुःख मेरे निकट जीवन का एक ऐसा काव्य है जो सारे संसार को एक सूत्र में बाँध रखने की समता रखता है।"

और भी प्रिय जिसने दुःख पाला हो !

वर दो यह मेरा आँसू

उसके उर की माला हो।

अथवा ये पंक्तियाँ देखिये

तुम दुःख बन इस पथ से आना !

शूलों में नित मृदु पाटल सा ;

खिलने देना मेरा जीवन :

क्या हार बनेगा वह जिसने सीला न हृदय को विनवाना !

हरिवंश राय 'वचन'

प्रसिद्ध 'हालावादी' कवि 'वचन' अपने मधुर कठ, आकर्षक संगीत तथा भादक सौंदर्य के कारण जनता एवं विद्यार्थीवर्ग में अत्यन्त प्रसिद्ध हो गया है। इतनी जल्दी किसी कवि ने इतनी लोकप्रियता नहीं पायी। कवि-संगोलन का यह समकाल गायक, महादेवी, पंत, निराला आदि की दुर्लभ और गंभीर रचनाओं के सामने, सरल एवं चटकीला काव्य का निर्माण कर और भी लोकप्रिय हो गया है।

वचन जी के नाम से हालावाद इस बुरी तरह जोड़ा गया है कि अब तक उसे रिहाई नहीं मिल सकी। उनकी 'मधुशाला' न तो साधारण अर्थों में मदिरा-सम्बन्धिनी है और न विशिष्ट अर्थों में आध्यात्मिक ही। वचन ने मदिरालय, मधुवाला, प्याला और हाला के प्रतीकों को स्वीकार करके उनका प्रयोग विभिन्न अर्थों में किया है।

इन्होंने करीब एक दर्जन काव्य-पुस्तकों की रचना की है। क्रमशः इनकी कला का निखार होता गया है। भस्ती के गीत ('मधुशाला', 'मधुवाला' और 'मधुकलश') के बाद, निराशा के गीत भी लिखे हैं, जिनमें 'निरा निमंत्रण', 'एकान्त संगीत', 'आकुल अन्तर', 'विकलविश्व' और 'हलाहल' आते हैं। उस्ताद और प्रणय के गीत आप उनकी 'सतरंगिनी' और 'मिलनयामिनी' में पा सकेंगे। 'बंगाल का काल' भूखों में अस्त, साहस और क्रान्ति को उभाड़ने का प्रयत्न है।

वचन जी की कविता में अनेक गुण हैं, जिनमें भस्ती, जीवन के प्रति आस दंग का विलासितापूर्ण दृष्टिकोण और विद्रोह प्रमुख हैं।

सामाजिक विषमता और धार्मिक आडम्बर इन्हें पसन्द नहीं; इन पर व्यंग्य भी खूब किये हैं। संकीर्णता इसे किसी रूप में प्राह्य नहीं। ब्राह्मण-शूद्र, हिन्दू-मुसलमान, मन्दिर-मस्जिद की भावना से ऊपर उठने के लिये बचन का विचारक कहता है। देखिये

“निर्मम बनकर आज विषमता
के नियमों में आग लगाओ,
परिष्कार अकेले ही इस पथ पर
चिन्ता क्या है बढ़ने जाओ।”

और भी “मुसलमान और हिन्दू हैं दो,
एक मगर उनका प्याला,
एक मगर उनका मदिरालय
एक मगर उनकी हाला,

दोनों रहते एक न जब तक
मन्दिर-मस्जिद में जाते,

लडवाते हैं मन्दिर-मस्जिद
मेल कराती मधुशाला।”

बचन का कवि अभी जवान है। उसकी लेखनी क्रियाशील है। यदि युग की भाँग को पहचानने में वे सफल होते गये, तो वे और भी ख्याति पा सकेंगे। वैसे तो आपने जितना लिखा है, वही आपको जीवित रखने के लिये पर्याप्त है और हिन्दी में एक नई धारा के बहाने वाले तो हैं ही।

रागधारी सिंह 'दिनकर'

'दिनकर' नाम ही साहित्य के इस युग का महान आकर्षण है। आज, ऐसों की संख्या कम नहीं है, जो कविता के क्षेत्र में दिनकर की ही कविताओं को 'सब कुछ' समझते हैं।

दिनकर की भाषा में ओज है, साथ-साथ वह संयत, परिमार्जित तथा प्रभाव पूर्ण भी है।

उनके भावों में विगत वैभव का गायन है और भावी स्वर्ण-विहान की स्वप्न दर्शिता। बिहार के इस तरुण में जोश है, उमंग है और है वह स्वप्नों का कवि। चपल भाषा और मोहक भाषा के साथ उसका हर कथन चोट करने वाला होता है। दिनकर के विषय में विख्यात समालोचक श्री हजारी प्रसाद द्विवेदी कहते हैं, " 'रेणुका' का कवि (दिनकर) हमारी उन सभी चोटों से फायदा उठाता है, जिन्हे प्रतिकूल परिस्थितियों के कारण हमारा हृदय सह चुका है। वह कृषकों के नाम पर रुलाता है, वैशाली और नालंदा के नाम पर हमें उत्तेजित करता है, मिथिला और दिल्ली के नाम पर हमें 'अपना' बना लेता है। यही उसकी विशेषता है, यही उसकी दुर्बलता !" देखिये-

ओ मगध ! कहाँ सेरे अरोक
वह चंद्रगुप्त बलधाम कहाँ ?
पैरो पर ही है पड़ी हुई
मिथिला भिलारिणी सुकुमारी,
तू पूछ, कहाँ उसने खोई
आपनी अनंत मिथियाँ सारी ?

दिनकर क्रांति का कवि है; वह उसका आह्वान करता है
 क्रांति धात्रि कविते जाग उठ, आडम्बर में आग लगादे,
 पतन पाप पाखंड जलें जग में ऐसी ज्वाला सुलगादे ?
 विद्युत् की इस चका चौंध में देख दीप की लौ रोती है,
 अरी हृदय को याम, महल के लिए भोंपड़ी बलि होती है !

कवि की वाणी में राष्ट्र की वेदना उभर आई है । भूखे
 प्यासों का संताप उनकी कविताओं में ज्यों का त्यों उभर आया
 है । कवि का 'हाहाकार' राष्ट्र का ही हाहाकार है । उनके अनु-
 सार सयाने तो गम खा शायद आँसू पीकर जी लेते हैं, पर
 अबोध शिशु का यह चित्रण कितना मार्मिक है !

पर, शिशु का क्या हाल सीख पाया न अभी जो आँसू पीना ?
 चूस-चूस सूखा स्तन माँ का सो जाता रो विलप नगीना

X X X

कम-कम में अबोध बालको की भूखी हड्डी 'रोती है
 'दूध ? दूध ?' की कदम-कदम पर सारी रात सदा होती है

X X X

वे भी यहाँ दूधसे जो अपने श्वानों को अहवाते हैं
 वे बच्चे भी यहीं कम में "दूध-दूध ?" जो चिल्लाते हैं ?

राष्ट्र के चिर उपेक्षित अर्धांश, नारी के प्रति इस राष्ट्रीय कवि
 का हृदय अत्यंत उदार है । चिंता में युवतियों को अपने स्वामियों
 के साथ हँसते-हँसते जलते देखकर कवि एक बार रोप ड़ता है

कितनी द्रुमदा के बाल खुले,

कितनी कलियों का अंन हुआ ।

वह हृदय खोल चितौर अरे,

कितने दिन ज्वाल-वसंत हुआ ॥

चिर दुखिता सीता के प्रति वे कहते हैं .

“वृ- दुःख राम तुमने विपदायें केलीं
थी कीर्ति उ-है प्रिय तुम बन गईं अकेली ।
वेदेहि ! माना कलकिनी प्रिय ने
रानी ! करुणा की तुम बन गईं पहिली ॥”

दिनकर की इन्हीं विशेषताओं के कारण, एक धार इनकी कविता का रस चख लेने के बाद, सहज ही लोग विशेष कर करुणा उसका स्वाद नहीं भूल सकते !

परिशिष्ट १

रस

काव्य के पढ़ने, सुनने तथा दृश्य काव्य (नाटक) के देखने से जो आनंद की अनुभूति होती है उसे रस कहते हैं । रस ही काव्य का प्राण है ।

रस के आधार भाव हैं । भाव दो प्रकार के होते हैं (१) स्थायी भाव (२) संचारी भाव, जिन्हे व्यभिचारी भाव भी कहते हैं । स्थायी भाव बहुत समय तक मन में रहकर रस का स्वरूप ग्रहण करते हैं । संचारी भाव स्थायी भाव के सहायक के रूप में थोड़ी देर के लिए आते और चले जाते हैं ।

इनके अतिरिक्त रस की उत्पत्ति के लिए विभाव और

अनुभाव की आवश्यकता होती है। ये क्रमशः रस के कारण और कार्य कहे जाते हैं।

विभाव के दो भेद होते हैं

(१) आलम्बन जिस वस्तु, व्यक्ति या घटना के कारण स्थायी भाव की उत्पत्ति होती है, उसे तरावंधी रस का आलम्बन कहते हैं जैसे करुण में मृत व्यक्ति, वात्सल्य में संतान।

(२) उद्दीपन जिस परिस्थिति से उत्पन्न स्थायी भाव उद्दीपित या तीव्र हो जाता है, उसे तरावंधी रस का उद्दीपन करते हैं, जैसे शृङ्गार में सुन्दर प्राकृतिक दृश्य, वसंत और संगीत।

अनुभाव हमारे मन के भाव जिन शारीरिक चेष्टाओं के कारण व्यक्त होते हैं उन्हें अनुभाव कहते हैं। दाँत केटकटाना, आँखें लाल होना, भारने दौड़ना आदि क्रोध के भाव को प्रकट करने वाले रौद्र रस के अनुभाव हैं।

करुण रस का उदाहरण :

ऐसे बिहाल विवाइन सौं भये कंटक जाल लगे पुनि जोये ।
हाय महादुख पाये सखा, तुम आये इतै न कितै दिन खोये ॥
देखि सुदामा की दीन दसा, कहना करिके करुणानिधि रोये ।
पानी परात को हाथ छुयो नहिं नैनन के जल सौं पग धोये ॥

इस उदाहरण में स्थायी भाव शोक है।

संचारी भाव मोह, विवाद, जड़ता, ग्लानि आदि संचारी भाव हैं।

आलम्बन प्रिय मित्र सुदामा का यशोरा है।

उद्दीपन बिवाई और दीन दसा।

अनुभाव निश्वास, आँसू बहना आदि।

इसी प्रकार से अन्य रस भी समझाये जायें।

(१) शृंगार रस

शृङ्गार के दो भेद होते हैं। उस प्रेम के वर्णन को जब प्रेम-पात्र पास हो, संयोग शृङ्गार करते हैं; जब प्रेम-पात्र दूर हो तब उसे वियोग या विप्रलम्भ शृङ्गार कहते हैं

उदाहरण संयोग शृंगार

बेहुरि बदनु बिधु अंचल ढाँकी ।
पिय तन चितइ भौंह करि बाँकी ॥
खंजन भंजु तिरीछे नयननि ।
निज पति कहेउ तिन्हहिंसियसयननि ॥

उदाहरण वियोग शृंगार

— इन दुखिया अँखियान को, सुख सिरजोई नाहिं ।
देखत वनै न देखते, विन देखे अकुलाहिं ॥

(२) हास्य रस

चिर जीवौ जोरी जुदै, क्यों न सनेह गँभीर ।
को घटि ये वृषभानुजा, वे हलधर के वीर ॥
टीप यहाँ 'वृषभानुजा' और 'हलधर के वीर' के श्लेष पर हास्य निर्भर है ।

वृषभानु = बैल ; वृषभानुजा = बैल की वहिन ।

हलधर = बैल ; हलधर के वीर = बैल के भाई ॥

(३) वीर रस

वीरों का कैसा हो वसन्त ?

आ रही हिमांचल से पुकार,
है उदधि गरजता वार-वार,
१२

प्राची पश्चिम भू, नभ अपार,
सब पूछ रहे हैं दिग्दिगन्त,
वीरों का कैसा हो वसन्त ?

टीप वीर रस के युद्ध वीर के अतिरिक्त दानवीर, धर्मवीर
और दया वीर भेद भी है ।

(४) वात्सल्य रस

बरदंत की पंगति कुन्द कली अधराधर पल्लव बोलनकी ।
चपला चमके घन बीच जगै छवि मोतिन माल अमोलन की ॥
घुंधरारि लटै लटकै मुख ऊपर कुण्डल लोल कपोलन की ।
नेवछावर प्राण करै तुलसी बलिजाऊँ लला इन बोलन की ॥

(५) भयानक रस

हुए कई मूर्छित धोर त्रास से,
कई भगे मेदिनी में गिरे कई । - -
हुई यशोदा अति ही प्रकंपिता,
प्रजेश भी व्यस्त समस्त होगये ॥

(६) रौद्र रस

उस काल मारे क्रोध के तनु काँपने उनका लगा ।
मानो हवा के जोर से सोता हुआ सागर जगा ॥
मुख वाल रवि सा लाल होकर ज्वाल सा बाधित हुआ ।
प्रलयार्थ उनके मिस वहाँ क्या काल ही क्रोधित हुआ ॥

(७) अद्भुत रस

लीन्हो उखारि पहार बिसाल, चलयो तेहिकाल बिलंब न लायो ।
मारुत नंदन मारुत को, मन को, खगराज को बेग लजायो ॥
तीखी पुरा तुलसी कहता पै हिये उपमा को समाज न आयो ।
मानो प्रतच्छ परबत की नभलीक लसी कपि यो धुकिधायो ॥

(८) वीभत्स रस

सोनित सों सानि साँनि गूदा खात सतुआ से,
 प्रेत एक पियेत बहोरि धोरि घोरि कै ।
 तुलसी वैताल भूत साय लिये भूतनाथ,
 हेरि हेरि हँसत हैं हाथ-हाथ जोरि कै ॥



(९) शांत रस

साधू ऐसा चाहिये जैसा सूप सुभाय ।
 सार सार को गहि रहे थोथा देय उड़ाय ॥

परिशिष्ट २

छंद

३-६

कविता के बंध का नाम छंद है। गद्य में व्याकरण के नियमों के अतिरिक्त और कोई बन्धन नहीं रहता, किन्तु पद्य में व्याकरण के साथ साथ पिंगल (छंद शास्त्र) के नियमों का भी पालन करना पड़ता है। हिन्दी में आजकल मुक्तक छंद भी लिखे जाते हैं, जिसमें छंद शास्त्र का कोई बन्धन नहीं रहता, केवल लय ही उसे गद्य में मिला करती है।

छंद दो प्रकार के होते हैं (१) मात्रिक और (२) वर्णिक। मात्रिक छंदों में केवल मात्राओं का विचार किया जाता है और वर्णिक छंदों में मात्रा तथा वर्ण दोनों का।

मात्र-शब्दों के उच्चारण में जो समय लगता है उसका मान मात्राओं द्वारा किया जाता है। वर्ण दो प्रकार के होते हैं— (१) ह्रस्व और (२) दीर्घ। ये छंद शास्त्र में क्रमशः लघु और गुरु के नाम से जाने जाते हैं। लघु का संक्षिप्त नाम 'ल' है और इसका चिह्न है एक खड़ी पाई जैसे (।), गुरु का संक्षिप्त नाम

‘ग’ है और इसका चिह्न है एक टेढ़ी रेखा, जो अंग्रेजी के ‘एस’ अक्षर के आकार की होती है यथा-(S) । गुरु वर्ण की दो मात्राएँ मानी जाती हैं और लघु वर्ण की एक । मात्रा स्वरों की होती हैं व्यंजनों की नहीं ।

लघु वर्ण अ, इ, उ, ऋ ।

गुरु वर्ण (१) आ, ई, ऊ, ए, ऐ, ओ, और औ । (२) अनुस्वार और विसर्ग वाले वर्ण, जैसे—अं और दुः । (३) संयुक्त वर्ण से पूर्व का वर्ण, जैसे रात्य मे स, और कर्म मे क । (४) हलन्त व्यञ्जन के पूर्व का वर्ण जैसे मरुत् में रु ।

टीप (१), व्यंजन रहित वर्णों की कोई मात्रा नहीं होती ।

(२) वर्ण के ऊपर चंद्रबिंदु (°) लगाने से उसकी मात्रा में कोई फर्क नहीं पड़ता, जैसे— ऊँचा मे ऊँगुरु ही रहेगा और हँसना मे ह लघु ।

वर्णिक छंदों मे लघु-गुरु वर्णों के क्रम का विचार किया जाता है । उनमे तीन-तीन वर्णों के आठ गण माने गए हैं । वर्णिक छंदों मे गणों का ध्यान रखा जाता है ।

तीन गुरु भगण जैसे मोयावी । तीन लघु तगण जैसे, मनन । आदि गुरु भगण जैसे रावण । आदि गुरु यगण जैसे वहाना । मध्य गुरु जगण—जैसे महान । मध्य लघु रगण जैसे भारती । अंत गुरु सगण जैसे सपना । अंत लघु तगण जैसे संसार ।

एक गणों के संकेत वर्ण क्रमशः म, न, भ, य, ज, र, सू और त हैं ।

√ छंदों मे यति-छंदों को पढ़ते समय बीच-बीच मे कुछ रुकना पडता है । इस ठहरने को यति कहते हैं ।

छंदों के सम विषमादि भेद—जिस छंद के चारों चरण समान

मात्रा अथवा सम्मन वर्णों के रहते हैं उसे सम कहते हैं; जिसके पहले तीसरे या दूसरे-चौथे चरण में समानता रहती है उसे अर्ध-सम, और जिसके सब चरण असमान हों उसे विषम कहते हैं।

मात्रिक छन्दों के उदाहरण

(१) दोहा लक्षण मात्रिक अर्धसम, पहले और तीसरे चरणों में १३ मात्राएँ और दूसरे और चौथे में ११, अन्त में गुरु लघु।

उदाहरण— पुलसी पावस के समै, धरी कोकिला मौन।
अथ तो दादुर बोलिहैं, हमें पूछिहै कौन ॥

(२) सौगठा लक्षण दोहे का उल्टा, पहले और तीसरे चरणों में ११ मात्राएँ और दूसरे और चौथे में १३।

उदाहरण— सकर-चाप जहाज, सागर रघुवर-बाहु बल।
बूड़े सकल समाज, चढ़ेउ जो प्रथमहि मोहवस ॥

चौपाई लक्षण मात्रिक सम, प्रत्येक चरण में १६ मात्राएँ, अन्त में गुरु लघु न हो।

उदाहरण

बहुरि बदनुविधु अंचल ढाँकी। पिय तन चितइ भौंह करि वाँकी ॥

रोला लक्षण मात्रिक सम, प्रत्येक चरण में २४ मात्राएँ, यति ११वीं और १३वीं मात्रा पर; अन्तिम दो वर्ण कभी लघु कभी गुरु।

उदाहरण— निर्वासित थे राम राज्य था कानन में भी।

सच ही है श्रीमान, भोगते सुख वन में भी ॥

गीतिका लक्षण मात्रिक सम, प्रत्येक चरण में २६ मात्राएँ, १४ और १२ मात्राओं पर यति, अन्तिम दो वर्ण क्रमशः लघु और गुरु।

उदाहरण— उत्तरा के धन रहो तुम उत्तरा के पास ही।

सार लक्षण मात्रिक सम, प्रत्येक चरण में २८ मात्राएँ;
आन्तम दो वर्ण गुरु; यति १६ और १२ मात्राओं पर ।

उदाहरण - सबको मैंने कहते पाया तेरी राम कहानी । या
वचन की नादानी होगी, यौवन की हैरानी ।
अरे अभी तो शुरू हुई हैं तेरी राम कहानी ॥

मरसी लक्षण मात्रिक सम, प्रत्येक चरण में २७ मात्राएँ, १६
और ११ मात्राओं पर यति, अन्तिम दो वर्ण गुरु और लघु ।

उदाहरण - जड़ चेतन यह वता रहे हैं तेरी बात अनूप ।

कुंडलिया लक्षण एक दोहा + एक रोला; छः पंक्तियों का
यह छन्द विषम मात्रिक है; दोहे का अन्तिम चरण रोला के
आदि में । कुण्डलिया जिस शब्द से शुरू होता है, वही शब्द
अन्त में रहता है ।

उदाहरण - रंभा भूमत हौ कहा थोरे ही दिन हेत ।

तुमसे कते ह्वे गये अरु ह्वैहै इहि खेत ॥

अरु ह्वैहै इहि खेत मूल लघु साखा हीने ।

ताहू पै गज रहै दीठि तुमपै अति दीने ॥

बरनै 'दानदयाल' हमै लखि होत अचंभा ।

एक जन्म के लागि कहा भुकि भूमत रंभा ॥

छन्द लक्षण रोला + उल्लाला: मात्रिक विषम । (उल्लाला
में पहले और तीसरे चरण में पन्द्रह, और दूसरे और चौथे
चरण में तेरह मात्राएँ होती हैं ।)

उदाहरण - तरनि-तनूजा-तट तमाल तरुवर बहु छाये ।

भुके कूल सो जल परसन हित मनहुँ सुहाये ॥

किधौँ मुकुर में लखत उभकि सब निज-निज सोभा ।

कै प्रनवत जल जानि परम पावन फल लोभा ॥

